

අයවැය කථාව 2012

හැඳින්වීම

1. ගරු කතානායකතුමනි, අපේ රජයේ හත්වන අයවැය ලේඛනය ඉදිරිපත් කිරීමට ලැබීම මට මහත් සතුටක්. ඒ වගේම මෙම අවස්ථාවේ ඔබතුමා මූලාසනයේ සිටීමත් මට මහත් ප්‍රබෝධයක්. අප කුඩා අවධියේදී ඩී.ඒ. රාජපක්ෂ අපේ පියා, එස්.ඩබ්.ආර්.ඩී. බණ්ඩාරනායක, පීලිප් ගුණවර්ධන, එස්.ඒ.වික්‍රමසිංහ වැනි දිවංගත නායකයින් සමඟ අප සමාජයේ ප්‍රබල වෙනසක් ඇති කිරීමට පෙරමුණ ගෙන සිටි ආකාරය ඔබට මතක ඇති. ශ්‍රී ලාංකික ගුණ ධර්ම, සම්ප්‍රදායයන්, සැමට සමාන අවස්ථා, ග්‍රාමීය කෘෂිකර්මය වගේම ව්‍යවසායක ආර්ථිකයක් පිළිබඳව කුඩා ළමුන් ලෙස අපගේ සිත් සතන් තුළ ඔවුන් ඇති කළේ අලුත් දැක්මක්. එවකට ප්‍රබලව පැවති නාගරික ඉහළ පැලැන්තියේ වැඩවසම් දේශපාලන හා ආර්ථික මතවාද වෙනුවට ජනතාව කේන්ද්‍ර කරගත් විකල්ප වැඩපිළිවෙලක් සඳහා එම නායකයින්ගේ දැක්ම ඉතා පුළුල් බලවේගයක් වුණා. පසුකාලයේදී සිරිමාටෝ බණ්ඩාරනායක මැතිණිය, ආචාර්ය එන්.එම්.පෙරේරා, ආචාර්ය කොල්වින් ආර් ද සිල්වා වැනි දිවංගත නායකයන් රැසක් සමඟ මෙම පරිවර්තනය ඉදිරියට ගෙන ගියා. එම ප්‍රගතිශීලී ගමන් මඟ කඩා දැමීමට විරුද්ධ බලවේග එක් වූ අයුරු එවකට පාර්ලිමේන්තුවේ සිටි ලාබාලම මන්ත්‍රීවරයා වශයෙන් මා විමතියෙන් බලා සිටියා. පැමිණි ගමන් මඟ 1977 දී ආපස්සට යොමු වුණ ආකාරය මෙම ගරු සභාවේ ජ්‍යෙෂ්ඨ මන්ත්‍රීවරුන්ට මතක ඇතැයි මා සිතනවා.

2. 1977 පටන් අපේ රට විනාශකාරී මහකට ඇද වැටුණා. එක් අතකින් නව ලිබරල්වාදී ප්‍රතිපත්ති වලටත්, අනෙක් අතින් බෙදුම්වාදී ඉස්තවාදයටත් මෙම ගමන් මඟ යට වුණා. එය මුළුමනින් ජනතාවටම දැඩි පීඩනයක් වුණා. මුළු රටම ඉස්තවාදීන්ගේ ගොදුරක් වුණා. ප්‍රජාතන්ත්‍රවාදී සාරධර්ම විනාශ වුණා. නිංසාවාදී සංස්කෘතියක් ගොඩනැගුණා. ජාත්‍යන්තර මුදල් වංචා, මත්ද්‍රව්‍ය වෙළඳාම්, හොර බඩු ජාවාරම්, අවි ආයුධ ගනුදෙනු හා වෙනත් බොහෝ වැරදි ක්‍රියාකාරකම්වලට ඉස්තවාදය හොඳ ආවරණයක් වුණා. බෙදුම්වාදී ඉස්තවාදය භයානක අදියරකට පත් වී රට බෙදා වෙන් කරන පාලනයකට පිඹුරුපත් සකසමින් තිබුණා. රට තුළ තිබූ ප්‍රශ්න ඉස්තවාදීන්ගේ බලපෑමට ලක් වූ අය විසින් ජාත්‍යන්තරකරණය කරමින් රටේ ස්වෛරීභාවයට භයානක තර්ජනයක් එල්ල කරමින් සිටියා.

3. ගරු කතානායකතුමනි, මෙවැනි වටාපිටාවක් තුළ මේ විනාශකාරී ගමනේ අවසානයක් දැකීමේ අධිෂ්ඨානයකින් මා 2005 දී රටේ නායකත්වය සඳහා ඉදිරිපත් වුණේ. එම බරපතල කර්තව්‍යයට උරදීමට මා දිරිමත් කරමින් මට ශක්තියක් වූ සියළු පක්ෂ හා සංවිධාන මා සිහිපත් කරන්නේ ඉතා ගෞරවයෙන්. ඉස්තවාදය තුරන්කර සාමය ඇතිකිරීම සඳහා විකල්ප වැඩපිළිවෙලක අවශ්‍යතාවය අප සියල්ල අවබෝධ කරගෙන සිටියා. 1960 හා 1970 ගණන්වල ප්‍රතිපත්තිවලට ආපසු යා නොහැකි බවද දැන සිටියා. ඒ වගේම 80 හා 90 ගණන්වල පැවති අතිතකර ප්‍රතිපත්ති නිවැරදි කර ගැනීමේ අවශ්‍යතාවය ද තේරුම් ගෙන තිබුණා. අපේ රට

දුප්පත්ව පැවතියත් දුප්පත්ව සිටි ජාතීන් ඒ වන විටත්
ශක්තිමත් ආර්ථික ලෙස ඉදිරියට පැමිණ තිබුණා.
ලෝකය වෙනස් වී තිබුණා. එම අත්දැකීම් තුළින්,
වෙළඳපල ගැනම පමණක් රඳා පැවතීම අධික ලෙස
රාජ්‍ය මැදිහත්වීම මෙන්ම භානිකර බවද අවබෝධ
කර ගැනීමට හැකිවුණා.

4. ජනතා අභිලාශ ඉටුකිරීමට අලුත් ශ්‍රී
ලංකාවක් සඳහා මහින්ද වින්තන නමින් මා 2005 දී
ඉදිරිපත් කළ මැතිවරණ ප්‍රකාශනය සකස් වුණේ
මෙවැනි අත්දැකීම් තුළිනුයි. අපේ දැක්ම වුණේ
ග්‍රාමීය සංවර්ධනය කේන්ද්‍ර කර ගනිමින් ආර්ථික හා
සමාජ සංවර්ධනයේදී සියළු පුරවැසියන්ට සමාන
අවස්ථා සැලසීමයි. වෙළඳපොළ ආර්ථිකයත්,
ගෝලීය ප්‍රවණතාත් තුළ ජාතික අභිලාශයන්
රැකගැනීමට අප පුළුල් කාර්යභාරයක් ඉටු කළා. ඉන්
පසු සීඝ්‍ර සංවර්ධනයකට ප්‍රවේශ වීම 2010 දී මා
ඉදිරිපත් කළ මහින්ද වින්තන ඉදිරි දැක්ම නමින්
මගේ දෙවන මැතිවරණ ප්‍රකාශනයෙන් හෙළිකළා.

5. ගරු කතානායකතුමනි, තිරිසන්
ත්‍රස්තවාදයෙන් ජනතාව නිදහස් කර ගැනීමත්,
පැවති අසාච්ඡක ආර්ථික ප්‍රතිපත්ති නිවැරදි කිරීමත්,
නවීන ආර්ථිකයක් නිර්මාණය කිරීමට අවශ්‍ය යටිතල
පහසුකම් පද්ධතිය ගොඩනැගීමත් තුළින් පසු ගිය
වසර 06 තුළ ජන ජීවිත හැම අතින්ම වෙනස් කිරීමට
අප සමත් වී තිබෙනවා. එපමණකින් වසර 30 ක්
පැවති විනාශකාරී සංස්කෘතියේ බලපෑම ඉවත්
වන්නේ නැහැ. ඒ සඳහා තවත් බොහෝ වෙනස්කම්
අවශ්‍යයි.

6. එල්.ටී.ටී.ඊ. සහ එහි ගෝලීය ජාලය විසින්
පතුරුවා හැර ඇති විකෘතිකාරී තොරතුරු මත පුර්ව
නිගමන වලට පැමිණ ඇති ලෝකයට එම
නිගමනවල වැරදි බව අවබෝධ කරගැනීමට ද අප
කිසියම් කාලයක් දිය යුතු වෙනවා. එසේ වුවත්
ක්‍රමක්‍රමයෙන් සත්‍ය තොරතුරු අවබෝධ කර ගත්
ප්‍රජාතන්ත්‍රවාදයට ආදරය කරන රටවල් අප නිවැරදි
බව පිළිගනිමින් සිටින බව සඳහන් කරන්නේ ඉතා
සතුටින්. අපගේ ජනතාව මුහුණ දෙන ගැටළු
විසඳමින් ඒ අය තුළ එකමුතුකම ගොඩනැගෙන
අයුරින් විසඳුම් සෙවීමට විරුද්ධ පක්ෂේ අප සමඟ
වැඩ කළ යුතුයි. අපගේ අභ්‍යන්තර ප්‍රශ්න සඳහා
බාහිර බලපෑම්වලට හසු වී විසඳුම් බලයෙන් පැවරිය
නොහැකි බව තේරුම් ගත යුතු වෙනවා. ඉතා
අසීරුවෙන් දිනාගත් සාමය පවත්වා ගෙන යාමටත්,
ජාතික සමහිය හා ආර්ථික සංවර්ධනය ඇති
කිරීමටත් මේ සියල්ල අප අවබෝධ කරගත යුතු
වෙනවා.

7. ගරු කතානායකතුමනි, මෙම අයවැය
කථාව ඉදිරිපත් කිරීමට පසුබිම්වන කරුණු
කිහිපයක් ගැන මම නිහඬවනවා ආඩම්බර වෙනවා.
2009 මැයි මාසයේදී එල්.ටී.ටී.ඊ. ත්‍රස්තවාදය අවසන්
කර අවුරුදු දෙකක් පමණ කෙටි කලකින් බිම්
බෝම්බවලින් තොර උතුරක් නිර්මාණය කිරීමට අපට
හැකිවුණා. බිම් බෝම්බවලට ගොදුරුව පැවති වර්ග
කිලෝමීටර් 2,046 ක ප්‍රදේශයකින් වර්ග කිලෝමීටර්
1,412 ක් මේ වන විට නිදහස් කර තිබෙනවා.
295,000 ක් පමණ අවතැන් වූ ජනතාව නැවත
පදිංචි කර තිබෙනවා. මා වඩාත්ම සතුටු වන්නේ
15,000 ක් පමණ වන පැරණි

එල්.ටී.ටී.ඊ.සාමාජිකයින් පුනරුත්ථාපනය කර ඔවුන් සිය පවුල්වලට භාරදීමට හැකි වීම ගැනයි. එල්.ටී.ටී.ඊ.ය තම දරුවන් උදුරා ගනිවිසි කියන බියක් ජනතාව තුළ දැන් නැහැ.

8. ලෝක අවිනිශ්චිතතාවයන් මධ්‍යයේ වුවත් අපේ රට 2010 වසරේ ලඟා කරගත් සියයට 8 ක ආර්ථික වර්ධනය 2011 දී ද පවත්වා ගැනීමට සමත් වී තිබෙනවා. ආහාර සුරක්ෂිතතාවය ඇති කර ගැනීමට දිවිනැඟුම වැනි ගෘහ ආර්ථිකය කේන්ද්‍ර කරගත් සංවර්ධන වැඩපිළිවෙලවල් දායක වී ඇති නිසා උද්ධමනයද සියයට 5 ක තරම් අඩු මට්ටමකට ගෙන ඒමට හැකි වී තිබෙනවා. \$නිල්ල පැතිරුණු රටක් අටුකොටු පිරුණු හෙටක් සඳහා අපගේ දැක්ම සහල් වලින් රට ස්ව-පෝෂිත වීම තුලින් යථාර්ථයක් වී තිබෙනවා. මේ සියල්ලටම වඩා මා දිරිමත් වන්නේ රැකි රක්ෂා හිඟය සියයට 8 සිට 5 දක්වාත්, දිළිඳු ජනගහනය සියයට 15.6 සිට 8.9 දක්වාත් අඩු වීම තුලින් අඩු ආදායම්ලාභීන්ගේ ආදායම් මාර්ග වැඩි වී තිබීම ගැනයි.

සංවර්ධනය සහ ජාතික සමභිය

9. ගරු කතානායකතුමනි, අද අපේ රට ඩොලර් 2,800 ක ඊකපුද්ගල ආදායමක වරප්‍රසාද ලබනවා. එහෙත් මෑතක් වනතුරු එය පැවතියේ ඩොලර් 1,000 කට වඩා අඩු මට්ටමක බවත් එම ආදායමත් නාගරික ප්‍රදේශ කිහිපයකට සීමා වී තිබූ බවත් අමතක කළ යුතු නැහැ. අපි අමතක නොකළ යුතු තවත් දෙයක් තමයි මෑතක් වන තුරුම දිස්ත්‍රික්ක රාශියක් පසුගාමී තත්ත්වයක පැවතුණ බව. ඇතැම් දිස්ත්‍රික්කවලට කිසිවෙකුට ඇතුළු වීමට හැකියාවක්

තිබුණේ ද නැහැ. එසේ වුවත් දශක තුනක් පමණ ත්‍රස්තවාදීන්ගේ ග්‍රහණයට යටත්ව සිටි එම ප්‍රදේශ වල ජනතාව ද දැන් අලුතින් ලැබූ නිදහස භුක්ති විඳිනවා.

10. සියළු ජාතින් සමභි සම්පන්න කිරීමට ගෙන ඇති පියවරවලින් යහපත් ප්‍රතිඵල ඇතිකර තිබෙනවා. සුළු ජාතීන්ට අදාළ දේශපාලන ගැටළු විසඳීම සඳහා සංවාදයක් ආරම්භකර තිබෙනවා. පළාත් පාලන ආයතනවලට හා පාර්ලිමේන්තුවට ඔවුන්ගේ නියෝජිතයන් පත්කර තිබීම ඒ සංවාදයට හොඳ ප්‍රවේශයක්. එම ජනතාවට දැන් විදුලිය, මාර්ග, ජලය, නිවාස, පාසල් හා රෝහල් පහසුකම් ලැබී තිබෙනවා. එම ප්‍රදේශ වල ජනතාවගේ ජීවන තත්වය දියුණු කිරීම සඳහා ගොවි බිම් යලි සකස්කර තිබෙනවා. ධීවර, පශු සම්පත් හා සංචාරක කර්මාන්තවලට අවශ්‍ය පහසුකම් ඇතිකර තිබෙනවා. උතුරේ ජනතාව බෙදා වෙන් කර තැබීම සඳහා එල්.ටී.ටී.ඊ.ය විසින් විනාශ කළ මාර්ග, පාලම්, බෝක්කු, වරායන්, දුම්රිය මාර්ග, ගුවන් තොටුපල, ජල සම්පාදන හා වාර් පද්ධතිය දැන් සීඝ්‍රයෙන් නැවත ඉදිවෙමින් පවතිනවා. මේ සඳහා ඩොලර් මිලියන 4,000 ක් පමණ ආයෝජනය කර තිබෙනවා. සියයට 8 ක ජාතික ආර්ථික වර්ධන වේගය ද ඉක්මවා උතුරේ ආර්ථික වර්ධනය සියයට 23 ක ඉහළ මට්ටමකට ලඟාකර ගැනීමට හැකි වූණේ ඒ නිසයි. නැගි එන මෙම දිස්ත්‍රික්කවල ජාතික සමභිය හා සහජීවනය ඇති කිරීමට මෙන්ම අභිමි වූ ආර්ථික උන්නතිය නැවත ඇති කිරීමටත් මෙවැනි සීඝ්‍ර සංවර්ධනයක් අවශ්‍ය වෙනවා.

සමාජ ඒකාබද්ධතාවය

11. ගරු කතානායකතුමනි, ත්‍රස්තවාදී තර්ජන පැවති ප්‍රදේශවල ජන ජීවිත යහපත් අතට පත් වී ඇති නිසා ඉන්දියාවේ සිට පැමිණෙන සරණාගතයින් සහ එල්.ටී.ටී.ඊ. සටන්කාමීන් ලෙස සිටි පිරිස් සමාජයට එක් කිරීමට කටයුතුකර තිබෙනවා. උතුරින් පලවා දැමූ සිංහල හා මුස්ලිම් ජන කොටස් වලටද එම ප්‍රදේශ වල ජීවත් වීමට අවශ්‍ය පරිසරය සකස් කල යුතු වෙනවා. වතුකරයේ ජීවත් වන ඉන්දියානු දෙමළ ජනතාවටත් සෞඛ්‍යය, අධ්‍යාපනය හා රජයේ සේවාවන් ලබා ගැනීම සඳහා විධිමත් ප්‍රවේශයක් අවශ්‍ය වෙනවා. මේ සියල්ල සාර්ථක වීමට නම් භෞමික සමාජයකට අපි පරිවර්ථනය විය යුතු වෙනවා. ඒ සඳහා සියළු ජනතාවගේ භාෂා අයිතිය ආරක්ෂා කිරීමට රජය බැඳී සිටිනවා. රාජ්‍ය සේවකයන් අතර ද්විභාෂා දැනුම ලබා දීම රජයේ සේවාවන් සියළු ජනතාවට එක සමානව ලබාදීමට ගතයුතු මූලික පියවරක්. ඉංග්‍රීසි භාෂාවට අමතරව සියළු පාසල්වල ළමුන් හට දෙමළ හා සිංහල භාෂා ඉගැන්වීමේ පහසුකම් වැඩිකිරීම පිණිස ගුරුවරුන් පුහුණු කිරීම සඳහා අවශ්‍ය මූල්‍ය ප්‍රතිපාදන ලබා දී තිබෙනවා. ජංගම භාෂා පර්යේෂණාගාර, නව සන්නිවේදන ක්‍රම හා සමාජ සංවිධාන මගින් සැම දිස්ත්‍රික්කයකම භාෂා සායන ජනප්‍රිය කරවීම වැනි වැඩසටහන් වල අවශ්‍යතාවය ද පැන නැගී ඇති බැවින් ඒ සඳහා ද තවත් රුපියල් මිලියන 125 ක අතිරේක ප්‍රතිපාදන වෙන් කිරීමට මා යෝජනා කරනවා.

ගුණගරුක සමාජයක්

12. අපගේ ආරක්ෂක හමුදා වසර 30 ක් තිස්සේ ත්‍රස්ත ග්‍රහණයේ සිටි අභියාචනා ජනතාව මුදා නොගන්නට ප්‍රජාතන්ත්‍රවාදය, සංවර්ධනය හා සමාජ සංහිදියාව කටර්වාචකවත් යථාර්ථයක් වන්නේ නැහැ. එබැවින් ආරක්ෂක හමුදාවල සේවය කරන අයගේ ආර්ථික සහ සුභසාධන අවශ්‍යතාවලට ප්‍රමුඛත්වයක් දීම අපේ යුතුකමයි. පසුගිය අයවැයෙන් හමුදාවල සෙබළු සෙබළියන්ගේ පවුල් පරිසරය ගොඩනැගීම සඳහා එම පවුල්වල උපදින තුන්වන දරුවා වෙනුවෙන් රුපියල් ලක්ෂයක ආධාරයක් දීමට මා කළ යෝජනාව 2012 සිට ශ්‍රී ලංකා පොලීසියේ සියළු දෙනාටම ද ලබාදීමට යෝජනා කරනවා. ආර්ථික වශයෙන් දුෂ්කරතාවන්ට මුහුණ දෙන රණවිරුවන්ගේ හා ත්‍රස්තවාදී සටනේදී ජාතිය වෙනුවෙන් දිවිපිදු රණවිරුවන්ගේ දෙමව්පියන්ට එක් අයකුට රුපියල් 750 බැගින් මාසික දීමනාවක් දීමට ද මම යෝජනා කරනවා. ආබාධිත සෙබළුන් ස්වයං රැකියාවල නිරත වීම සඳහා \$රණවිරු දිවිනැගුම විශේෂ ණය ක්‍රමයක්ද යෝජනා කරනවා. මෙම කටයුතු සඳහා රුපියල් මිලියන 1,700 ක ප්‍රතිපාදන රණවිරු අධිකාරියට වෙන් කිරීමට යෝජනා කරනවා. අබාධිත රණවිරුවන් වෙනුවෙන් දෙනු ලබන මාසික දීමනාව සඳහා රුපියල් මිලියන 14,000 ක් ද අයවැයෙන් වෙන් කර තිබෙනවා.

වැඩිහිටි සුභසාධනය

13. විවිධ අයුරින් ඇති වන දුප්පත්කම තුරන් කර ගත නොහැකි නම් අප කටාකරන ආර්ථික සංවර්ධනයෙන් ඇති එලක් නැහැ. ආබාධිත

පුද්ගලයන්, විවිධ රෝගවලට ගොදුරු වූවන් හා වැඩිහිටියන්ගේ අසරණ බව පිළිබඳව සමාජය සංවේදී විය යුතු වෙනවා. ආබාධිත පුද්ගලයන් ඇති සෑම අඩු ආදායම්ලාභී පවුලක් සඳහාම රුපියල් 3,000 ක මාසික දීමනාවක් දීමට කටයුතු ආරම්භකර තිබෙනවා. ඒ අයුරින්ම ලබන වසරේ සිට වසස අවුරුදු 70 ඉක්මවූ වැඩිහිටියන් සඳහා ද දැනට දෙනු ලබන මාසික දීමනාව රුපියල් 300 සිට රුපියල් 1,000 දක්වාත්, වෙනත් විවිධ හේතු නිසා අසරණ වූ පුද්ගලයන් සඳහා රුපියල් 100 සිට 500 දක්වාත් වැඩිකිරීමට යෝජනා කරනවා. පවුල් සෞඛ්‍ය සේවාවට සමගාමීව වයස්ගත පුද්ගලයන්ගේ සෞඛ්‍ය පහසුකම් සඳහා ද ගෘහ මට්ටමින් ක්‍රියාත්මක වීමට හෙදි සේවාව පුළුල් කිරීමට මා යෝජනා කරනවා. එමෙන්ම මූලික රෝහල් හා ආයුර්වේද රෝහල්වලට නේවාසික පහසුකම් පුළුල් කිරීම සඳහා වැඩිහිටි වාට්ටු සංවර්ධනය කිරීමට ද අතිරේක ප්‍රතිපාදන වෙන් කිරීමට යෝජනා කරනවා. මෙම සුභසාධන වැඩපිළිවෙලවල් සඳහා අතිරේකව රුපියල් මිලියන 1,100 ක ප්‍රතිපාදන වෙන් කරන අතර මෙම වැඩසටහන් සමාජ සේවා අමාත්‍යාංශය හා පළාත් සභා විසින් සම්බන්ධීකරණය කිරීම අවශ්‍ය වෙනවා. සියළුම සමාජ සේවා හා සුභසාධන මධ්‍යස්ථාන දිස්ත්‍රික් ලේකම්වරුන්ගේ දැඩි අධීක්ෂණයට ලක් කිරීමට ද මා යෝජනා කරනවා.

අඩු ආදායම්ලාභීන්ගේ ජීවනාධාර

14. ගරු කතානායකතුමනි, රුපියල් 210 සිට 1,500 දක්වා බාණ්ඩ 08 ක් යටතේ දෙනු ලබන සමාජ්‍ය දීමනාවල වෙනසක් කිරීමට මා බලාපොරොත්තු වෙනවා. ඒ අනුව අඩු ආදායම්ලාභී

කුඩා පවුල් සඳහා දෙනු ලබන රුපියල් 210 සිට රුපියල් 615 දක්වා දීමනා රුපියල් 750 දක්වා වැඩි කිරීමටත්, අඩු ආදායම්ලාභී සාමාන්‍ය පවුල් සඳහා දෙන රුපියල් 900 දක්වා දීමනා රුපියල් 1,200 දක්වා වැඩිකිරීමටත්, මා යෝජනා කරනවා. ත්‍රස්තවාදී කටයුතු නිසා මෙම සහනය ලබාගැනීමට නොහැකි වූ උතුරේ මෙන්ම නැගෙනහිර ජනතාවට ද මෙම සහනය විවෘතවනවා ඇති. අඩු ආදායම්ලාභී පවුල්වල ගර්භණී මව්වරුන් හා ළදරුවන් ඉලක්ක කර ගත් ත්‍රිපෝෂ හා පෝෂණ වැඩසටහන් ද කාන්තා හා ළමා සෞඛ්‍ය හා අධ්‍යාපන වැඩසටහන් ද ක්‍රියාත්මක කිරීමට අපේක්ෂා කරනවා. ජාතික පෝෂණ සභාව විසින් ජනතාව තුළ යහපත් පෝෂණ පුරුදුවලට නැඹුරු කිරීම සහ මන්දපෝෂණය තුරන් කිරීම සඳහා මෙම වැඩසටහන් දිස්ත්‍රික් මට්ටමින් මෙහෙයවනු ලබනවා. දිවිනැඟුම ඊකාබද්ධ ග්‍රාමීය සංවර්ධන දෙපාර්තමේන්තුව ලබන වසරේ ක්‍රියාත්මකවීමත් සමඟ සමාජ්‍ය නිලධාරීන් සියල්ල විශ්‍රාම ලබන රජයේ සේවකයන් බවට පත්වෙනවා. ඒ සමඟ මෙම සේවාව උතුරු ප්‍රදේශයේ ද ව්‍යාප්ත කරනවා. අඩු ආදායම්ලාභී පවුල් විවිධ ජීවනෝපාය මාර්ගයන්ට යොමුකර ඔවුන්ගේ සුභසාධනය වැඩිකිරීමට මෙම නිලධාරීන්ට ද්විභාෂා දැනුම හා ග්‍රාමීය සංවර්ධනය පිළිබඳ විශේෂ පුහුණුවක් දීමට කටයුතු කරනවා. එබැවින් දැනට වෙන්කර ඇති රුපියල් මිලියන 9,300 ට අමතරව රුපියල් මිලියන 3,000 ක අතිරේක ප්‍රතිපාදනයක් වෙන් කිරීමට යෝජනා කරනවා.

ලමා හා කාන්තා සුභසාධනය

15. ලමා සංවර්ධනය හා කාන්තා සුභසාධනය වෙනුවෙන් ද විශේෂ අවධානයක් යොමු කළ යුතුව තිබෙනවා. දුෂ්කර පළාත්වල දිළිඳු පවුල් සඳහා හදිසි ධෛර්ය හා පෝෂණ ආධාර ලබාදීමත්, මව හෝ පියා සිරගත වී සිටින අවස්ථාවල දරුවන්ගේ කටයුතු අතපසු වීමත්, ප්‍රමිතීන් වලින් තොර පෙර පාසල් නොතිබීම නිසාත් ලමා සංවර්ධනයේ විවිධ අඩු පාඩු දක්නට ලැබෙනවා. අන්තර්ජාලය, ජංගම දුරකථන හා පරිගණක ඇසුරින් සිදු වන ලමා අපයෝජන හා සමාජ විරෝධී ක්‍රියාවන්ගෙන් ළමයින් ආරක්ෂාකර ගැනීම පිළිබඳව දෙමාපියන් හා ශුරුවරුන්ගේ අවධානය ද වැඩි වශයෙන් යොමු කළ යුතු වෙනවා. ප්‍රාදේශීය මට්ටමින් දහම් පාසල් අධ්‍යාපනය පුළුල් කිරීම සඳහා ද එම ප්‍රදේශවල ආගමික මධ්‍යස්ථානවල කාර්යය භාරය පුළුල් කළ යුතුව තිබෙනවා. එබැවින් අදාළ ආයතන හා දිස්ත්‍රික් ලේකම්වරුන්ගේ ද දැඩි අධීක්ෂණය යටතේ දැනට ක්‍රියාත්මක වන වැඩසටහන් තවදුරටත් ශක්තිමත් කිරීම මෙන්ම පෙර පාසැල් හා දහම් පාසල් අධ්‍යාපනයට ආධාර කිරීම පිණිස රුපියල් මිලියන 150 ක් වෙන් කිරීමට යෝජනා කරනවා.

අති දුෂ්කර ගම්මාන හා ආගමික ස්ථාන සංවර්ධනය

16. ගරු කතානායකතුමනි, එල්.ටී.ටී.ඊ.ය විසින් අභියාචනා මිනිසුන් 75 ක් පමණ ඝාතනය කළ කැබිනිගොල්ලුව ප්‍රදේශයේ පසුගිය දා මා සංචාරය කළා. පසුගිය කාලය තුළ පසුගාමී වූ එවැනි ගම්මාන රාශියක් තිබෙනවා. ඒ වගේම දුෂ්කර ප්‍රදේශ වල ඇති ඓතිහාසික ආගමික ස්ථාන හා අවට

ගම්වලට හිමිවන අවධානයත් ප්‍රමාණවත් නැහැ. ගමයි පන්සලයි අතර ඇති ඓතිහාසික බැඳීමේ අප අමතක කළ යුතු නැහැ. එබැවින් එම ප්‍රදේශවල පෞරාණික ආගමික මධ්‍යස්ථාන කේන්ද්‍ර කරගෙන වේගවත් සංවර්ධනයක් සිදුකිරීම පිණිස පාසල්, මාතෘ සායන, පානීය ජලය හා ප්‍රවේශ මාර්ග වැනි මූලික පහසුකම් ගොඩනැගීමට රුපියල් මිලියන 300 ක් වෙන් කිරීමට යෝජනා කරනවා. මෙම කාර්ය සඳහා පෞද්ගලික අංශය ද සහභාගී කරවා ගැනීමටත් එම ගම්මානවල මූලික පහසුකම් දියුණු කිරීම සඳහා කරනු ලබන වියදම් ආදායම් බදු ගෙවීමේදී අඩුකර ගැනීමටත් ඉඩ සලසන ලෙසට මා යෝජනා කරනවා.

කලාකරුවන් හා ජන මාධ්‍යවේදීන් සඳහා දිරිගැන්වීම්

17. සුර්ණකාලීනව කලා නිර්මාණ හා වෘත්තීමය මාධ්‍ය කටයුතු වල නිරත වන බොහෝ දෙනා ආර්ථික දුෂ්කරතාවයන්ට මුහුණ දී තිබෙනවා. බොහෝ කලාකරුවන්, ජන මාධ්‍ය ශිල්පීන් හා ලේඛකයින්ගේ අවමංගල්‍ය කටයුතු පවා සිදුවන්නේ මහත් අහභිහතා මධ්‍යයේයි. එබැවින් මෙම ක්ෂේත්‍රවල නිරතව සිටි වයෝවෘධ වන අය විසින් සමාජයට දැක්වූ සේවය වරින් වර අගය කිරීමටත්, ඔවුන්ගේ අවමංගල්‍ය කටයුතු වැනි දුෂ්කරතාවලදී එම පවුල්වලට ආධාරවීම සඳහාත් විශේෂ අරමුදලක් පිහිටුවීමට යෝජනා කරනවා. මෙම අරමුදලට රුපියල් මිලියන 50 ක් වෙන් කිරීමට යෝජනා කරනවා. එමෙන්ම වසර 25 ක අඛණ්ඩ සේවා කාලයක් ඇති පිළිගත් ජ්‍යෙෂ්ඨ මාධ්‍යවේදීන්, කලාකරුවන් හා ලේඛකයින් සඳහා මෝටර් රථ මිලදී

ගැනීමට ආධාරවනු පිණිස රුපියල් ලක්ෂ දොළහක් දක්වා පොළී රහිත සහන ණය යෝජනා ක්‍රමයක් ක්‍රියාත්මක කිරීමට ද මා යෝජනා කරනවා.

නීති පමාව

18. නීති කටයුතු පමාවීම මෙන්ම නොවිසඳුන නඩු නිසා දුප්පත් ජනතාවට දැරීමට සිදුවන ආර්ථික දුෂ්කරතා පිළිබඳව මේ ගරු සභාවේ අවධානය යොමු කිරීමට කැමතියි. අධිකරණවල ගොඩගැසී ඇති නඩු ප්‍රමාණය හය ලක්ෂ පනස් දහසක් පමණ වෙනවා. කල් ඇඳෙමින් තිබෙන ඉඩම් නඩු ප්‍රමාණය ද එක් ලක්ෂ පනස් දහසක් පමණ වෙනවා. මේ පිළිබඳව මා පසුගිය අයවැයේදී ද ප්‍රතිපාදන සැලසුමට. මේ නඩු ඉක්මනින් විසඳීම ජනතාවට විශාල සහනයක් නිසා එය ඉටු කිරීමට ගරු ශ්‍රේෂ්ඨාධිකරණය හා අධිකරණ සේවාවන්වලට නිරත වීමට සිදුවන අතිරේක කාර්යය භාරයන් වෙනුවෙන් අවශ්‍ය ප්‍රතිපාදන ලබාදීමට රජය කැපවී සිටින බවට මම සහතික වෙනවා. ඊට අමතරව සමථ මණ්ඩල කටයුතු මෙන්ම නීති ආධාර කොමිෂම මගින් ගම් මට්ටමින් නීති සායන පැවැත්වීම අඩු ආදායම්ලාභීන්ට විශාල සහනයක් බැවින් ඒ සඳහාද රුපියල් මිලියන 100 ක් වෙන් කිරීමට මා යෝජනා කරනවා.

බන්ධනාගාර ප්‍රතිසංස්කරණ

19. ගරු කතානායකතුමනි, සුඵ් වැරදි සඳහා වසරකට එක් ලක්ෂ විසිපන් දහසක් පමණ බන්ධනාගාර ගතවන බව සඳහන් කරනවා. මේ පිරිසෙන් අඩක් පමණ සිටින්නේ රක්ෂිත බන්ධනාගාරවලයි. සිර දඩුවම් ලබන බොහෝ දෙනා

එම තත්ත්වයට පත්ව සිටින්නේ දඩ මුදල් ගෙවා ගත නොහැකි වීම නිසා බවද සඳහන් කරනවා. එබැවින් එම දඩ මුදල් ගෙවා ඔවුන් නිදහස්කර ගැනීමට ඔවුන්ගේ භාරකරුවන්ට මූල්‍ය ආධාර සැපයීමට යෝජනා කරනවා. එය ආපසු ගෙවීම සඳහා වැරදිකරුවන් පොදු වැඩවල නිරත කරවාගැනීමට හැකිවන සේ කටයුතු සංවිධානය කිරීම යෝග්‍ය බව පෙනී යනවා.

20. එල්.ටී.ටී.ඊ. සටන්කාමින් 15,000 ක් පමණ පුනරුත්ථාපනය කිරීමෙන් ලත් සාර්ථක අත්දැකීම මත අපේ සමාජයට අවශ්‍ය වන්නේ සිරගෙවල්වලට වඩා පුනරුත්ථාපන මධ්‍යස්ථාන බව මා නිරීක්ෂණය කර තිබෙනවා. එබැවින් දැනට පවතින බන්ධනාගාර ප්‍රමාණය අඩුකර ඒවා පුනරුත්ථාපන මධ්‍යස්ථාන හා එළිමහන් කඳවුරු බවට පත් කිරීමටත් යෝජනා කරනවා. එම මධ්‍යස්ථාන මගින් අදාළ පුද්ගලයන් ක්‍රීඩා, වෘත්තීය හා කුසලතා වර්ධනය සඳහා යොමුකර ඉන් සතුටුදායක ප්‍රගතියක් පෙන්වීමේ කරන තරුණ තරුණියන්ට වෘත්තීය අධ්‍යාපනය විවෘත කිරීමට ද යෝජනා කරනවා. බෝගම්බර, මාතර සහ තංගල්ල බන්ධනාගාර වෙනත් ස්ථාන වලට ගෙනයාමේ කටයුතු ඉක්මන් කිරීම සඳහා තවත් රුපියල් මිලියන 500 ක අතිරේක ප්‍රතිපාදන වෙන් කිරීමට ද මා යෝජනා කරනවා.

උරුම අරුණ

21. ගරු කතානායකතුමනි, අපගේ පෞරාණික ගොඩනැගිලි, ලී බඩු හා උපකරණ සංරක්ෂණය කරගත යුතු වෙනවා. හම්බන්තොට කවිවේරිය, යාපනය කොටුව ආශ්‍රිත ගොඩනැගිලි, කොළඹ

පැරණි තැපැල් මූලස්ථානය, මුම්බායි මහල් ගොඩනැගිල්ල, රත්නපුර පැරණි කවිවේරිය වැනි පෞරාණික වටිනාකමින් යුත් ගොඩනැගිලි රාශියක් අප සතුව පවතිනවා. ඒවා සංරක්ෂණය කර ප්‍රාදේශීය කෞතුකාගාර වශයෙන් පවත්වාගෙනයාමට \$෭෮෮ම අරුණ සංරක්ෂණ අරමුදල නමින් අරමුදලක් පිහිටුවීමට රුපියල් මිලියන 100 ක් වෙන් කිරීමට යෝජනා කරනවා. වයඹ සංස්කෘතික ප්‍රබෝධය සඳහා මහින්ද වින්තන වැඩසටහනින් හඳුනාගත් දඹදෙනිය, පඬුවස්නුවර, කුරුණෑගල හා යාපහුව පැරණි රාජධානි ආශ්‍රිත වයඹ වතුරල සංවර්ධනයට ද රුහුණු මාගම්පුර පෞරාණික රාජධානිය ආශ්‍රිත පුරාවස්තු සංරක්ෂණයට ද රුපියල් මිලියන 100 ක ප්‍රතිපාදන වෙන් කරනු ලබනවා. පුරාවිද්‍යාත්මක ස්ථාන, සංස්කෘතික හා පෞරාණික ගොඩනැගිලි, කෞතුකාගාර සංරක්ෂණයකර ඒ අවට පහසුකම් වැඩිදියුණු කිරීම සඳහා මධ්‍යම සංස්කෘතික අරමුදල ප්‍රතිසංවිධාන කිරීමටද කටයුතු කරනවා.

පැරණි ශිල්ප ගම්මාන සංවර්ධනය කිරීම

22. සම්ප්‍රදායික නිමැවුම් ගම්මාන සවිබල ගැන්වීම තුළින් එම කර්මාන්තවල නිරත වන ජනතාව ආර්ථික වශයෙන් ශක්තිමත්වනවා පමණක් නොව සංස්කෘතිකමය වශයෙන් පුළුල් ප්‍රබෝධයක් ද ඇති කළ හැකි වෙනවා. මෙම ගම්මාන සංචාරකයින්ගේ සිත්ගන්නා මධ්‍යස්ථාන ලෙස දියුණු කිරීමෙන් නව ආදායම් මාර්ග ද ඇති කළ හැකි වෙනවා. එබැවින් මාතර, මාතලේ, නුවර වැනි ප්‍රදේශ වල සම්ප්‍රදායිකව නිපදවන සංගීත හා නර්ථන භාණ්ඩ වැනි නිෂ්පාදන ඉලක්ක කරගෙන

තෝරාගත් පැරණි ශිල්ප ගම්මාන දියුණු කිරීම සඳහා රුපියල් මිලියන 100 ක් වෙන් කිරීමට ද යෝජනා කරනවා.

විත්‍ර හා කලාත්මක භාණ්ඩ ප්‍රවර්ධන කටයුතු

23. මැනදි පැවැත් වූ විවිධ කලා ප්‍රදර්ශනවලින් විත්‍ර හා කලාත්මක නිර්මාණයන් සඳහා සමාජයේ දැඩි උද්යෝගයක් ඇති බව පෙනී යනවා. මෙම නවක නිර්මාණකරුවන්ට සිය නිර්මාණ ප්‍රදර්ශනයකර ගැනීමට හා අලෙවිකර ගැනීම සඳහා සුදුසු ආකර්ෂණීය මධ්‍යස්ථාන නිර්මාණය වී නැති බව ඔවුන් මගේ අවධානයට යොමු කළා. එබැවින් සංචාරකයන්ගේ සිත් ඇදගන්නා මධ්‍යස්ථානයක් වශයෙන් කොළඹ කලා පොළක් ඉදිකිරීමට රුපියල් මිලියන 100 ක් වෙන් කිරීමට යෝජනා කරනවා. ප්‍රසිද්ධ හෝටල් හා සංචාරකයන් ගැටසෙන මධ්‍යස්ථාන ආශ්‍රිතව උසස් මට්ටමේ කලා පොළවල් ඇතිකිරීමද දිරිගන්වනවා. විත්‍ර, කලා හා විවිධ නිර්මාණකරුවන්ට සිය නිර්මාණ දියුණු කිරීමට අවශ්‍යවන මුදල් ලබා ගැනීමට විශේෂ ණය ක්‍රමයක් ද ලංකාපුත්‍ර බැංකුව විසින් ක්‍රියාත්මක කිරීමට යෝජනා කරනවා. කලා නිර්මාණ හා කලාකරුවන්ගේ ගණුදෙනු බඳුටලින් නිදහස් කිරීමට ද යෝජනා කරනවා.

ආහාර නිෂ්පාදනයෙන් ස්වංපෝෂිතවීම

24. ගරු කතානායකතුමනි, ආහාර සුරක්ෂිතතාවය ශක්තිමත්කර ගැනීමට අපගේ ආහාර ස්වංපෝෂිත ඉලක්කය පුළුල් කළ යුතුයි. සහල්වලට අමතරව රටකපු, මුංඇට, උඳු, තල සහ

බඩඉර්භූ වලින් ද ස්ව-පෝෂිත විය යුතු වෙනවා. මෙම ද්‍රව්‍ය ආනයනය කිරීම අඩුකිරීම සඳහා ඉහළ සෙස් බදු පනවනවා. බොහෝ විට මෙම වගාවන් වල කුඩා ගොවියන් නිරත වන නිසා ඔවුන්ට අවශ්‍ය උසස් වර්ගයේ බීජ හා ව්‍යප්ති සේවා සැපයීමට විශේෂ වැඩසටහන් ක්‍රියාත්මක කළ යුතු වෙනවා. මෙම කටයුතු සඳහා අවශ්‍ය ණය පහසුකම් සැපයීම සඳහා සමාදායි බැංකු සංගම් හා ප්‍රාදේශීය සංවර්ධන බැංකු මගින් එම ප්‍රදේශ තුළ විශේෂ වැඩසටහන් ක්‍රියාත්මක කරනු ලබනවා.

25. ග්‍රාමීය සංවර්ධනයේදී දිසාපතිවරුන් හා රජයේ නිලධාරීන් විසින් පෙන්වනු ලබන සාර්ථක ප්‍රගතිය තවදුරටත් ඉහළ මට්ටමකට ගෙන ඒම සඳහා සුවිශේෂිත වූ ආහාර නිෂ්පාදනවලින් තම දිස්ත්‍රික්කය ස්ව-පෝෂිත කිරීමේ කාර්යභාරය මෙහෙයවීම දිස්ත්‍රික් ලේකම්වරුන්ගේ අධීක්ෂණය යටතේ ප්‍රාදේශීය ලේකම්වරුන්ට පවරනවා. එක් එක් ප්‍රදේශවල විවිධ හෝගවලින් ස්ව-පෝෂිත වීම සඳහා අවශ්‍ය වනා කල හැකි ඉඩම් විද්‍යාත්මක ලෙස හඳුනාගැනීම මෙම වසර අවසානයට පෙර නිමකිරීමට නියමිතව තිබෙනවා. කෘෂිකර්ම ව්‍යප්ති සේවා නිලධාරීන් ප්‍රමාණවත් ලෙස නොමැති පළාත් සභා සඳහා නිලධාරීන් 750 ක් බඳවාගැනීමට ද කටයුතු කරනවා. මිරිස් කුඩු, තුන පහ, වියලි එළවළු හා පළතුරු වැනි සකස් කල ආහාර නිෂ්පාදන වැඩිදියුණු කිරීම සඳහා එවැනි භාණ්ඩ ආනයනයේදී ඉහළ බදු අය කිරීමටත්, අවශ්‍ය අමුද්‍රව්‍ය හා නවීන යන්ත්‍ර සුත්‍ර හා උපකරණවල තීරු බදු අඩු මට්ටමක පවත්වා ගැනීමටත් කටයුතු කරනවා.

සහල් අපනයන ආර්ථිකයක්

26. ගරු කතානායකතුමනි, අපේ ඊළඟ ඉලක්කය විය යුත්තේ සහල් අපනයනය කරන රටක් බවට පත්වීමයි. එමගින් වී ගොවීන්ගේ ආදායම තවදුරටත් ඉහළ නැංවිය හැකියි. 2014 වන විට සහල් මෙට්‍රික් ටොන් ලක්ෂ දෙකක් අපනයනය කිරීම සඳහා දකුණ, නැගෙනහිර, රජරට හා උතුරු ප්‍රදේශවල සහල් අපනයන කලාප හතරක් සංවර්ධනය කිරීමට යෝජනා කරනවා. මේ සඳහා අවශ්‍ය පර්යේෂණ, බීජ සංවර්ධනය හා ව්‍යප්ති සේවා ආදිය සංවිධානය කිරීමට රුපියල් මිලියන 200 ක ආරම්භක ප්‍රාග්ධනයක් වෙන් කිරීමට ද යෝජනා කරනවා. මෙම සහල් අපනයන කලාප ආශ්‍රිතව ගබඩා පහසුකම් සහිතව නවීන සහල් සැකසුම් මධ්‍යස්ථාන පිහිටුවීම සඳහා බදු සහන දීමට ද යෝජනා කරනවා. සමස්ත වී නිෂ්පාදනයේ එලදායිතාවය තවදුරටත් ඉහළ නැංවීම සඳහා උසස් වර්ගයේ බීජ නිෂ්පාදනය වැඩිදියුණු කිරීමට ව්‍යප්ති සේවා හා තාක්ෂණික දැනුම පුළුල්කිරීම සඳහා රුපියල් මිලියන 100 ක ප්‍රතිපාදන ද වෙන් කරනු ලබනවා. පෞද්ගලික අංශය සහතික බීජ හා පැලෑටි ද්‍රව්‍ය දියුණුකිරීම සඳහා අරමු ආදායම ව්‍යාපාරවලින් ලැබෙන ආදායම දැනටමත් බදුවලින් නිදහස් කර තිබෙනවා.

පොල් නිෂ්පාදනය

27. පොල් නිෂ්පාදනය ගෘහ ආදායම් මාර්ගයක් මෙන්ම ආහාර වර්ග, කාර්මික නිෂ්පාදන හා අපනයන වෙළඳපල ද ඉලක්ක කරගත් කර්මාන්තයක් කිරීමට රජය ප්‍රවේශ වී තිබෙනවා.

දැනට පවත්නා අස්වැන්න පොල් ගෙඩි මිලියන 2,700 සිට 2016 වන විට 3,650 දක්වා වැඩිකිරීමට සැලසුම්කර තිබෙනවා. දිවිනැඟුමට සමගාමීව පොල් වගා කිරීම සඳහා 2011 දී පැළ මිලියන 4 ක් බෙදා දී ඇති අතර 2012 පැළ මිලියන 6 ක් බෙදාහැරීමට පැළ තවාන් සකස්කර තිබෙනවා. කප්රුක වැඩසටහන මගින් සෑම අඩු ආදායම්ලාභී ගෙවත්තකම අවම වශයෙන් පොල් පැළයක් වගා කිරීමට පැළ බෙදා දෙනු ලබනවා. සමස්ත පොල් වගාව හා ආශ්‍රිත කර්මාන්ත වලට රැකවරණයක් වශයෙන් පිටරටින් ආනයනය කරනු ලබන ඵලවඵ තෙල් හා ආදේශන සඳහා ඉහළ සෙස් බද්දක් ද පනවා තිබෙනවා. පොල් මෙන්ම තල් හා කිතුල් නිෂ්පාදනය දියුණුකිරීම සඳහා එම බෝග ආශ්‍රිතව නිෂ්පාදනයවන ආහාර වර්ග සඳහා පවත්නා බදු ඉවත් කරනු ලබනවා.

ධීවර හා පඳු සම්පත් සංවර්ධනය

28. ආහාර සුරක්ෂිතතාවය සඳහා ධාන්‍ය, ඵලවඵ, පළතුරු මෙන්ම මාළු, මස්, බිත්තර හා කිරි නිෂ්පාදනය වැඩිකිරීමට අප කටයුතුකර තිබෙනවා. අතහැර දමන ලද ඉස්සන් පොකුණු තුළ වෙනත් මත්ස්‍ය වගාවන් හා වටිනා ජලජ පැළෑටි වගා කිරීම සඳහා ආධාර කරනවා. නැගෙනහිර පළාතේ තෝරාගත් කලපුවල ඉස්සන් වගා කිරීමේ ව්‍යාපෘති ඇති කිරීමට පියවර ගනු ලබනවා. විදේශ වෙළඳපල ඉලක්ක කරගෙන බෙල්ලන් නිෂ්පාදනය කිරීමේ ව්‍යාපෘති ද දිරිගන්වනු ලබනවා. කලපු, වැටී හා ගංහා තුළ ස්වභාවිකව වැඩෙන මත්ස්‍ය වගාව දියුණුකිරීම සඳහා එම ස්ථාන සංරක්ෂණය කිරීමටත්, වැංකි හා පොකුණු සකස් කරමින් මත්ස්‍ය

වගාව පුළුල් කිරීමටත් ණය ආධාර සපයනවා. මිරිදිය මත්ස්‍ය කර්මාන්තය දියුණුකිරීම සඳහා මත්ස්‍ය පැටවුන් ලබා දීමේ ධීවර අමාත්‍යාංශ වැඩපිළිවෙලවල් පුළුල් කිරීම සඳහා ප්‍රතිපාදන වෙන් කර තිබෙනවා. විසිතුරු මත්ස්‍ය හුවමාරු මධ්‍යස්ථානයක් පිහිටුවා එය සංචාරකයින්ගේ සිත්ගන්නා ස්ථානයක් ලෙසත්, විසිතුරු මසුන් අපනයන කිරීමත්, උසස් ආදායම් ගෙන දෙන ස්වයං-රැකියා මාර්ගයක් වශයෙනුත් දියුණු කිරීමට රුපියල් මිලියන 50 ක් වෙන් කරනවා.

29. දිවිනැඟුම මගින් ගෘහ මට්ටමින් ක්‍රියාත්මක කළ සත්ත්ව නිෂ්පාදන පුළුල් වීම නිසා ඉහළ පරිමාණයේ නිෂ්පාදකයන්ට අපනයන වෙළඳපල වෙත නැඹුරුවීමට ඉඩප්‍රස්ථා වැඩිවෙමින් පවතිනවා. එබැවින් අපනයන වෙළඳපල කරා සත්ත්ව නිෂ්පාදන දිරිගැන්වීමට මූල්‍ය ආධාර දීමට යෝජනා කරනවා. සත්ත්ව නිෂ්පාදන සඳහා අවශ්‍ය යන්ත්‍ර සුභ්‍ර උපකරණ ගෙන්වා ගැනීම පහසු කරනු පිණිස ඒවා වැටී බදුවලින් නිදහස් කරනවා. කිරි නිෂ්පාදන ධාරිතාව වැඩිකිරීමට රජයේ හා පෞද්ගලික ආයතන සඳහා බදු සහන දෙනු ලබනවා. ගොවීන්ට කිරි ගවයන් ලබාදීම සඳහා කිරි ගවයින් 3,000 ක් ගෙන්වීමට කටයුතු යොදා තිබෙනවා. කිරි නිෂ්පාදනයෙන් ස්ව-පෝෂිතවීම සඳහා කිරි ගොවීන් දිරිගැන්වෙන ඉහළ මිලක් සහතික කර ගත හැකි වන පරිදි කිරි පිටි ආනයනය සඳහා ඉහළ තීරු බදු පවත්වා ගැනීමට කටයුතු කරනවා.

දිවිනැගුම

30. ගරු කතානායකතුමනි, පසුගිය අයවැයෙන් ගෘහ ආර්ථිකය ශක්තිමත් කිරීම සඳහා ගෙවතු දඹ ලක්ෂයක් ඇතිකිරීමට මා යෝජනා කළා. \$දිවිනැගුම නමින් දියත් කළ එම වැඩසටහන සාර්ථක වී තිබෙනවා. ගමේ ආර්ථිකයට සම්බන්ධව විය හැකි සියළුම අමාත්‍යාංශ එම වැඩපිළිවෙලේ දී ඒකාබද්ධ වී තිබෙනවා. ආහාර හා එළවළු නිෂ්පාදනය සීඝ්‍ර ලෙස වැඩි වුණා. බොහෝ අත්‍යවශ්‍ය ආහාර සඳහා වසරකට පෙර පැවති මිල ගණන් සියයට 50 කින් පමණ අඩු වී තිබෙනවා. ආහාර උද්ධමනය සියයට 3 ක පමණ මට්ටමක පවත්වා ගැනීමට මෙම වැඩ සටහන දායක වුණා. 2012 වසර අවසන් වන විට අඩු ආදායම්ලාභී සියළු පවුල් ද ඇතුළත්ව ගෙවතු විසිපත් ලක්ෂයක් කරා පුළුල්කිරීමටත් සැලසුම්කර තිබෙනවා. එමෙන්ම එම වැඩසටහන යටතේ තෝරාගත් එළවළු, පළතුරු හා මල් වගා පුළුල් කිරීම සඳහා අත්කර දෙකහමාරක් දක්වා කුඩා ගෙවතු ද ඇතුළත් කර ගැනීමට අදහස් කරනවා.

31. මෙම වැඩසටහන යටතේ \$දිවිනැගුම ව්‍යවසාය ගම්මාන පිහිටුවීමට ද මා යෝජනා කරනවා. පවුල් 200 කින් පමණ සමන්විත මෙම ගම්මානයකට කුඩා සත්ත්ව ගොවිපලක්, කිරි, මස් හා එළවළු තබා ගත හැකි ගබඩා පහසුකම්, කාබනික පොහොර සැකසීමේ මධ්‍යස්ථානයක්, කුඩා සහල් මෝල් හා ආහාර සැකසුම් මධ්‍යස්ථානයක්, දිවිනැගුම බැංකු ශාඛාවක් හා නුදුරින්ම පිහිටා ඇති නගරය සඳහා ප්‍රවාහන පහසුකම් ලබාදීමට කටයුතු කරනවා. කෘෂිකාර්මික

කටයුතුවලට අමතරව ගෙවතු වගාවල ඇති වී තිබෙන ප්‍රබෝධය නිසා එම කටයුතු වලට අවශ්‍ය උදුලු, මුල්ලු හා අනෙකුත් මෙවලම් වල වියදම් අඩු කිරීම සඳහා අදාළ බදු අඩු කිරීමට ද යෝජනා කරනවා. දිවිනැගුම වැඩසටහන මගින් කෘෂිකාර්මික ක්ෂේත්‍රයට අමතරව ගෘහ මට්ටමේ කර්මාන්ත සංවර්ධනය සඳහා ද සුවිශේෂිත වූ ගම් තෝරාගනු ලබනවා. එම කුඩා කර්මාන්ත ගම්වලින් අපනයන හා සංචාරක කර්මාන්තවලට භාණ්ඩ සැපයීමට දිවිනැගුම ව්‍යවසාය ණය යෝජනා ක්‍රමයක්ද 2012 වර්ෂයේදී රාජ්‍ය හා පෞද්ගලික බැංකු සම්බන්ධ කරගනිමින් ක්‍රියාත්මක කිරීමට යෝජනා කරනවා. කුඩා කර්මාන්ත සඳහා අවශ්‍ය මෝස්තරකරුවන් සම්බන්ධකිරීම සඳහා මෝස්තර නිර්මාණ ආයතන විසින් ඒ සඳහා දරනු ලබන ප්‍රවාහන හා ක්ෂේත්‍ර වියදම් බදු ආදායමින් අඩුකර ගැනීමට අවශ්‍ය සංශෝධන යෝජනා කරනවා.

වනජීවී සංරක්ෂණය

32. දිවයිනපුරා ඇති වනඋද්‍යාන විසි එක සංවර්ධනය කිරීමෙන් සංචාරකයන්ගේ ආකර්ෂණයත්, ප්‍රධාන ආදායම් උපදවන මාර්ගයක් බවටත් පත් කර ගතහැකි වෙනවා. වනජීවී සංරක්ෂණය පුළුල්කිරීම සඳහා ලුණුගම්වෙහෙර, මාදුරුඔය, හොරොටුපතාන හා ගල්ගමුවේ අලි සංරක්ෂණ මධ්‍යස්ථාන හතරක් දියුණුකිරීමටත්, වනජීවී ප්‍රදේශ වල ජලාශ පිළිසකර කිරීමටත්, වන සතුන් සඳහා ආහාරයට ගත හැකි ගස් වර්ග හා කැලෑ සංවර්ධනය කිරීමටත් අවශ්‍ය ප්‍රතිපාදන වෙන් කර තිබෙනවා. වන අලින්ගෙන් ගොවි ප්‍රදේශ වල ජනතාවට සිදුවන පීඩා අවම කර ගැනීම සඳහා එම

ප්‍රදේශ නියෝජනය කරන ගරු මන්ත්‍රීවරුන් විසින් ඉල්ලුම් කළ පරිදි විදුලි වැටවල් හා කාණු සකස් කිරීමටත්, අලියන්ගෙන් සිදුවන ජීවිත හා නිවාස හානිවලට වන්දි ගෙවීම සඳහා විශේෂ රක්ෂණ ක්‍රමයක් ද ක්‍රියාත්මක කිරීම සඳහා රුපියල් මිලියන 100 ක් වෙන් කිරීමට යෝජනා කරනවා.

පුර නැඟුම

33. ගම කේන්ද්‍ර කරගත් අපේ සංවර්ධන වැඩපිළිවෙල තවදුරටත් ශක්තිමත් කිරීම සඳහා පළාත් පාලන ආයතන බල ප්‍රදේශ 100 කට අයත් කුඩා නගර නවීකරණය කිරීමට රුපියල් මිලියන 7,000 ක මුදලක් ආසියානු සංවර්ධන බැංකුවෙන් ලබාගෙන තිබෙනවා. මෙම වැඩපිළිවෙල යටතේ ජල සම්පාදන හා සනීපාරක්ෂක පහසුකම්, පීටිසුම් මාර්ග, මාතෘ සායන හා සෞඛ්‍ය මධ්‍යස්ථාන, ළමා උද්‍යාන හා ක්‍රීඩා පිටි වෙළඳපල පහසුකම් නවීකරණය කරනවා. සියළු පළාත් පාලන බල ප්‍රදේශවල කැලි කසල ඉවත් කරමින් එම ප්‍රදේශ පිරිසිදුව තබා ගැනීමට අවශ්‍ය කුණු ඉවත් කිරීමේ ට්‍රැක්ටර් රථ සහ ඒවා විනාශ කිරීමේ උපකරණ ලබාදීමට ප්‍රතිපාදන ද මෙහි ඇතුළත් වෙනවා. මෙම පළාත් පාලන ආයතන විසින් ක්‍රියාත්මක කරනු ලබන විවිධ ගාස්තු හා වර්පනම් බදු ක්‍රමයන් සරල කිරීමට ද සේවාදායකයන්ට හිතකාමී ආයතනික ව්‍යුහයක් සකස් කිරීමට ද අවශ්‍ය ආධාර ලබා දෙනවා.

නාගරික හා අර්ධ නාගරික ප්‍රදේශ සංවර්ධනය

34. කොළඹ හා ගම්පහ දිස්ත්‍රික්කවල වගුරු බිම් හා ගංහා සංරක්ෂණය සඳහා ප්‍රමාණවත් ආයෝජනයක් නොවීම නිසා ගංවතුරින් බොහෝ ප්‍රදේශ දැඩි අවධානමකට ලක් වී තිබෙනවා. එබැවින් කැස්බෑව, මහරගම, කඩුවෙල, කෝට්ටේ, කොළොන්නාව, මොරටුව, ගම්පහ, වත්තල සහ කැලණිය යන පළාත් පාලන බල ප්‍රදේශ තුළ වගුරු බිම් හා ගංහා ප්‍රතිසංස්කරණ කටයුතු දැනටමත් ආරම්භ කර තිබෙනවා. එම ප්‍රදේශවල ගංවතුර අවධානම් අවම කිරීමටත්, සනීපාරක්ෂාව හා පරිසර හිතකාමී නාගරික සංවර්ධනයකටත්, එම ප්‍රදේශවල පෞද්ගලික ආයෝජනය වැඩිකිරීමටත් මෙම ව්‍යාපෘතිය දායක වෙනවා. දැනට ක්‍රියාත්මකවන මෙම සංරක්ෂණ කටයුතු වේගවත් කිරීම සඳහා රුපියල් මිලියන 800 ක් 2012 වසර තුළ වෙන් කිරීමට ද යෝජනා කරනවා. තුලනාත්මක සංවර්ධනයක් කිරීමේදී නාගරික හා අර්ධ නාගරික පහසුකම් සංවර්ධනය කිරීම සඳහා ලෝක බැංකු ණය යෝජනා ක්‍රමය යටතේ රුපියල් මිලියන 20,000 ක රාජ්‍ය ආයෝජනයන් ඉදිරි වසර 03 තුළ කිරීමට ද සැලසුම් කර තිබෙනවා.

පළාත් සභා කටයුතු

35. ගරු කතෘනායකතුමනි, අධ්‍යාපන, සෞඛ්‍ය, සමාජ සේවා හා පළාත්බදු ආර්ථික කටයුතු වැනි පළාත් සභා වලට වෙන් කර ඇති බලතල ක්‍රියාත්මක කිරීම සඳහා රුපියල් බිලියන 130 ක් මෙම අයවැයෙන් වෙන් කර තිබෙනවා. පළාත් සභාවල ආදායම් මාර්ග පුළුල් කිරීම සඳහා ද ජාතික

ගොඩනැගීමේ බද්ද, මුද්දර බද්ද හා මෝටර් රථ ලියාපදිංචි කිරීමේ බදු වලින් ලැබෙන ආදායම් වලින් රුපියල් බිලියන 32 ක් ලබා දීමට අපේක්ෂා කරනවා. මෙම නිසා පළාත් සභා වලින් රුපියල් බිලියන 162 ක වියදමක් 2012 වර්ෂය තුළ දැරීමට ඉඩ සලසා තිබෙනවා. 2011 අයවැය යෝජනා අනුව පිරිවැටුම් බද්ද ඉවත් කිරීම නිසා එම ප්‍රදේශවල බදු ක්‍රමයද සරල වී තිබෙනවා. පළාත් සභා බල ප්‍රදේශවල බදු ක්‍රමය සරල කර එම ප්‍රදේශවලට නව ආදායම් මාර්ග උපදවා ගැනීමට තවදුරටත් කටයුතු කරනවා. වාහන ලියාපදිංචි කිරීමේදී අය කෙරෙන රඳවා ගැනීමේ බද්ද ද ලියාපදිංචි ගාස්තුවට එක් කරමින් වාහන ලියාපදිංචි කිරීමේ ගාස්තු සංශෝධනය කිරීමටත්, සුබෝපහෝගී බද්ද ඉහළ දැමීමටත් යෝජනා කරනවා. මහින් හා භාණ්ඩ ප්‍රවාහන සේවයට සහනයක් වශයෙන් බස්, ලොරි හා ට්‍රැක්ටර් රථ සඳහා ලියාපදිංචි ගාස්තු නොවෙනස්ව පවත්වාගෙන යනු ලබනවා. මෙම සංශෝධනවලින් පළාත් සභා වල ආදායම රුපියල් මිලියන 1,200 කින් පමණ වැඩි වෙනු ඇතැයි අපේක්ෂා කරනවා.

36. එයට අමතරව සියළුම පළාත් ආවරණය වන ජාතික වැඩසටහන් හා අන්තර් පළාත් සංවර්ධන කටයුතු මෙහෙයවීම සඳහා ද සෑම අමාත්‍යාංශයක් යටතේම පාහේ මුදල් වෙන් කර තිබෙනවා. පාසල් හයදාහේ අධ්‍යාපන ව්‍යාපෘතිය, යෝජිත රෝහල් දාහේ සෞඛ්‍ය ව්‍යාපෘතිය, වැඩිහිටි සුභසාධන සේවා, පළාත් මාර්ග, ජල සම්පාදන, වාර්මාර්ග හා විදුලිබල වැඩසටහන් මේ අතර වැදගත් වෙනවා. කෘෂිකාර්මික, ධීවර, පශු සම්පත් හා ක්‍රීඩාවලදී ද ජාතික අමාත්‍යාංශ හා පළාත් සභා ඒකාබද්ධව

කටයුතු කිරීමට මෙම අයවැය පුළුල් ප්‍රවේශයක් දී තිබෙනවා.

වෙරළ සංරක්ෂණය

37. විශේෂයෙන්ම දකුණු හා වයඹ දිග මුහුදු තීරයේ පවතින මුහුදු කැම අපගේ විශේෂ අවධානයට යොමු විය යුතු කරුණක්. විවිධ ක්‍රම මගින් භාවකාලික විසඳුම් දී ඇතත් මුහුදු වැල්ලෙන්ම මුහුදු තීරය පුරවා යෝග්‍ය පැළෑටි හා අනෙකුත් ස්වභාවික සංරක්ෂණ ක්‍රියාමාර්ගවලින් මුහුදු තීරය ආරක්ෂා කර ගැනීම පිණිස රුපියල් මිලියන 500 ක ආරම්භක ප්‍රාග්ධනයක් 2012 වර්ෂයේ යෙදවීමට මා යෝජනා කරනවා.

මාර්ග පද්ධතිය

38. ගරු කතානායකතුමනි, සංවර්ධනය සඳහා පුළුල් අවස්ථා ඇතිකිරීමට මාර්ග පද්ධතිය පුළුල් කළ යුතු වෙනවා. වරාය හා මහාමාර්ග සංවර්ධන අමාත්‍යාංශය යටතේ පවුල් 20,000 ක් පමණ පිටත් වන ගම් 100 ක් සම්බන්ධ කිරීමට රුපියල් මිලියන 5,000 ක් වෙන් කර තිබෙනවා. පළාත් සභා සහ පළාත් පාලන අමාත්‍යාංශය යටතේ පළාත් පාලන බල ප්‍රදේශ 100 ක පිටිසුම් මාර්ග ප්‍රතිසංස්කරණය සඳහා රුපියල් මිලියන 500 ක ප්‍රතිපාදන සලසා තිබෙනවා. මාර්ග අළුත්වැඩියාව හා නඩත්තු කටයුතු සඳහා පළාත් සභා වලට රුපියල් මිලියන 12,300 ක් වෙන් කර තිබෙනවා. ආර්ථික සංවර්ධන අමාත්‍යාංශය යටතේ ග්‍රාමීය හා කෘෂිකාර්මික මාර්ග සඳහාත් අන්තර් දිස්ත්‍රික් සහ පළාත් මාර්ග පද්ධතිය සංවර්ධනය කිරීම සඳහාත් රුපියල් මිලියන 30,000

ක් වෙන් කර තිබෙනවා. මහාමාර්ග සංවර්ධන අමාත්‍යාංශය යටතේ රුපියල් මිලියන 123,000 ක් ජාතික මාර්ග පද්ධතිය දියුණු කිරීමට වෙන් කර තිබෙනවා.

39. පසුගිය මාසයේ නිමවූ විශාල පාලම් සහිත A- 15 මාර්ගය ත්‍රිකුණාමලය, මඩකලපුව හා අම්පාර නගර සම්බන්ධ කලා. තව නොබෝ දිනකින් බස්නාහිර සහ දකුණු පළාත් සම්බන්ධ කරන අපේ රටේ ප්‍රථම අධිවේගී මාර්ගය ද විවෘත වෙනවා. කන්කසන්තුරේ, අනුරාධපුර, කුරුණෑගල, පුත්තලම, ත්‍රිකුණාමලය, මඩකලපුව, නුවර හා නුවරඑළිය වැනි ප්‍රධාන නගර සම්බන්ධව වන සුපිරි මාර්ග ද දැන් ඉදිකෙරෙමින් පවතිනවා. ඉදිරි වසර 05 තුළ ගම් හා නගර සම්බන්ධ වන මාර්ග පද්ධතියක් ඇතිකිරීම සඳහා 2012 දී පමණක් රුපියල් බිලියන 170 ක් පමණ වියදම් කෙරෙනවා.

පානීය ජලය

40. ජලසම්පාදන පහසුකම් වැඩි දියුණු කිරීම සඳහා 2011- 2014 කාලය තුළ රුපියල් බිලියන 164 ක ආයෝජනයක් කිරීමට ප්‍රතිපාදන සලසා ඇති අයුරු එම අමාත්‍යාංශයේ අයවැය ඇස්තමේන්තුවල පෙන්වා තිබෙනවා. යාපනය, රුහුණපුර, රත්නපුර, කුරුණෑගල, ත්‍රිකුණාමලය වැනි ප්‍රධාන නගරවල ජලසම්පාදන ව්‍යාපෘතිවලට මෙන්ම කොළොන්න, බලංගොඩ, පොළොන්නරුව, අනුරාධපුරය, දඹුල්ල, කටුනායක, නුවරඑළිය, අගුණකොළපැලැස්ස වැනි ද්විතීය නගරවල ජලසම්පාදන ව්‍යාපෘති සඳහා ප්‍රමුඛත්වයක් දී තිබෙනවා. දැනට ආරම්භ කර ඇති ව්‍යාපෘති නිමකිරීමටත්, අලුත් ව්‍යාපෘති ආරම්භ

කිරීමටත්, රුපියල් බිලියන 33 ක් වෙන් කර තිබෙනවා. සැම පළාතක්ම ආවරණය වන නැගී එන කුඩා නගරවලට ජලසම්පාදන යෝජනා ක්‍රම 55 ක් ක්‍රියාත්මක කිරීමටද රුපියල් මිලියන 3,200 ක් වෙන් කර තිබෙනවා. කොළඹ දිස්ත්‍රික්කයේ පානීය ජලය අපතේ යාම සහ නාස්තිය නිසා අහිමි වන සියයට 48 ක පමණ ජල ප්‍රමාණ ඉතිරිකර ගැනීමට රුපියල් මිලියන 680 ක ආයෝජනයක් 2012 සිදු කරනවා. සංචාරක හා කාර්මික කටයුතු සඳහා මුහුදු ජලය භාවිතා කිරීමට අවශ්‍ය ආයෝජන දිරිගැන්වීමටද මා යෝජනා කරනවා.

වාරිමාර්ග

41. වාරි මාර්ග ක්ෂේත්‍රයේ ද විශාල ආයෝජනයක් සිදු වෙමින් තිබෙනවා. ඊ වෙනුවෙන් 2012 දී රුපියල් මිලියන 35,835 ක් වෙන් කර තිබෙන අතර එය 2010 මෙන් 03 ගුණයක ආයෝජනයක්. 2014 ට පෙර නිම කිරීමට ඇති වාරිමාර්ග කටයුතු සඳහා රුපියල් බිලියන 177 ක් වෙන් කර තිබෙනවා. උමා ඔය, මොරගහ කන්ද, දැදුරු ඔය, යාන් ඔය ඉරණමඩු, යෝධ වැට හා මොර වැට ආදී ප්‍රධාන වාරිමාර්ග ඉදිකිරීම් කටයුතු වල විශාල ප්‍රගතියක් පෙන්වනවා. කඵගල් ඔය, කුඹුක් කං ඔය, පහළ උාව, මහගෝනා වැට ඇතුළු අලුත් ව්‍යාපෘති 12 ක් සංවර්ධනය කිරීමේ කටයුතු සඳහා රුපියල් මිලියන 2,400 වෙන් කර තිබෙනවා. මහවැලි යෝජනා ක්‍රමයට සම්බන්ධ ප්‍රධාන වාරිමාර්ග පද්ධතිය නවීකරණය කිරීම සඳහා රුපියල් මිලියන 5,521 ක් වෙන් කර තිබෙනවා. සුළු වාරිමාර්ග කටයුතු සඳහා වෙන් කර ඇති ප්‍රතිපාදන රුපියල් මිලියන 6,300 ක් පමණ වෙනවා. ගිං ගහ,

කථා ගත, නිල්වලා ගත හා ඉරණමඩු දක්වා උතුරු මැද ඇළ මාර්ගය හා වැලි ඔය වාර්මාර්ග සංවර්ධනය සඳහා මූලික කටයුතු ආරම්භ කිරීමටද ප්‍රතිපාදන සලසා තිබෙනවා.

සැමට වීදුලිය

42. වීදුලිබලය නිපදවීම හා බෙදා හැරීම සඳහා අඛණ්ඩව කරනු ලබන ආයෝජන වැඩපිළිවලින් 2012 වර්ෂය සඳහාද රුපියල් මිලියන 34,187 ක් වෙන් කර තිබෙනවා. තවමත් වීදුලිය ලැබී නොමැති ප්‍රදේශ ද ආවරණය කිරීම සඳහා දැනට ආරම්භ කර ඇති ව්‍යාපෘති 11 කින් සමන්විත ග්‍රාමීය වීදුලිබල යෝජනා ක්‍රම 2,600 ක් නිම කිරීම සඳහා රුපියල් මිලියන 15,635 ක පමණ මුදලක් මෙම ප්‍රතිපාදනවලට ඇතුළත් වෙනවා. සැමට වීදුලිය ලබාදීමේ ඉලක්කය සපුරාලීම සඳහා තවත් පවුල් අවලක්ෂයකට ආසන්න ප්‍රමාණයකට ලබන වසර අවසන් වන විට වීදුලිබලය පරිභෝජනය කිරීමේ වරප්‍රසාදය උදා කිරීමට අප කටයුතු කරනවා.

දුම්රිය හා ප්‍රවාහන සේවා

43. ගරු කතානායකතුමනි, උතුරේ දුම්රිය මාර්ග ඉදිකිරීමද මුහුදුබඩ දුම්රිය මාර්ගය ප්‍රතිසංස්කරණය කිරීමටද මාතර, බෙලිඅත්ත නව දුම්රිය මාර්ග ඉදිකිරීමටද දුම්රිය කට්ටල හා එන්ජින් ලබා ගැනීම සඳහා රුපියල් මිලියන 37,000 ක ප්‍රතිපාදන වෙන් කර තිබෙනවා. ලංකා ගමනාගමන මණ්ඩලය විසින් සපයන පාසල්, රාජ්‍ය සේවාවන් හා ලාභදායී නොවන මාර්ග සේවාවන් සඳහා ද එම මණ්ඩලයට රුපියල් මිලියන 3,170 ක ප්‍රතිපාදන

වෙන් කර තිබෙනවා. ලංකා ගමනාගමන මණ්ඩලය මගින් කල් බදු ක්‍රමය යටතේ ලබාගනු ලබන බස් රථ වලට අමතරව අළුත් බස් රථ එන්ජින් ලබා ගැනීම සඳහා ද රුපියල් මිලියන 880 ක් වෙන් කර තිබෙනවා. ග්‍රාමීය ප්‍රදේශවල ප්‍රවාහන පහසුකම් වැඩිදියුණු කිරීම සඳහා කුඩා බස් රථ 200 ක් යෙදවීමට රුපියල් මිලියන 500 ක අතිරේක ප්‍රතිපාදන ද වෙන් කිරීමට මා යෝජනා කරනවා. සංචාරක හා මාර්ග ප්‍රවාහන සේවා උසස් ප්‍රමිතියකින් සැපයීම සඳහා බස් රථ ගෙන්වීම දිරිගැන්වීමට වැටී බද්ද ඉවත් කරනවා. භාණ්ඩ ප්‍රවාහනය සඳහා අවශ්‍ය ලොරි හා ට්‍රැක් රථ මෙන්ම අලුත් ලොරි එන්ජින් ආනයනය දිරිගැන්වීමට වැටී හා තිරු බදු ඉවත් කිරීමට යෝජනා කරනවා. බස් හා ලොරි සඳහා යොදවන වයර්වල මිල තරහකාරී මට්ටමකට ගෙන ඒම සඳහා ඒවාට පැනවෙන තිරු බද්ද සියයට 50 කින් අඩුකිරීමට ද යෝජනා කරනවා.

අභ්‍යන්තර ගුවන් තොටුපලවල්

44. බණ්ඩාරනායක ජාත්‍යන්තර ගුවන් තොටුපල පුළුල්කිරීමත්, මත්තල ජාත්‍යන්තර ගුවන් තොටුපල මෙන්ම පලාලි හා රත්මලාන ගුවන් තොටුපල සංවර්ධනය කිරීමට සමගාමීව අභ්‍යන්තර ගුවන් ප්‍රවාහනය පුළුල්කිරීම සඳහා මහනුවර, නුවරඑළිය, මඩකලපුව, ත්‍රිකුණාමලය, හිඟුරක්ගොඩ, සීගිරිය, අනුරාධපුරය හා ඉරණමඩු ගුවන් තොටුපලවල් ඉදිකිරීමටත් යෝජනා කරනවා. ලබන වසරේදී ඉරණමඩු, නුවරඑළිය සහ නුවර ගුවන් තොටුපලවල් ඉදිකිරීම ආරම්භකිරීම සඳහා රුපියල් මිලියන 750 ක් වෙන් කිරීමට යෝජනා කරනවා.

විද්‍යුත් විසා පහසුකම්

45. ශ්‍රී ලංකාවට පැමිණෙන්නන්ට ලෝකයේ ඕනෑම තැනක සිට විද්‍යුත් මාර්ගයෙන් විසා ලබාගැනීමට පහසුකම් යොදා තිබෙනවා. මෙම පහසුකම් සඳහා සාක් කලාපයෙන් පැමිණෙන සංචාරකයන්ට ඩොලර් 10 ක ගාස්තුවක් ද අනෙකුත් රටවලින් පැමිණෙන්නන් සඳහා ඩොලර් 20 ක ගාස්තුවක් ද ක්‍රියාත්මක කිරීමට මා තීරණය කර තිබෙනවා. මෙම ගාස්තුව ශ්‍රී ලාංකිකයන්ට නොමිලේ විසා සපයන රටවලට අය නොකිරීමට ද කටයුතු කරනවා. පවුල් වශයෙන් සංචාරයන්ගේ පැමිණීම දිරිගැන්වීම සඳහා ළමුන් සඳහා මෙම ගාස්තුව අය නොකිරීමට ද තීරණයකර තිබෙනවා. පැය 48 ක කාලයක් දිවයින තුළ ගතකරන සංචාරකයන් සඳහා ගාස්තුවලින් තොරව විසා නිකුත් කිරීමට කටයුතු කරනවා. මෙම නව ගාස්තු නිසා රුපියල් මිලියන 2,000 ක අතිරේක ආදායමක් අපේක්ෂා කරනවා.

ගුවන් තොටුපළේ ප්‍රවාහන පහසුකම්

46. මහින්ගේ ආරක්ෂාව සහිතව ගුවන් තොටුපළට යාමට සහ ඒමට ඉහළ ප්‍රමිතියකින් යුත් සේවාවක් සැපයිය යුතුව තිබෙනවා. දැනටමත් මෙම සේවාවන් සපයන කුලී රථ ගිම්කරුවන්ට එම සේවය ඉහළ මමිටමකින් ලබාදීමට පහසු වන පරිදි ඔවුන් විසින් දැනට භාවිත කරන පැරණි වාහන වෙනුවට අලුත් වාහන මිලදී ගැනීමට අදාළ බදු සියයට 50 කින් අඩු කිරීමට මා යෝජනා කරනවා. එම කුලී රථ ගුවන් තොටුපළ විසින් නිර්දේශ කරනු ලබන ප්‍රමිතීන් වලට අනුකූල වියයුතු වෙනවා.

නීති ප්‍රතිසංස්කරණ හා ජාත්‍යන්තර බේරුම්කරණ සේවා ආයතන

47. ගරු කතානායකතුමනි, නීති ක්ෂේත්‍රයේ ලබා ගෙන ඇති වෘත්තීමය මට්ටම නිසා ඒ ආශ්‍රිත ජාත්‍යන්තර සේවාවන් සැපයීමට කලාපීය මධ්‍යස්ථානයක් ලෙස අපේ රට දියුණුකිරීමට හැකියාවක් තිබෙනවා. එබැවින් ජාත්‍යන්තර බේරුම්කරණ මධ්‍යස්ථානයක් පිහිටුවීමට මා යෝජනා කරනවා. එම මධ්‍යස්ථානය මෙන්ම නීතිපති දෙපාර්තමේන්තුව ද අනෙකුත් අධිකරණ පහසුකම්ද සහිතව නව උසාවි සංකීර්ණයක් සඳහා අක්කර 03 ක භූමි ප්‍රමාණයක් වෙන් කිරීමට රජය තීරණයකර තිබෙනවා. අවශ්‍ය නීති ප්‍රතිසංස්කරණ හා වෘත්තීමය පුහුණු කිරීම් ද පහළ උසාවි පද්ධතිය ශක්තිමත් කිරීමද ඇතුළත්ව නීති ප්‍රතිසංස්කරණ ව්‍යාපෘතිය දියත් කිරීම සඳහා රුපියල් මිලියන 100 ප්‍රතිපාදන වෙන් කරනු ලබනවා.

රජයේ ආයතන සඳහා නව පහසුකම්

48. බොහෝ රජයේ කාර්යාලවල ප්‍රමාණවත් සනීපාරක්ෂක පහසුකම්, ආපනශාලා සහ පොදු ප්‍රවාහන පහසුකම් නොමැතිකමින් ඒවාට පැමිණෙන ජනතාවද මහත් දුෂ්කරතාවයන්ට මුහුණ දෙනවා. එම අඩුපාඩු මහහරවා ගැනීම සඳහා ප්‍රාදේශීය හා දිස්ත්‍රික් ලේකම් කාර්යාලද විවිධ දෙපාර්තමේන්තු සඳහාද පහසුකම් සහිත ගොඩනැගිලි ඉදිකිරීම ආරම්භකර තිබෙනවා. ආරක්ෂක අමාත්‍යාංශය හා හමුදා මූලස්ථාන කොළඹින් පිට ඉදිකිරීමේ කටයුතුද ආරම්භකර තිබෙනවා. විදේශ කටයුතු අමාත්‍යාංශය, දේශීය ආදායම් දෙපාර්තමේන්තුව, වාරිමාර්ග,

විදුලිබල, හා ආර්ථික සංවර්ධන අමාත්‍යාංශ සඳහාද කොළඹින් පිට වටරටුම් අධිවේගී මාර්ගයට සම්බන්ධ වන පරිදි නව කාර්යාල ගොඩනැගිලි පිහිටුවීමට අපේක්ෂා කරනවා. මේ සඳහා රුපියල් මිලියන 15,000 ක් ඉදිරි වසර 04 තුළ වෙන් කිරීමට යෝජනා කරනවා. පසුගිය වසර 06 තුළ ප්‍රශංසනීය දියුණුවක් ඇති කරගෙන තිබෙන දේශීය ඉදිකිරීම් ක්‍රමාන්තයට මෙම ඉදිකිරීම් කටයුතු පවරනු ලබනවා.

49. අපගේ ආරක්ෂක හමුදාවන් සඳහා අවශ්‍ය නේවාසික පහසුකම් මෙන්ම ඒ අයගේ මානව සම්පත් දියුණු කිරීමට සැලකිය යුතු ආයෝජනයක් සිදු කළ යුතුව තිබෙනවා. අයවැය මගින් රුපියල් බිලියන 230 ක් ආරක්ෂක සේවා සඳහා වෙන් කරනු ලැබූවද එයින් රුපියල් බිලියන 203 ක්ම වෙන්වන්නේ වැටුප්, නිල ඇඳුම්, ආහාර, ඉන්ධන වැනි මෙහෙයුම් වියදම් සඳහායි. එබැවින් හමුදා සේනාංක සඳහා ස්ථිර වාසස්ථාන ඉදිකිරීමටත් මානව සම්පත් වැඩිදියුණු කිරීමටත් රුපියල් මිලියන 3,000 ක අතිරේක ප්‍රතිපාදන ත්‍රිවිධ හමුදාවට වෙන් කිරීමට යෝජනා කරනවා. සාමය ඇතිකිරීමෙන් පසුවද ආරක්ෂක හමුදා බිම් බෝම්බ ඉවත් කිරීම, හානියට පත් ප්‍රදේශ ප්‍රතිසංස්කරණය කිරීම මෙන්ම නාගරික සංවර්ධනයටද රුපියල් මිලියන 5,400 ක් පමණ විශාල දායකත්වයක් දී තිබෙනවා.

තොරතුරු තාක්ෂණය හා දුරකතන සේවා

50. ගරු කතානායකතුමනි, රජයේ ආයතන රාශියක් තොරතුරු තාක්ෂණය යොදා ගනිමින් සිය සේවා ඉතා සාර්ථක ලෙස ක්‍රියාත්මක කරනවා. රජයේ ආදායම් දෙපාර්තමේන්තු සඳහාද තොරතුරු

තාක්ෂණය යොදා ගැනීම සඳහා අවශ්‍ය පියවර ආසියානු සංවර්ධන බැංකුවේ දායකත්වයෙන් ගෙන තිබෙනවා. රජයේ අනෙකුත් සේවාවලට ද තොරතුරු තාක්ෂණය යොදා ගැනීමේ කටයුතු මෙහෙයවීම හා සම්බන්ධීකරණය කිරීම තොරතුරු හා සන්නිවේදන තාක්ෂණ ආයතනයට පවරනු ලබනවා. එක් එක් ආයතනවලට වෙන් කර ඇති ප්‍රතිපාදන තොරතුරු හා සන්නිවේදන තාක්ෂණ ආයතනයේ අනුමැතිය යටතේ සිදු කළ යුතු වෙනවා.

51. දැයට කිරුළ වැඩසටහන යටතේ අනුරාධපුර දිස්ත්‍රික්කයේ සියළු පාසල් සඳහා තොරතුරු තාක්ෂණ අධ්‍යාපනය පහසුකම් ඇතිකිරීම ආරම්භකර තිබෙනවා. එය අනෙකුත් දිස්ත්‍රික්කවල ද ඉදිරි වසර 03 තුළ ව්‍යාප්ත කරනු ලබනවා. 2016 දී පරිගණක සාක්ෂර ඥානය සියයට 75 දක්වා වැඩි කිරීම සඳහා දැනට පිහිටුවා ඇති නැණසල මධ්‍යස්ථානවලට අමතරව මෙම පරිගණක විද්‍යාගාර දායකවනු ඇතැයි මා බලාපොරොත්තු වෙනවා. එබැවින් මෙම වැඩසටහන් පුළුල් කිරීම සඳහා රුපියල් මිලියන 500 ක් වෙන් කිරීමට යෝජනා කරනවා. සියළු පැසැල් දරුවන්ගෙන් හා ගුරුවරුන්ගෙන් මා ඉල්ලා සිටින්නේ තොරතුරු තාක්ෂණය මගින් විශ්ව දැනුම ලබා ගැනීමට මෙම පහසුකම් හැකිතාක් උපයෝගී කරගන්නා ලෙසයි.

52. තොරතුරු තාක්ෂණය හා ඒ ආශ්‍රිත ක්‍රමාන්ත හා සේවා ආයෝජනය දිරිගැන්වීම සඳහාත් 2015 දී එය ඩොලර් බිලියනයක අපනයන ක්‍රමාන්තයක් කරගැනීම සඳහාත් තොරතුරු තාක්ෂණ නගරයක් හම්බන්තොට පිහිටුවීමට සැලසුම්කර තිබෙනවා. තොරතුරු තාක්ෂණයට

විශේෂිත වූ පොදු යටිතල පහසුකම්වලින් සමන්විත මෙම නගරයේ ආයෝජන සඳහා ආයෝජන මණ්ඩලය මගින් අවශ්‍ය දිරිගැන්වීම් ලබා දීමට කටයුතු කරනු ඇත.

53. දුරකතන සේවා පහසුකම්වල පුළුල් ආයෝජනයක් ශ්‍රී ලංකා ටෙලිකොම් සමාගම මෙන්ම පෞද්ගලික සමාගම් විසින් ද කරනු ලබනවා. පුළුල් පරාස සම්බන්ධතා පද්ධතිය වැඩිදියුණු කිරීමට මෙම ආයෝජනවල ප්‍රමුඛත්වය දීමට අවශ්‍ය ප්‍රතිපත්ති හා උපාය මාර්ග විඳුලි සංදේශ නියාමන කොමිෂම මගින් ක්‍රියාත්මක කරනවා. රටින් පිටට හා රට තුළට සම්බන්ධවන ජාත්‍යන්තර ඇමතුම් සඳහා අදාළ ගාස්තු මෙම ක්ෂේත්‍රයේ සංවර්ධනවල අවශ්‍යතාවලට අනුකූලවන පරිදි සංශෝධන කරනවා.

නිවාස සංවර්ධනය

54. ගරු කතානායකතුමනි, ආර්ථික සංවර්ධනයේදී සෑම පවුලක් විසින්ම හිමිකර ගත යුතු මූලික වත්කමවන්නේ නිවාසයයි. නිවාස සංවර්ධනයේ විශාල ප්‍රගතියක් අප ලබා ඇතත් තවමත් නිවාස නොමැති පවුල් මෙන්ම ඉතා අඩු ප්‍රමිතියෙන් යුත් නිවාස වල ජීවත් වන පවුල් ද සිටිනවා. එම නිසා නිවාස දූෂ ලක්ෂයක් ඉදිරි වසර හය තුළ සංවර්ධනය කරන බව මා පසුගිය අයවැය කථාවේදී පැහැදිලි කළා. ඒ අනුව දැනට ඇති නිවාස යෝජනා ක්‍රම අළුත්වැඩියා කිරීමටත්, නාගරික පැල්පත්වල ජීවත්වන්නන් සඳහා තවදුරටත් නිවාස ඉදිකිරීමටත්, නැවත පදිංචි කළවුන්ගේ නිවාස වැඩිදියුණු කිරීමටත්, ග්‍රාමීය, ධීවර හා වැවිලි

ප්‍රදේශවල නිවාස දියුණුකිරීම සඳහාත් වැඩසටහන් රාශියක් දැන් ක්‍රියාත්මක වෙනවා.

55. නාගරික පැල්පත් වාසීන්ගේ නිවාස ප්‍රශ්නය විසඳීම සඳහා තවදුරටත් නිවාස 50,000 ක් ඉදිකරනු ලබනවා. රාජ්‍ය බැංකු හා නිවාස සංවර්ධන අධිකාරිය වැවිලි ප්‍රදේශවල හා අර්ධ නාගරික ප්‍රදේශවල අඩු ආදායම් ලාභීන් සඳහා ක්‍රියාත්මක කරන විශේෂ ණය යෝජනා ක්‍රමය යටතේ තවත් නිවාස 50,000 ක් ඉදිකිරීමට අවශ්‍ය දායකත්වය වෙනුවෙන් ද ප්‍රතිපාදන වෙන්කර තිබෙනවා. දැයට කිරුළ මගින් අනුරාධපුර දිස්ත්‍රික්කයේ පොල් අතු නිවාස උච්ච සෙවිලි කල නිවාස බවට පත්කිරීමට කටයුතු කරනවා. එය දේශීය උච්ච කර්මාන්තයට ද දිරිගැන්වීමක් වී තිබෙනවා. දේශීය උච්ච කර්මාන්තය, මැටි ආශ්‍රිත නිෂ්පාදන ආදිය දියුණුකිරීම සඳහා එම නිෂ්පාදකයන් ආර්ථික සේවා ගාස්තුවෙන් ද ජාතිය ගොඩනැගීමේ හා වැටී බද්දෙන් නිදහස් කිරීමට ද යෝජනා කරනවා. නිවාස ඉදිකිරීමේ වියදම් අඩුකිරීම හා වන වගාවන් සංරක්ෂණය කර ගැනීම සඳහා ආනයනය කරන සකස් නොකළ දැව කඳුන් සියළු බදු වලින් ද ඉරු දැව වැටී බද්දෙන් ද නිදහස් කරනවා. නිවාස පහසුකම් ලබාගැනීමට උනන්දු නොවන පිරිස් සඳහා විශේෂ වැඩසටහනක් 2012 දී ආරම්භකිරීමට රුපියල් මිලියන 500 ක් වෙන් කිරීමට ද යෝජනා කරනවා.

සෞඛ්‍ය සම්පන්න ජනතාවක්

56. ගරු කතානායකතුමනි, අපගේ සෞඛ්‍ය දර්ශකයන් සියල්ල දියුණු රටවල මට්ටමක පැවතීම නිදහස් සෞඛ්‍ය සේවාව ලබා ගත් විශිෂ්ඨ

ප්‍රතිඵලයක්. සාමාන්‍යයෙන් නොදියුණු රටක පවතින රෝග හා සෞඛ්‍ය ගැටළු රාශියක් වීසදා ගැනීමට අප සමත් වී තිබෙනවා. එහෙත් අපේ ජනතාව දියවැඩියාව, පිළිකා වැනි බෝ නොවන රෝග වලට ලක්වීමේ අවධානම වැඩි වී තිබෙනවා. දීර්ඝ ආයු කාලයක් සහිත වැඩිහිටි ජනගහණය මුහුණ දෙන සෞඛ්‍ය ගැටළු තිබෙනවා. ප්‍රාදේශීය රෝහල්වල පවත්නා විවිධ අඩුපාඩු නිසා අනවශ්‍ය ලෙස නාගරික රෝහල්වල තදබදයක් ද නිර්මාණය වී තිබෙනවා. එබැවින් ඉදිරි වසර පහ තුළ ලෝක බැංකු හා අනෙකුත් ද්විපාර්ශවීය සහන ණය පහසුකම් සහිතව සෞඛ්‍ය සේවය සඳහා පුළුල් ආයෝජනයක් කිරීමට රජය සැලසුම් කර තිබෙනවා.

57. ජාතික මට්ටමින් හා පළාත් සභා මට්ටමින් බටහිර හා දේශීය වෛද්‍ය සේවාවන් තුළින් 2012 සඳහා සෞඛ්‍ය වෙනුවෙන් රුපියල් බිලියන 105 ක් වෙන්කර තිබෙනවා. 2011-2014 තුළ සෞඛ්‍ය සේවා සඳහා රුපියල් බිලියන 500 ක ආයෝජනයක් කෙරෙනවා. රෝග නිවාරණ මෙන්ම සත්කාර සේවා සඳහා ඉහළ ප්‍රතිපාදන සලසා තිබෙනවා. දිවයින පුරා ඇති දිසා රෝහල් හා මූලික රෝහල් වලට අවශ්‍ය උපකරණ, ගිලන් රථ හා ගොඩනැගිලි පහසුකම් ලබන වර්ෂය තුළදීම සැපයීමට රුපියල් මිලියන 1,000 ක ප්‍රතිපාදන වෙන් කරනවා. සෞඛ්‍ය සේවාවේ ආයෝජන සඳහා ජපන් රජයේ හා ලෝක බැංකුවේ සහයෝගය ද ලැබී තිබෙනවා.

58. පෞද්ගලික අංශයේ ප්‍රදානයක් ද සහිතව මහරගම පිළිකා රෝහලේ නවීන පහසුකම් සහිතව රුපියල් මිලියන 1,400 ක වියදමකින් ඉදිකරනු

ලබන නව රෝහල් සංකීර්ණය සඳහා රජයේ දායකත්වය වෙනුවෙන් රුපියල් මිලියන 600 ක ප්‍රතිපාදන සපයා තිබෙනවා. ඉදිරි වසර 05 තුළ බොලම් මිලියන 150 ක පමණ ආයෝජනයකින් කොළඹ ජාතික රෝහලේ විසිරී ඇති පහසුකම් සියල්ල ඊකාබද්ධ කර නවීන පහසුකම් ඇතුළත් තට්ටු 25 ක රෝහල් සංකීර්ණයක් දියුණුකිරීමට කටයුතු සැලසුම් කර තිබෙනවා. එමගින් රජයේ සේවකයන් සඳහා ද මෙම අලුතින් ඉදිවන රෝහල තුළ අග්‍රහාර රක්ෂණ ක්‍රමය යටතේ පහසුකම්දීමට හැකිවෙනවා. එම නවීකරණ වැඩපිලිවෙල යටතේ පළමු අදියර වශයෙන් සියළු පහසුකම් සහිත තට්ටු 18 කින් සමන්විත බාහිර රෝගීන්ගේ ප්‍රතිකාර සඳහා නව සංකීර්ණය ලබන වසරේ ආරම්භකිරීම සඳහා රුපියල් මිලියන 500 ක් වෙන් කරනවා.

දැනුම සහිත සමාජයක්

59. ගරු කතානායකතුමනි, අපේ අධ්‍යාපනයේ කැපී පෙනෙන දියුණුවක් ඇති වී තිබෙනවා. 2005 දී අ.පො.ස.(සා./පෙළ) විභාගයෙන් සුදුසුකම්ලත් සියයට 47.8 ක ප්‍රමාණය 2010 වන විට සියයට 58.8 ක් දක්වා වැඩි වී තිබෙනවා. විශ්වවිද්‍යාල ප්‍රවේශය සඳහා සමත් වූ සංඛ්‍යාව සියයට 55.2 සිට සියයට 61.2 දක්වා වැඩි වී තිබෙනවා. එසේ වුවත් අධ්‍යාපන පහසුකම් වල අසමතාවයන් පවතිනවා. සිසුන් 50 කට අඩු කුඩා පාසල් 1,590 ක් පවතින අතර සිසුන් 2,500 ට වඩා වැඩි පාසල් 197 ක් ද තිබෙනවා. ද්විතියික පාසල් 2,721 න් උසස් පෙළ විද්‍යා විෂය ධාරාවන් ඉගෙනීම සඳහා පහසුකම් ඇත්තේ පාසල් 716 ක පමණි.

60. ගරු කතානායකතුමනි, අධ්‍යාපන වාර්තා සඳහා ඇත ගම්දෙනව් වලින් අරලියගහ මන්දිරයට පැමිණෙන බොහෝ දරුවන් හා ගුරුවරුන් පවසන්නේ ඔවුන්ගේ පාසල් වල ප්‍රමාණවත් පානීය ජලය, වැසිකිලි හා සනීපාරක්ෂක පහසුකම් හා විෂය බාහිර කටයුතු සඳහා මූලික ක්‍රීඩා පහසුකම් නොමැති බවයි. අවශ්‍ය ගුරුවරුන් නොමැතිකම පිළිබඳවද මේ ළමයින් මට පැමිණිලි කරනවා. කයිටිස් වලින් පැමිණි දරුවන් කණ්ඩායමක් මට පැවසුවේ මෙවැනි අධ්‍යාපන වාර්තාවක ඔවුන් නිරත වූ පළමු අවස්ථාව මෙය බවයි. කොතෙක් දුරට මේ ප්‍රදේශවල දරුවන් ත්‍රස්තවාදය නිසා අන්ධකාරී ජීවිතයක හිරවී සිටියාද කියා ඔවුන් දකින විට මට මතක් වෙනවා.

61. විශ්ව මට්ටමට ලඟා විය හැකි ගුණාත්මක ප්‍රාථමික සහ ද්විතීයික අධ්‍යාපනයක් අපේ රටේ සියළු දරුවන් සඳහා ලබා දීම සඳහා ද්විතීයික පාසල් 1,000 ක් සහ ඊටාට සම්බන්ධ කල හැකි ප්‍රාථමික පාසල් 5,000 ක් තෝරා ඊටා උසස් ප්‍රමිතියකට ගෙන ඊමට ප්‍රමුඛත්වය දෙන්නේ ඉහත කී අඩු පාඩු රාශියක් විසඳා ගැනීමටයි. පළාත් සභා සමඟ සම්බන්ධීකරණය කරනු ලබන මෙම වැඩපිළිවෙලට සෑම ප්‍රාදේශීය ලේකම් කොට්ඨාශයක්ම ඇතුළත් වෙනවා. ඒ අනුව ද්විතීයික පාසල් 300 ක් සහ ප්‍රාථමික පාසල් 700 ක් 2012 දී නවීකරණය කරනවා. මෙයට සමගාමීව ගණිතය, විද්‍යාව, තොරතුරු තාක්ෂණය සහ භාෂා ඉගැන්වීම සඳහා නව ගුරුවරුන් බඳවා ගැනීමත් අතිරික්ත ගුරුවරුන් එම විෂයන් සඳහා පුහුණු කිරීමත් ප්‍රමුඛත්වය දෙනු ලබනවා. ගුරුවරුන් බඳවා ගැනීමේදී අදාළ

පාසල්වලට ඔවුන් සෘජුවම බඳවා ගැනීමේ ප්‍රතිපත්තිය ද ක්‍රියාත්මක කරනු ලබනවා. පාසල් පෙළ පොත්වල හා අධ්‍යාපන උපකරණවල ගුණාත්මකභාවය වැඩිදියුණු කිරීම ද මෙම වැඩසටහනට ඇතුළත් වෙනවා. දරුවන්ගේ සනීපාරක්ෂක පහසුකම් නංවාලීම සඳහා අවශ්‍ය වැසිකිලි හා අනෙකුත් පහසුකම් සඳහා ද ප්‍රමුඛත්වය දෙනු ලබනවා. මෙම පාසල් සංවර්ධන වැඩපිළිවෙල වේගවත්ව ක්‍රියාත්මක කිරීම සඳහා තවත් රුපියල් මිලියන 2,500 ක් වෙන් කිරීමට මා යෝජනා කරනවා. මේ අනුව ප්‍රාථමික හා ද්විතීයික අධ්‍යාපනය සඳහා පමණක් රුපියල් බිලියන 95 ක් මෙම අයවැයෙන් වෙන් කරනවා.

වෘත්තීය කුසලතා අධ්‍යාපනය

62. ගරු කතානායකතුමනි, වාර්ෂිකව දරුවන් තුන් ලක්ෂ පනස්දහසක් පමණ පාසල්වලට ඇතුළත් වෙනවා. ඉන් විසිපන් දාහක පිරිසකටයි විශ්වවිද්‍යාල අධ්‍යාපන වටමි හිමිවන්නේ. තවත් දරුවන් එක් ලක්ෂ හැත්තෑපන් දහසක් පමණ රජයේ සහ පෞද්ගලික අංශවල වෘත්තීය අධ්‍යාපන ආයතනවලට යොමු වෙනවා. මින් පෙනී යන්නේ දරුවන් එක් ලක්ෂ හතළිස් දහකට පමණ සිය කුසලතා දියුණුකර ගැනීමට අවස්ථාවක් නොලැබෙන බවයි. අප කම්පාවට පත්කරන කරුණ වන්නේ දරුවන් එක් ලක්ෂ හැටපන් දහසක් පමණ අ.පො.ස.(සා.පෙළ.) ද අසමත් වීමයි.

63. ගරු කතානායකතුමනි, මගේ අදහස වන්නේ සෑම දරුවෙකුටම කුසලතා දියුණුකර ගැනීමට දොර විවෘත විය යුතු බවයි. අධ්‍යාපන

ක්‍රමයකට අසමතුන් බිහිකිරීමට පුළුවන්කමක් නැහැ. විභාගය අසමත්වීම ජීවිතය අසමත් වීමක් නොවන බව තේරුම්ගත නොහැකි නම් ඒ අධ්‍යාපනයේ කුමක් හෝ අඩුවක් ඇති බව අප තේරුම් ගත යුතු වෙනවා. එබැවින් සෑම දරුවෙකුටම කුසලතාවයන් දියුණුකර ගැනීමට අවස්ථාවක් ලැබෙන පරිදි අ.පො.ස. (උ.පෙළ.) විභාගයෙන් සිසුන් විශ්වවිද්‍යාල වලට මෙන්ම වෘත්තීය අධ්‍යාපන ආයතනවලට තෝරා ගැනීමට යෝජනා කරනවා. විවිධ කුසලතාවයන් සඳහා ඇති වන සීඝ්‍ර ඉල්ලුම සපුරාලීම සඳහා අපේ දරුවන් යොමු කිරීම සඳහා වෘත්තීය අධ්‍යාපනයට වෙන් කර ඇති රුපියල් මිලියන 8,617 ඵලදායී ලෙස උපයෝගීකර ගැනීමටත්, එම ආයතන විසින් වෘත්තීය ක්ෂේත්‍රවල කාලීන අවශ්‍යතාවයන්ට යෝග්‍ය ප්‍රමිතීන් හා පාඨමාලාවන් හඳුන්වා දීමටත් අවශ්‍ය ප්‍රතිසංස්කරණවලට ප්‍රමුඛත්වය දෙනු අතැයි මා අපේක්ෂා කරනවා. රැකි රක්ෂා හිඟය සියයට 8 ඉක්මවන දිස්ත්‍රික්ක ඉලක්ක කරමින් සංචාරක ක්ෂේත්‍රය, පරිගණක තාක්ෂණය, ඉදිකිරීම් කර්මාන්තය, රුපලාවණ්‍ය වැනි ක්ෂේත්‍රයන් සඳහා දේශීයව හා විදේශීයව ඇතිවෙමින් පවතින සීඝ්‍ර පුහුණු ශ්‍රමය සඳහා අවශ්‍ය කුසලතා සඳහා අධ්‍යාපන පාඨමාලා දිස්ත්‍රික්ක මට්ටමින් කඩිනම් කිරීම සඳහා රුපියල් මිලියන 500 ක් වෙන් කිරීමට යෝජනා කරනවා.

පර්යේෂණ හා තාක්ෂණ සංවර්ධනය

64. ගොවීන්, සුඵ හා මධ්‍යම පරිමාණ ව්‍යාපාරිකයන් සහ ශිෂ්‍යයන් සිය කටයුතු වලදී පර්යේෂණ හා තාක්ෂණික නැඹුරුවකට යොමු කිරීමට අප යොමු විය යුතුයි. අපගේ විශ්වවිද්‍යාලවල

හා පර්යේෂණ ආයතනවල දැනට 4,000 ක් පමණ පර්යේෂකයන් සිටිනවා. එම ප්‍රමාණය 2020 වන විට 20,000 ක් පමණ ඉහළ මට්ටමකට ගෙන ආ යුතුයි. පර්යේෂණ සඳහා දිරිගැන්වීමට විශ්වවිද්‍යාල ආචාර්ය මණ්ඩලවලට හා පර්යේෂකයින්ට විශේෂ දීමනාවක් ද දී තිබෙනවා.

65. ඒ වගේම පර්යේෂණ වලින් ලබන ආදායම් සඳහා උපරිම ආදායම් බද්ද සියයට 24 සිට සියයට 16 දක්වා අඩු කිරීමටත් මා යෝජනා කරනවා. පර්යේෂණ හා තාක්ෂණ කටයුතුවල යෙදෙන සියළු ආයතන සඳහා ආදායම් බද්ද සියයට 20 දක්වා අඩුකිරීමටත්, වැටී බද්දෙන් නිදහස් කිරීමටත් යෝජනා කරනවා. පුද්ගලික අංශය විසින් රජයේ ආයතන මගින් පර්යේෂණ කරවාගැනීම දිරිගැන්වීම සඳහා පර්යේෂණ වෙනුවෙන් කරනු ලබන වියදම් මෙන් තුන් ගුණයක් බදු ආදායමින් අඩුකිරීමට අවශ්‍ය සංශෝධන කිරීමට ද මා යෝජනා කරනවා. කුඩා හා මධ්‍යම පරිමාණ කර්මාන්ත සඳහා පර්යේෂණ දැනුම පුළුල්කිරීම සඳහා එවැනි ව්‍යාපෘතියකට නාමික ගාස්තුවකට යටත්ව රජයේ ආයතනවල පර්යේෂණ පහසුකම් ලබාදීමට ද යෝජනා කරනවා. රජයේ ආයතන පෞද්ගලික අංශය වෙනුවෙන් කරන පර්යේෂණ ආදායමින් සියයට 50 ක් දිරි දීමනා වශයෙන් ලබාගැනීමට ද ඉඩ සලසනවා. ගරු කතානායකතුමනි, ආර්ථික සංවර්ධනයට අදාළ සුවිශේෂිත පර්යේෂණ දිරිගැන්වීම සඳහා ජාතික පර්යේෂණ සභාවට රුපියල් මිලියන 500 ක් වෙන්කිරීමට ද යෝජනා කරනවා.

ක්‍රීඩා ආර්ථිකය

66. ගරු කතානායකතුමනි, දැනටමත් අපේ රට ක්‍රිකට් ඇතුළු විවිධ ක්‍රීඩා මගින් ලෝකයේ කීර්තියට පත්වී වි තිබෙනවා. පාසල් දරුවන් හා තරුණ තරුණයින් ක්‍රීඩාවලට යොමු කළයුතු වෙනවා. ක්‍රීඩාවන් ඉලක්ක කරගත් නිෂ්පාදන හා සේවාවන් ද සහිතව අපේ රට කලාපීය ක්‍රීඩා කේන්ද්‍රස්ථානයක් කිරීමෙන් අපේ ආර්ථිකය පෝෂණය කළ හැකි වෙනවා. කොළඹ, මහනුවර හා ගාල්ල වැනි නගරවලට අමතරව දියගම, සුරිය වැව, කුණ්ඩසාලේ හා දඹුල්ලේ ඉදිකර ඇති ජාත්‍යන්තර මට්ටමේ ක්‍රීඩාංගනවලින් ලැබෙන යටිතල පහසුකම් පද්ධතිය එයට හොඳ රුකුලක් වී තිබෙනවා. ඉදිරි වසර 02 තුළ යාපනය දුරයප්පා ක්‍රීඩාංගනයද, කොළඹ රිඨි මාවතේ ක්‍රීඩා සංකීර්ණය ද ඇතුළත්ව එවැනි පහසුකම් අනුරාධපුරය වැනි පළාත් කිහිපයක ද ඉදිකිරීමට රුපියල් මිලියන 500 ක අතිරේක ප්‍රතිපාදන වෙන් කිරීමට ද යෝජනා කරනවා. එය අපේ රටේ තරුණ තරුණියන්ට ක්‍රීඩා අවස්ථාවන් පුළුල්කිරීමටත් ඒ වටා නව ආර්ථිකයක් ගොඩනැගීමටත් යුහුසුඵව කළයුතු කාර්යයක් ලෙස මා සලකනවා.

67. ජාත්‍යන්තරව පිළිගත් ක්‍රීඩා කළමනාකරණ සමාගම් සමඟ ගිවිසුම් ඇති කර ගනිමින් ක්‍රීඩා ආශ්‍රිත පහසුකම් සංවර්ධනය කිරීම සඳහා බදු සහන හා අනෙකුත් පහසුකම් ලබාදීමට ද මා යෝජනා කරනවා. පොදු ක්‍රීඩා පහසුකම් කළමනාකරණය හා නඩත්තු කිරීමට දිරිගැන්වීම සඳහා පෞද්ගලික අංශය ඒ සඳහා දරනු ලබන නඩත්තු වියදම්, බදුවලට යටත්වන ලාභයෙන් අඩු කිරීමටත්, කළමනාකරණය කිරීමෙන් ලැබෙන ආදායම ආදායම් බද්දෙන් නිදහස්

කිරීමටත් මා යෝජනා කරනවා. ක්‍රීඩකයන් පුහුණු කිරීම සඳහා ජාත්‍යන්තර පුහුණුකරුවන් යොදවා ගැනීම අවශ්‍ය බැවින් එවැනි පුහුණුකරුවන්ගේ ආදායම සියළු බදුවලින් නිදහස් කිරීමටත් යෝජනා කරනවා. සෑම ක්‍රීඩාංගනයකම කායවර්ධන මධ්‍යස්ථාන ඇතිකිරීමටත්, පෞද්ගලික අංශයට එවැනි පහසුකම් වැඩිදියුණු කිරීම සඳහා අවශ්‍ය උපකරණවල තීරු බදු හා වැටී බදු ඉවත් කිරීමට ද යෝජනා කරනවා. අපේ රටේ නිෂ්පාදනය වන ක්‍රීඩා භාණ්ඩ වලට අවශ්‍ය ආරක්ෂණය පවත්වා ගනිමින් ජාත්‍යන්තරව නම් දරන ක්‍රීඩා භාණ්ඩ හා ඇදුම් පහසු මිලට පාසල් සිසුන්ට හා තරුණ තරුණියන්ට ලබාගැනීමට ආනයනය අවස්ථාවේදී ඒවා සඳහා පැනවෙන බදු උපරිමය සියයට 35 ක් වන පරිදි අඩුකිරීමට යෝජනා කරනවා.

කුසලතා පදනම් වූ විදේශ රැකියා

68. විදේශ රැකියා අපේ රටේ ප්‍රධානම විදේශ විනිමය ඉපයුම් මෙන්ම ජාතික ඉතුරුම් මාර්ගය වී තිබෙනවා. ඉහළ වැටුප් ගෙවන කර්මාන්ත මෙන්ම නැගී එන රටවල් හඳුනාගනිමින් මෙම ආදායම් මාර්ග පුළුල්කිරීමට විදේශ රැකියා ප්‍රවර්ධන අමාත්‍යාංශය ප්‍රශංසනීය කාර්යභාරයක් ඉටුකර තිබෙනවා. සංචාරක, හෙදි සේවා, කාර්මික හා ඉදිකිරීම් වැනි අංශවල රැකියා සඳහා ඇති දැඩි ඉල්ලුමට සරිලන රැකියා සඳහා තරුණ තරුණියන් පුහුණු කිරීමට ප්‍රාදේශීයව පිහිටුවා ඇති සංචාරක පාසල් හා තාක්ෂණික විද්‍යාල කිහිපයක් විදේශ රැකියා විශේෂිත පුහුණු මධ්‍යස්ථාන ලෙස වෙන් කිරීමට යෝජනා කරනවා.

69. විදේශ රැකියා නිම කර ආපසු පැමිණෙන්නන්ට සිය අත්දැකීම් මෙන්ම තමන් ඉතිරි කරගත් ප්‍රාග්ධනයෙන් නව ව්‍යාපාර ආරම්භ කිරීම සඳහා අවශ්‍ය ව්‍යාපෘති හා ව්‍යවසාය කළමනාකරණ සහය ලබාදීම ආර්ථික වශයෙන් ඉතා වැදගත් වෙනවා. එය දිරිගැන්වීම සඳහා එම ව්‍යාපෘති වලින් ලැබෙන නව ආදායම් මාර්ග වසර පහක් සඳහා සියළු බදු වර්ග වලින් නිදහස් කිරීමට යෝජනා කරනවා. එම ව්‍යාපෘති වලට අවශ්‍ය යන්ත්‍ර සූත්‍ර තීරු බදු වලින් තොරව ලබාදීමට ද යෝජනා කරනවා. අඩු පොළියට ණය ලබාගැනීම පහසු කිරීම සඳහා ණය සහතික යෝජනා ක්‍රමයක් ද ක්‍රියාත්මක කරනවා.

නව ආයෝජන ප්‍රමුඛතා

70. ගරු කතානායකතුමනි, 2010 සියයට 8 ක වර්ධන වේගයක් ඇති කර ගැනීමෙන් පසු 2011 දී නැවතත් සියයට 8 ක ආර්ථික වර්ධනයක් ඇති කර ගැනීමට අපට හැකි වී තිබෙනවා. මහින්ද වින්තන ඉදිරි දැක්ම මගින් 2016 වන විට ඒකපුද්ගල ආදායම ඩොලර් 4,000 ඉක්මවන ආර්ථිකයක් බවට පත්කිරීමට මෙම ආර්ථික වර්ධනය මැනවින් ගැලපෙනවා. ඩොලර් බිලියන 100 ක පමණ ආර්ථිකයක් ඉන් නිර්මාණය වෙනවා. මෙම වර්ධනය ලබා ගත යුත්තේ කාලාන්තරයක් තිස්සේ අපේ රටේ පැවති ආනයන හා අපනයන වල මෙන්ම විදේශ ආදායම් හා වියදම් වල ඇති පරතරයන් ද අඩු කර ගනිමිනුයි. සිමෙන්ති, වානේ, ඖෂධ සහ රෙදිපිළි සඳහා වර්ෂයකට ඩොලර් මිලියන 3,000 කට අධික විදේශ විනිමයක් වැය වෙනවා. එමෙන්ම ආහාර, කිරිපිටි, තිරිඟු සහ සීනි ආනයනය කිරීමටත් ඩොලර් මිලියන 1,500 ක් පමණ වැය කරනවා. මේවා රට

තුළ නිෂ්පාදනය කර ගනිමින් ඉහත කී ආනයන වියදම් අඩුකර ගැනීමට හැකියාව තිබෙනවා. ඛනිජ තෙල් හා ගැස් සොයා ගැනීම සම්බන්ධව හා පුනර්ජනීය බලශක්තිය පිළිබඳව ලබා ඇති ප්‍රගතිය අනුව ඛනිජ තෙල් ආනයනය සඳහා දැනට වැය වන ඩොලර් මිලියන 3,000 කට අධික විනිමය ඉතිරිකර ගැනීමේ බලාපොරොත්තු ද ඇති වී තිබෙනවා.

71. බොහෝ කලක් තේ, රබර් පොල්, කුච්ඤු සහ බොහෝ ස්වභාවික සම්පත් ප්‍රාථමික අමුද්‍රව්‍ය වශයෙන් අපනයනය කරනවා. ඊටා නිම් භාණ්ඩ ලෙස අපනයනය කිරීමෙන් ඉහළ වර්ධනයක් ලබා ගත හැකි වෙනවා. නැගී එන තොරතුරු තාක්ෂණය මෙන්ම අධ්‍යාපන හා සෞඛ්‍ය අංශ ඉලක්ක කරගෙන දැනුම පදනම් කරගත් විදේශ ආදායම් ඉපදවිය හැකි අවස්ථාවන් වැඩි වී තිබෙනවා. වරාය සහ ගුවන් සේවා අංශයන්ට අදාළ කර්මාන්ත සහ සේවාවන් තුළින් සේවා ගිණුමේ තිබෙන විදේශ විනිමය අතිරික්තය ද වැඩිකල හැකි වෙනවා. සංචාරක ව්‍යාපාරය ඩොලර් බිලියනයක කර්මාන්තයක් බවට පත්වෙමින් තිබෙනවා. දැනට ඩොලර් බිලියන 5 ක පමණ මට්ටමකට වර්ධනය වී ඇති විදේශ රැකියා වෙළඳපල ඉහළ විදේශ ආදායමක් උපදවන ආකාරයේ මාර්ගයක් වීමෙන් ද විදේශ විනිමය ඉපදවීම සඳහා අලුත් ඉඩප්‍රස්ථා ඇති වී තිබෙන බව පැහැදිලි වෙනවා.

72. රටින් පිටවන විදේශ විනිමය විශාල ප්‍රමාණයක් ඉතිරිකර ගැනීමටත්, විදේශ විනිමය උපදවන මාර්ගවලින් එම ආදායම් තවදුරටත් වැඩිකර ගත හැකි ආයෝජන අවස්ථා රැසකුයි මා මේ සභාවට පෙන්නුම් කළේ. ඉදිරි වසර 06 තුළ ද

රජයේ ආයෝජනය දළ දේශීය නිෂ්පාදනයෙන් සියයට 6 සිට 7 ක මට්ටමක පටන්වා ගනිමින් පුද්ගලික ආයෝජනය සියයට 26- 28 ක මට්ටමකට ගෙන ඒම දිරිගන්වනුයේ ඉහත කී අපනයන හා ආනයන ආදේශන ආර්ථිකයට ඔවුන් යොමුවීමට ඇති ඉඩප්‍රස්ථා පුළුල් නිසයි. එබැවින් දැනට සිටින නිෂ්පාදකයන්ටත් නව ආයෝජකයන්ටත් මේ ක්ෂේත්‍රවල ආයෝජන කිරීමට අවශ්‍ය සියළු දිරිගැන්වීම් ලබාදීමට මා යෝජනා කරනවා.

73. මගේ පසුගිය අයවැයෙන් ආයෝජන සඳහා දිරිගැන්වීම් රාශියක් ඉදිරිපත් කළා. එමගින් සතුටුදායක ප්‍රගතියක් පෙන්නුම් කරනවා. සිමෙන්ති, වානේ, ටයර් හා ඇගළුම් කර්මාන්තයේ සැලකිය යුතු ආයෝජනයක් ඉතා කෙටි කාලය තුළ ඇති වී තිබෙනවා. උතුරු සහ නැගෙනහිර ප්‍රදේශයේ ද ඇගළුම් කර්මාන්තශාලා කිහිපයක් අනුමත වී තිබීම ගැන මා සන්තෝෂ වෙනවා. දේශීය ආහාර නිෂ්පාදනවල සහ කිරි නිෂ්පාදනය සඳහා ද ආයෝජන සිදුවෙමින් පවතිනවා. ආර්ථිකමය වශයෙන් කැපී පෙනෙන වෙනසක් සිදුවන සංචාරක හෝටල් ව්‍යාපෘති රැසක් ආරම්භ වී තිබෙනවා. වරාය ආශ්‍රිත යටිතල පහසුකම් සඳහා මෙන්ම නිමවුම් කර්මාන්ත කිහිපයක් කොළඹ, මාගම්පුර රුහුණ හා ත්‍රිකුණාමල වරාය ආශ්‍රිතව අනුමත වී තිබෙනවා.

74. ගරු කතානායකතුමනි, මෙම ක්ෂේත්‍ර පුළුල් කරමින් ආනයන වියදම් අඩුකිරීමටත් අපනයන ආදායම් වැඩිකිරීමටත් තවදුරටත් කටයුතු කළ යුතුයි. මේ සඳහා පියවර කිහිපයක්ම ගැනීමට අදහස් කරනවා. පළමුව, පසුගිය වසර කිහිපය තුළ අපේ රටේ විනිමය අනුපාතය ශක්තිමත් වෙද්දී අසල්වැසි

හා අප සමඟ තරඟ කරන රටවල් සිය විනිමය අනුපාත අවප්‍රමාණකර තිබෙනවා. මෙම අවාසිදායක තත්ත්වය නිවැරදිකර ගනිමින් අපනයන සඳහා දිරිගැන්වීමක් වශයෙන් අද සිට විනිමය අනුපාතය සියයට 3 කින් අවප්‍රමාණ කිරීමට මා අදහස් කරනවා. ඒ අනුව ශ්‍රී ලංකා මහ බැංකුව සිය මූල්‍ය ප්‍රතිපත්තියට අවශ්‍ය වෙස්කම් කර ගනු ඇතැයි මා බලාපොරොත්තු වෙනවා.

75. දෙවනුව, අපේ අපනයනකරුවන් නැති එන ආසියා, අප්‍රිකා හා දකුණු ඇමරිකා රටවල්වල වෙළඳපළ කරා යොමුකිරීමට එම රටවල් සමඟ වෙළඳ, සංචාරක, විදේශ රැකියා හා ආයෝජන සම්බන්ධව ඇති බාධාවන් අවමකරගැනීමට ගිවිසුම් ඇතිකර ගැනීමට පියවර ගනු ලබනවා. සම්ප්‍රදායික යුරෝපා හා ඇමරිකානු වෙළඳපළවල් ශක්තිමත් කරගැනීමට ඇති බාධාවන් ද ඉවත්කර ගැනීමට කටයුතු කරනවා. මෙම ජාත්‍යන්තර වෙළඳ සබඳතා පුළුල්කර ගැනීමට යෝග්‍ය පරිදි අපේ විදේශ සේවය හා දූත මණ්ඩල පුර්ණ ප්‍රතිසංස්කරණයකට ලක් කිරීමට මා යෝජනා කරනවා. තුන්වනුව, සම්භාණ්ඩ, ජෛවකර්මාන්ත, ස්වර්ණාභරණ වැනි නිෂ්පාදන උසස් මට්ටමකට පත්කිරීම සඳහා අවශ්‍ය තාක්ෂණ ඥානය පුළුල්කිරීමට විශ්වවිද්‍යාල උපාධි හා ඩිප්ලෝමා පාඨමාලා ආරම්භකිරීමට අදාළ විශ්වවිද්‍යාලවලට මූල්‍යාධාර සැපයීමට යෝජනා කරනවා. සිව්වෙනුව, අපනයන හා ආනයන ආදේශන ක්ෂේත්‍ර වල ආයෝජනය සඳහා බදු සහන පුළුල් කරනු ලබනවා.

ආයෝජන දිරිදීමනා

76. පෞද්ගලික අංශයේ ආයෝජන දිරිගැන්වීම සඳහා අවශ්‍ය විධිවිධාන ආදායම් පනතේත්, ක්‍රමෝපායන ආයෝජන පනතේත් ඇතුළත් කර තිබෙනවා. සුඵ හා මධ්‍යම පරිමාණ ව්‍යාපාරවලට ද මෙම සහන සැලසෙන පරිදි එම විධිවිධාන සංශෝධනය කිරීමට යෝජනා කරනවා. ඒ අනුව රුපියල් මිලියන 50 ත් 300 ත් අතර කර්මාන්ත සඳහා ආයෝජනවලට වසර 04 ත් 06 ත් අතර බදු විරාමයක් දීමට යෝජනා කරනවා. මෙම සහනය ලබාගැනීමට කෘෂිකාර්මික, තොරතුරු තාක්ෂණ වැනි ක්ෂේත්‍රයන් සඳහා කළ යුතු අවම ආයෝජනය රුපියල් මිලියන 25 ක් වෙනවා. වැඩි ආයෝජනයක් අවශ්‍ය ව්‍යාපෘති දිරිගැන්වීම සඳහා රුපියල් මිලියන 300 ත් 2,500 ත් අතර ආයෝජන සඳහා වසර 06 ත් 12 ත් අතර කාලයක බදු විරාමයක් හා අනෙකුත් බදු සහනත් දීමට යෝජනා කරනවා. දැනට පවත්නා ව්‍යාපාර පුළුල්කිරීමට ද අවශ්‍ය සංශෝධන ඇතුළත් කරනවා. ආයෝජන සඳහා අවශ්‍ය යන්ත්‍ර සූත්‍ර හා උපකරණ ආනයනය කිරීමේදී දැරීමට වන අධික බදු වලින් ඇති වන පිරිවැය අවම කිරීමට ද අවශ්‍ය විධිවිධාන සැලසීමට යෝජනා කරනවා. යෝජිත බදු සංශෝධන පිළිබඳ විස්තර ඇතුළත් තාක්ෂණ සටහන් මාගේ කථාව සමඟ සභාගත කරනු ලබනවා.

77. රජයේ ඉඩම් හෝ බදු සහ අනෙකුත් සහන අවශ්‍යවන ඉහළ ආයෝජන සඳහා ඉදිරිපත් වන ව්‍යාපෘති යෝජනා ඇගයීම සඳහා අමාත්‍ය මණ්ඩලය විසින් පත්කළ ජ්‍යෙෂ්ඨ නිලධාරීන්ගෙන් සමන්විත කමිටුව ක්‍රියාකරනවා. එමගින් ආයෝජකයන්ගේ පිළිගැනීම හා මූල්‍ය තත්ත්වය පිළිබඳ සැනීමකට

පත්විය හැකි ද යන්න සොයා බලනවා. ක්‍රමෝපායන ආයෝජන නීතිය අනුව දෙනු ලබන සහන ගැසට් නිවේදන මගින් ප්‍රසිද්ධ කරන අතර ඒ සඳහා අමාත්‍ය මණ්ඩල හා පාර්ලිමේන්තු අනුමැතියද ලබාගැනීමට කටයුතු කර තිබෙනවා. ආයෝජන මණ්ඩලය විසින් දෙනු ලබන අනෙකුත් දිගුකාලීන බදු සහනද මින් පසු ගැසට් කිරීමට ද කටයුතු කරනවා.

රැකී රක්ෂාවල මතු ප්‍රවණතා

78. ගරු කතානායකතුමනි, ආර්ථිකය පුළුල්වීමත් සමඟ රැකී රක්ෂා හිඟය සියයට 5 ක් දක්වා අඩු වී තිබෙනවා. අයවැය සාකච්ඡා සඳහා මා හමුවූ බොහෝ ව්‍යාපාරිකයන් සඳහන් කළේ තමන්ගේ ව්‍යාපාර සඳහා ප්‍රමාණවත් ලෙස සේවකයන් සොයාගැනීම දුෂ්කර බවයි. කෙසේ වුවත් රැකී රක්ෂා හිඟය අඩු වීමත්, ආර්ථිකයේ විවිධ ක්ෂේත්‍ර පුළුල් වීමත් නිසා අපේ රටේ ව්‍යාපාරිකයන් තමන්ගේ ව්‍යාපාරවල ශ්‍රමිකයන්ගේ ඵලදායිතාවය වැඩිවන අයුරින් ඔවුන්ගේ කුසලතාවයන් දියුණු කිරීමටත්, නවීන යන්ත්‍ර සූත්‍ර යෙදවීමටත් කටයුතු කළ යුතු වෙනවා. බෙහෝ යන්ත්‍ර සූත්‍ර වල තීරු බදු අඩුකර ඇති අතර තවදුරටත් ඒවා අඩුකිරීමද මෙම අයවැයෙන් සිදු වෙනවා. ඵලදායිතාවය වැඩිකිරීම සඳහා විවිධ වැඩසටහන් වෙනුවෙන් ප්‍රතිපාදන ද සලසා තිබෙනවා. මෙයට අමතරව කුසලතා වර්ධනය වෙනුවෙන් ව්‍යාපාරිකයන්ට දිරිගැන්වීමේදීමට ද කටයුතු කරනවා.

79. විශ්වවිද්‍යාල හා උසස් අධ්‍යාපන ආයතන, සීඝ්‍රයෙන් වැඩිවෙමින් පවත්නා කුසලතා සඳහා වූ ඉල්ලුමට සරිලන පාඨමාලා සකස් කිරීම අවශ්‍ය වී

තිබෙනවා. විශ්වවිද්‍යාල සඳහා වෙන්කර ඇති රුපියල් මිලියන 24,400 කින් වැඩි ප්‍රමාණයක් නව කුසලතා සඳහා යොමු කිරීමෙන් මැදිකාලීන අවශ්‍යතාවයන් ඉටු කර ගත හැකි වෙනවා. එමෙන්ම ශ්‍රී ලංකා උසස් තාක්ෂණ අධ්‍යාපන ආයතනය ප්‍රච්ඡිකර්ම සඳහා ප්‍රමුඛත්වය දී ඇති අතර එමගින් ඉංජිනේරු, ව්‍යාපාර කළමනාකරණය, කෘෂිකර්මය, තොරතුරු තාක්ෂණය, හෙද සහ සෞඛ්‍ය සේවා හා සංචාරක කළමනාකරණය ආදී ඩිජිටල් පාඨමාලාවන් ප්‍රච්ඡිකර්මයට ඒ සඳහා වැඩි ශිෂ්‍ය පිරිසක් බඳවා ගැනීමටත් සැලසුම්කර තිබෙනවා.

ඉඩම් පරිහරණය

80. ගරු කතානායකතුමනි, අපේ රටේ තිබෙන්නේ ඉතා සීමිත ඉඩම් ප්‍රමාණයක්. ඉඩම් පරිහරණය අපේ ජෛව විවිධත්වයටත්, ස්වභාවික පරිසරයත් රැකෙන පරිදි කළ යුතුයි. විපක්ෂයද දැන් පිළිගෙන තිබෙන පරිදි රජයේ ඉඩම් පෞද්ගලික ආයෝජන සඳහා විකිණීම සම්පූර්ණයෙන්ම නතර කිරීමටත්, දිගුකාලීන බදු මත පමණක් ඉඩම් ලබාදීමටත් රජය තීරණය කර තිබෙනවා. කෘෂිකාර්මික, කර්මාන්ත, සංචාරක, නාගරික සංවර්ධන වැනි කටයුතු සඳහා උපරිම වශයෙන් අවුරුදු 99 කට යටත්ව අදාළ බදු කාලය තීරණය කරනවා. එසේ දෙනු ලබන සෑම ඉඩමක් සඳහාම රජයේ තක්සේරු වටිනාකම ගෙවීම අනිවාර්ය කර තිබෙනවා. ඕනෑම ආයෝජකයෙක් වසරක් ඇතුළත එසේ ලබාගන්නා ඉඩම් නියමිත කාර්ය සඳහා යොමු නොකරන්නේ නම් එම බදු ඔප්පු අවලංගු කිරීමට අවශ්‍ය ප්‍රතිපාදන ද ඇතුළත් කරනවා.

81. පසුගිය අයවැය කට්ටලේ පෞද්ගලික අංශයට පවරා එහෙත් ප්‍රයෝජනයට නොගෙන තිබූ වත්කම් ආපසු රජයට පවරා ගැනීමට මා යෝජනා කළා. වැටිලි සමාගම් යටතේ පමණක් අක්කර 37,000 කට අධික ප්‍රයෝජනයට නොගත් ඉඩම් දැන් හඳුනාගෙන තිබෙනවා. මේවා 1992 පුද්ගලික කළමනාකරණයට පත් කළ තැන් සිට අද වනතුරු සංවර්ධනය කර නොමැති බැවින් එම හඳුනාගත් ඉඩම්, පවුල්වලට අවුරුදු 30 ක කුලී බදු ක්‍රමය යටතේ අක්කර 02 බැගින් බෙදාහැරීමට යෝජනා කරනවා. තෝරා ගනු ලබන සෑම පවුලකටම එම කුඩා වතු සංවර්ධනය කිරීම සඳහා ණය පහසුකම් ද ප්‍රමිතියෙන් උසස් බිජු හා පැළ වර්ග ලබාදීමට ද කටයුතු කරනවා.

82. පසුගිය දා ව්‍යාපාර හා වත්කම් 37 ක් රජය වෙත ආපසු පැවරීමේ පනතක් මේ ගරු පාර්ලිමේන්තුව විසින් සම්මත කරගනු ලැබුවා. එම පනත පුද්ගල දේපල අයිතියට විරුද්ධ පනතක් නොවෙයි. ඒ වත්කම් සියල්ල කලින් රජය සතුව පැවතුණා. ඒ වත්කම් පෞද්ගලික අංශයට පවරනු ලැබුවේ ඒවා රජයේ නිබුණාට වඩා ඉහළ මට්ටමකින් ආර්ථිකයට දායකකර ගැනීමටයි. ඒ සෑම ව්‍යාපෘතියකටම ආයෝජන මණ්ඩලය දිගුකාලීන බදු සහන ද ලබාදී තිබුණා. රජයේ ඉඩම් හා බදු සහන ලබාගන්නා ව්‍යාපාරිකයන් ඒවා වගකීමෙන් යුතුව ප්‍රයෝජනයට ගතහොත් පමණයි ඉන් සමාජයට ප්‍රතිලාභයක් ලැබෙන්නේ. පෞද්ගලික ආයෝජන මුටුවෙන් මේ වගකීම පැහැරහැරීමට කිසිවකුටත් ඉඩදීමට බැහැ. මෙම වත්කම් නැවත සුදුසු පරිදි ගොඩනැගීම රජයේ වගකීමයි. එම වත්කම් අතීතයේ

සිදු වූ වැරදි ද නිවැරදි කරමින් පොද්ගලික අංශයේ ද සහභාගීත්වය ඇතිව සංවර්ධනය කිරීමට කටයුතු කරනවා.

බැංකු කටයුතු හා ව්‍යාපාරික සංවර්ධනය

83. ගරු කතානායකතුමනි, ව්‍යාපාර පුනර්ජීවනය කිරීම සඳහා දිගුකාලීන ණය ලබාදීමට බැංකු හා මූල්‍ය ආයතනවලට 2011 අයවැය මගින් දිරිගැන්වීම් රාශියක් දෙනු ලැබුවා. හර බද්ද ඉවත් කර, වැට් බද්ද සියයට 20 සිට 12 දක්වා අඩුකළා. ලාභ මත බදු සියයට 37 සිට 28 දක්වා අඩු කිරීමෙන් ණය ලබාදීම සඳහා වැඩි අරමුදල් ප්‍රමාණයක් තබා ගැනීමට ඉඩ සැලසුවා. බදු නීතිය මගින් සෑම බැංකුවකම ආයෝජන අරමුදල් ගිණුමක් ඇතිකිරීමට කටයුතු කළා. දැනටමත් දළ වශයෙන් රුපියල් බිලියන 10 ක පමණ අරමුදල් ඒ බැංකු සතුව පවතිනවා. ඇතැම් බැංකු මගින් මාර්ග සංවර්ධනයට මුදල් සැපයීමට ඉදිරිපත්වීම ඉදිකිරීම් කර්මාන්තයට ද මහත් රුකුලක් වී තිබෙනවා. මෙම ආයෝජන අරමුදල් ගිණුම් ඉදිරි වසර 02 ක තුළ දිගුකාලීන ණය ලබාදීමට හැකි ශක්තිමත් මුදල් සංවිච්චියක්වේ යැයි මා විශ්වාස කරනවා.

84. වාණිජ බැංකුවලට පිටරටින් ණය ලබා ගැනීමට අනුමැතිය දීමට විනිමය පාලන දෙපාර්තමේන්තුවට බලය දී තිබෙනවා. දිවයිනෙන් බැහැර අරමුදල් ලබාගනිමින් අපගේ පොද්ගලික අංශයේ අවශ්‍යතා ඉටු කිරීමටත්, කලාපීය මූල්‍ය කේන්ද්‍රස්ථානයක් බවට ශ්‍රී ලංකාව පත්කිරීමටත් මෙය ඉවහල් වෙනවා. ජාත්‍යන්තර බැංකු හා මූල්‍ය ආයතන සමඟ ගනුදෙනු කිරීම දේශීය බැංකු

ශක්තිමත් බව පෙන්නුම් කිරීමට කදිම අවස්ථාවක්. ඉතා ඉහළ මට්ටමක ව්‍යාපාර කටයුතු පවත්වාගෙන යන මූල්‍යමය වශයෙන් ශක්තිමත් පොද්ගලික ව්‍යාපාර සඳහා ද විදේශ ණය ලබාගැනීමට ඉඩ ලබාදෙනවා. එවැනි විදේශ ණය හා පොලී සම්බන්ධ ගනුදෙනුවලට අදාළ බදු තවදුරටත් සරල කිරීමට යෝජනා කරනවා.

අපනයන සංවර්ධනය

85. තේ, රබර්, කරුණු වැනි කෘෂි අපනයන හා ඒ ආශ්‍රිත කර්මාන්තවලින් අපේ රට බොලර් මිලියන 3,000 ක් පමණ උපයනවා. නමුත් මේවා වැඩි වශයෙන් ප්‍රාථමික අමුද්‍රව්‍ය ලෙස අපනයනය කිරීම නිසා ආර්ථික වශයෙන් ලබා ගතහැකි පුළුල් වාසි ලැබෙන්නේ නැහැ. ඉහළ අපනයන ආදායමක් සඳහා වගා කටයුතු මෙන්ම නිම් භාණ්ඩ දියුණු කිරීමට ද අප ඉලක්ක කළයුතු වෙනවා. ඉහළ ඵලදායීතාවයකින් යුත් තේ නිෂ්පාදනය සඳහා අවම වශයෙන් සියයට 2 ක වත් නව තේ වගාවක් පවත්වා ගතයුතු වෙනවා. එම නිසා කුඩා වැටීලිකරුවන්ට තේ නැවත වගාකිරීම සඳහා දෙනු ලබන සහනාධාරය රුපියල් 250,000 සිට රුපියල් 300,000 දක්වා වැඩිකිරීමටත් නව වගාව සඳහා රුපියල් 50,000 සිට රුපියල් 150,000 දක්වා වැඩි කිරීමටත් යෝජනා කරනවා. වැටීලි සමාගම්වල ද නැවත වගාව සහ පාලු සිටුවීම දිරිගන්වනු සඳහා සියයට 8 ක වාර්ෂික පොලිය යටතේ වසර 07 කින් ගෙවිය හැකි ණය යෝජනා ක්‍රමයක් ක්‍රියාත්මක කිරීමට ද යෝජනා කරනවා. කිලෝවකට රුපියල් 3.50 බැගින් සෙස් බදුවලින් ලබාගන්නා විශේෂ ආදායමෙන් ශ්‍රී ලංකාවේ නිපදවන තේ පිළිබඳ

ජාත්‍යන්තර වෙළඳපල ප්‍රවර්ධනය කිරීමට තේ මණ්ඩලයට අනුමැතිය දී තිබෙනවා. ලබන වසරේ ශ්‍රී ලංකාවේ පැවැත්වීමට නියමිත ලෝක තේ සමුළුව මගින් ද ශ්‍රී ලංකා තේ වලට පුළුල් ප්‍රචාරයක් ලබාගත හැකිවෙනවා.

86. ගරු කතානායකතුමනි, ශ්‍රී ලංකාව තුළ ලියාපදිංචි වෙළඳනාම වලින් තේ නිෂ්පාදනය කර නිර්ධන කිරීම සඳහා තේ නිෂ්පාදකයන් හා අපනයන සමාගම් එක්ව බද්ධ ව්‍යාපාර පිහිටුවීම දිරිගැන්වීමට මා අදහස් කරනවා. එවැනි බද්ධ ව්‍යාපාරවලින් ශ්‍රී ලංකා වෙළඳ නාම යටතේ අපනයනය කරනු ලබන ශ්‍රී ලංකාවේ තේ සඳහා පැනවෙන ආදායම් බද්ද සියයට 12 දක්වා අඩුකිරීමට යෝජනා කරනවා. එම බද්ද ව්‍යාපාරයට සම්බන්ධ තේ නිෂ්පාදකයන්ට සිය බද්ද ව්‍යාපාර විසින් පාවිච්චි කරනු ලැබූ තේ ප්‍රමාණයෙන් ලැබෙන ආදායමට ද මෙම බද්ද අදාළ කරනු ලබනවා. සම්ප්‍රදායික තේ නිෂ්පාදනය හා අපනයනය සඳහා පවත්නා බද්ද සියයට 28 මට්ටමේම පවත්වා ගනු ලබනවා. රබර් වගාව තවදුරටත් පුළුල් කිරීම සඳහා අම්පාර, මහඔය ප්‍රදේශ ඉලක්ක කර ගෙන හෙක්ටයාර් 10,000 ක කුඩා වතු සංවර්ධනය කිරීමට යෝජනා කරනවා. මේ සඳහා ප්‍රමිතියෙන් උසස් පැළ ලබා දීම හා පැළ තවාන් දියුණු කිරීමට අවශ්‍ය ප්‍රතිපාදන වෙන් කරනු ලබනවා. තේ හා රබර් වගාවන් පුළුල්කිරීමත්, එම වගාවන් ආශ්‍රිත පර්යේෂණ වැඩිදියුණු කිරීම සඳහා වෙන් කර ඇති ප්‍රතිපාදන රුපියල් මිලියන 200 කින් වැඩිකිරීමට ද යෝජනා කරනවා. තේ සහ රබර් ආශ්‍රිත කාර්මික නිෂ්පාදන වැඩිදියුණු කිරීම දිරිගැන්වීම සඳහා ප්‍රාථමික භාණ්ඩ අපනයනයේදී අය කරනු ලබන

සෙස් බදු පවත්වාගෙන යාමටද තීරණය කර තිබෙනවා.

87. අපේ රට කුරුදු වැනි උසස් මට්ටමේ ස්වාභාවික කුඵ් බඩු අපනයනය කරන ප්‍රධානම රටයි. එය තවදුරටත් දියුණු කර ගැනීම සඳහා කුරුදු, ගම්මිරිස්, කරදමුංගු සහ කොකෝවා අන්තර් වගාවන් වශයෙන් ද ව්‍යාප්ත කිරීමට වගා සහනාධාර සැපයීමට සුළු අපනයන හෝග දෙපාර්තමේන්තුවේ ප්‍රතිපාදන රුපියල් මිලියන 150 කින් වැඩිකිරීමට යෝජනා කරනවා. උසස් මට්ටමේ ජල කළමනාකරණ තාක්ෂණ දිරිගැන්වීම සඳහා එම උපකරණ සඳහා ඇති බදු අඩුකිරීමට මා යෝජනා කරනවා. ප්‍රාථමික භාණ්ඩ අපනයනය වෙනුවට අගය එකතුකල අපනයන මට්ටමට මෙම කර්මාන්ත දියුණු කළ යුතු වෙනවා. එබැවින් විශාල මට්ටමේ සැකසුම් කර්මාන්තශාලා ඇති කිරීම සඳහා පෞද්ගලික අංශය දිරිගැන්වීමට ද බදු සහන දීමට යෝජනා කරනවා. ඉහළ ප්‍රමිතියෙන් යුතු නව නිෂ්පාදන පුළුල්කිරීම වෙනුවෙන් දරණ පර්යේෂණ සහ සංවර්ධන වියදම් ආදායම් බදුවලින් අඩුකිරීමට ඉඩ සලසනවා.

රෙදිපිළි කර්මාන්තය

88. ගරු කතානායකතුමනි, අපේ රට ඩොලර් මිලියන 4,000 ක පමණ ඇඟවීම් අපනයනය කරනු ලැබුවත් ඩොලර් මිලියන 2,500 ක පමණ රෙදිපිළි හා අනෙකුත් ද්‍රව්‍ය ආනයනය කරනවා. මෙම රෙදිපිළි වලින් අඩක් හෝ ඉදිරි වර්ෂ 05 තුළ නිෂ්පාදනය කරගැනීමට අප ඉලක්ක කළ යුතු වෙනවා. දේශීය රෙදිපිළි හා පේෂකර්මාන්තය දියුණුකිරීම සඳහා නූල්

සහ අනෙකුත් අමුද්‍රව්‍ය ආනයනය සඳහා පවතින සියළු බදු ඉවත් කිරීමට යෝජනා කරනවා. එම කර්මාන්තය නවීකරණය කිරීම සඳහා යන්ත්‍ර සූත්‍ර හා තාක්ෂණික උපකරණ වැටී හා වරාය බද්දෙන් නිදහස් කිරීමට ද යෝජනා කරනවා. රෙදිපිළි ආනයනයෙන් එම කර්මාන්තයට ඇති වන තරඟයට මුහුණ දීම සඳහා පවත්නා සංකීර්ණ බදු වර්ග වෙනුවට කිලෝටකට රුපියල් 75 ක බද්දක් පැනවීමට යෝජනා කරනවා. සැලකියයුතු නව ආයෝජන මගින් රෙදිපිළි කර්මාන්තශාලා නවීකරණය කරන සමාගම්වල ආදායම් බදු බර තවදුරටත් අඩුකිරීමටත් නව ආයෝජන සඳහා දිගුකාලීන බදු විරාම ලබාදීමටත් යෝජනා කරනවා.

89. 2012 / 2013 වර්ෂ වල දී පොදු රාජ්‍ය මණ්ඩලීය පාර්ලිමේන්තු සැසිවාරය ද, පොදු රාජ්‍ය මණ්ඩලීය රාජ්‍ය නායකයන්ගේ සම්මේලනය ද, නවත් සම්මන්ත්‍රණ රාශියක් ද පැවැත්වෙනවා. සංචාරකයන්ගේ පැමිණීම ලක්ෂ දහය ඉක්මවීමට ද නියමිතයි. අපේ රටේ ජනතාවගේ හා විශේෂයෙන් පාසල් ළමුන්ගේ හා තරුණ තරුණියන්ගේ ඇගවීම් හා ක්‍රීඩා ඇදුම් සඳහා ඇති ඉල්ලුම ද වැඩිවෙමින් පවතිනවා. එම නිසා මේවා අපනයනය කිරීම වෙනුවට අපේ රටේ අපනයන නිෂ්පාදකයන්ට ඔවුන්ගේ අපනයනය සියයට 75 ක මට්ටමක පවත්වාගෙන යාමට යටත්ව දේශීය වෙළඳපලටද එම භාණ්ඩ සැපයීමට ඉඩසැලසීමට මා යෝජනා කරනවා. දේශීය වෙළඳපලට අපනයන නිෂ්පාදකයින් සපයනු ලබන සෑම ඒකකයකටම රුපියල් 25 ක සෙස් බද්දක් ක්‍රියාත්මක කරනවා. ආනයන වියදම් අඩුකර ගැනීම සඳහා පිටරටින් ගෙන්වන රෙදිපිළි හා ඇගවීම් සඳහා ඉහළ බදු පවත්වා ගනු ලබනවා.

කුඩා කර්මාන්තකරුවන් නිෂ්පාදනය කරනු ලබන විසිතුරු හා ත්‍යාග භාණ්ඩ නිෂ්පාදනය දිරිගැන්වීම සඳහා අපනයන කර්මාන්තවලින් ඉතුරුවන රෙදිපිළි හා වෙනත් අමුද්‍රව්‍ය සහන මිලට ලබාදීමට ද යෝජනා කරනවා.

ඖෂධ නිෂ්පාදනය

90. ගරු කතානායකතුමනි, වාර්ෂිකව රුපියල් බිලියන 100 ක් පමණ වියදම් වන නිදහස් සෞඛ්‍ය සේවයක් අප පවත්වාගෙන ගියත් මෙම ක්ෂේත්‍රයට අදාළ කර්මාන්ත කිසිවක දියුණුවක් සිදු වී නැහැ. සේලයින්, ඖෂධ සහ අනෙකුත් භාණ්ඩ පිටරටින් ගෙනවීම සඳහා වර්ෂයකට ඩොලර් මිලියන 400 ක පමණ මුදලක් වියදම් කරනු ලබනවා. අවශ්‍ය ප්‍රමාණයට ත්‍රිපෝෂ හා වෙළුම් පටි වර්ග පවා නිෂ්පාදනය කිරීමට අපොහොසත් වී තිබෙනවා. එබැවින් දේශීය අමුද්‍රව්‍යවලින් සකස් කරනු ලබන ත්‍රිපෝෂ වැනි පෝෂ්‍යදායී ආහාර නිෂ්පාදනය හා ඒවා අපනයන තත්ත්වයට පත්කිරීමට පෞද්ගලික අංශය ද දිරිගන්වනවා. වෙළුම් පටි නිෂ්පාදනය දේශීය සුළු හා මධ්‍යම ව්‍යාපාරිකයන් මගින් කරගැනීමට අවශ්‍ය පරිදි අවශ්‍ය ආරක්ෂණය ඔවුන්ට ලබාදීමට ප්‍රසම්පාදන කටයුතු සංශෝධනය කරනවා. අත්‍යවශ්‍ය ඖෂධ වර්ග නිෂ්පාදනය කරගැනීම සඳහා රජයේ ඉල්ලීම පරිදි ජපන් රජය විසින් අවශ්‍ය මූල්‍ය සහ තාක්ෂණ පහසුකම් රාජ්‍ය ඖෂධ නිෂ්පාදන සංස්ථාව වෙත ලබාදීමට එකඟ වී තිබෙනවා. පෞද්ගලික අංශය ද ඖෂධ නිෂ්පාදනය සඳහා දිරිගැන්වීමට බදු සහන දීමටත්, උසස් ප්‍රමිතියෙන් යුත් ඖෂධ මිලදී ගැනීමේ ගිවිසුම් ඇතිකිරීමටත් යෝජනා කරනවා. පෞද්ගලික අංශයේ

මෘෂධ නිෂ්පාදනය දිරිගැන්වීම සඳහා ආයෝජන මණ්ඩලය විසින් වෙනම ආයෝජන කලාපයක් ද පිහිටුවීමට කටයුතු කරනවා. පෞද්ගලික සෞඛ්‍ය සේවාවන් දිරිගැන්වීම සඳහා අදාළ ආදායම් බද්ද සියයට 12 දක්වා අඩුකිරීමට ද යෝජනා කරනවා.

91. ආහාර සඳහා පවත්නා ජවන වියදම අඩුවී තිබුණත් ඇදුම් පැළඳුම් හා අත්‍යවශ්‍ය මෘෂධ වර්ග සඳහා අපේ රටේ පවත්නා මිළ සාධාරණ නැතැ. මිළ නියාමනය මගින් ඊටා පාලනය කිරීමට අමතරව වෙළඳපලේ ඉහළ ප්‍රමිතියකින් යුත් මෙම භාණ්ඩ සුලභ කිරීම අත්‍යවශ්‍ය වී තිබෙනවා. එම භාණ්ඩ දේශීය වශයෙන් නිෂ්පාදනය කිරීම ද දිරිගැන්විය යුතු වෙනවා. එබැවින් ත්‍රිපෝෂ, වෙච්චි පටි, රෙදිපිළි හා මෘෂධ නිෂ්පාදනය සම්බන්ධයෙන් මා කළ යෝජනා ජවන වියදම අඩුකිරීමට ද හේතු වනු ඇතැයි මා බලාපොරොත්තු වෙනවා.

කුඩා හා මධ්‍යම ව්‍යාපාර

92. ගරු කතානායකතුමනි, කුඩා හා මධ්‍යම ව්‍යාපාර අංශය අපේ රටේ ආර්ථිකයේ කොදු නාරටියයි. මා විසින් ඉදිරිපත් කල සියළු අයවැය ලේඛනවලින් මෙම ක්ෂේත්‍රයට පුළුල් පිළිගැනීමක් දෙනු ලැබුවා. ආදායම් බදු සියයට 10 දක්වා අඩු කළා. අසාධාරණ ආනයන තරඟයෙන් එම අංශය රැකගැනීමට කටයුතු කළා. බැංකු ණය වැඩිකිරීමටත්, පොළී අනුපාත අඩුකිරීමටත් කටයුතු කළා. මෙම ක්ෂේත්‍රය තවදුරටත් ශක්තිමත් කිරීම සඳහා වසරක වාර්ෂික පිරිවැටුම රුපියල් මිලියන 500 නොඉක්මවන ව්‍යාපාර ආරම්භ කිරීමට පෙර වර්ෂයේ වියදම් බදු ගෙවීමට නියමිත ප්‍රථම වර්ෂයේ

ආදායමින් අඩුකර ගැනීමට ඉඩසැලසීමට බදු විධිවිධාන සංශෝධනය කිරීමට යෝජනා කරනවා. කිරි, අමු හේ දළු, කුරුදු, රබර් කිරි වැනි නිෂ්පාදන රැස්කරන කුඩා ව්‍යාපාරිකයන්ගේ පහසුව සඳහා ඔවුන්ගේ පිරිවැටුම ජාතිය ගොඩනැගීමේ බද්දෙන් නිදහස් කරනවා.

93. පසුගිය අයවැයෙන් කාර්තුවක පිරිවැටුම රුපියල් මිලියන 100 ට අඩු ව්‍යාපාර සඳහා පැවති ආර්ථික සේවා ගාස්තු ඉවත් කළා. මෙම සහනය වැඩි පිරිසකට ලබාදීම සඳහා කාර්තුවකට රුපියල් මිලියන 500 ට අඩු ව්‍යාපාරවලට ද රුපියල් මිලියන 100 දක්වා ආර්ථික සේවා ගාස්තු අය නොකිරීමට මා යෝජනා කරනවා. කර්මාන්තශාලා නවීකරණය දිරිගැන්වීම සඳහා ආනයනය කරනු ලබන දේශීයව නිෂ්පාදනය නොවන යන්ත්‍ර සූත්‍ර හා උපකරණවල බදු අඩුකිරීමට යෝජනා කරනවා. සුළු හා මධ්‍යම පරිමාණ ව්‍යාපාර සඳහා අවශ්‍ය පරිදි දිගුකාලීන අරමුදල් සැපයීම සහතික කිරීම සඳහා බැංකු හා මූල්‍ය ආයතන වල දැන් ආරම්භ කර ඇති ආයෝජන අරමුදල් ගිණුමෙන් අවම වශයෙන් සියයට 10 ක් කෘෂිකාර්මික ක්ෂේත්‍රයටත් තවත් සියයට 10 ක් කුඩා හා මධ්‍යම පරිමාණ කර්මාන්තවලටත් යොමු කිරීම අනිවාර්ය කරනවා.

94. ණය මුදල් සඳහා ඇති අවකාශ වැඩි වී තිබුණත් මා හමු වූ සුළු හා මධ්‍යම ව්‍යාපාර නියෝජිතයන් මගේ අවධානයට යොමු කළ එක් ප්‍රධාන කරුණක් වුයේ බැංකු හා මූල්‍ය ආයතන ඔවුන්ගේ ගැටළු පිළිබඳ ප්‍රමාණවත් අවධානයක් යොමු නොකරන බවයි. එබැවින් එම අඩුව පිරවීම සඳහා ලංකා බැංකුව, මහජන බැංකුව හා ප්‍රාදේශීය

සංවර්ධන බැංකුව මගින් සෑම දිස්ත්‍රික්කයකම සුළු හා මධ්‍යම පරිමාණ ව්‍යාපාරවලට විශේෂිත වූ බැංකු ශාඛා 2012 වර්ෂය තුළ පිහිටුවීමට කටයුතු කරනවා. පෞද්ගලික අංශයේ බැංකු හා මූල්‍ය ආයතනවලට ද මෙවැනි විශේෂ බැංකු ශාඛා පිහිටුවීමට ඉදිරිපත් වන ලෙස ආරාධනා කරනවා. එම විශේෂිත බැංකු ශාඛාවලින් දෙනු ලබන ණය පොළී හා සේවා ආදායම සඳහා දැනට ක්‍රියාත්මක වන සියයට 28 ක ආදායම් බද්ද සියයට 24 දක්වා අඩුකිරීමට ද යෝජනා කරනවා. එම ශාඛාවලින් සුළු හා මධ්‍යම ව්‍යාපාර පුනර්ජීවනය කිරීමට දෙනු ලබන ණය සඳහා සියයට 50 ක රජයේ ඇපකරයක් ලබාදීමට ද යෝජනා කරනවා. කුඩා ව්‍යාපාරවල නිරතවන්නන්ට සහනයක් වශයෙන් ආර්ථික සේවා ගාස්තු අය කිරීම සඳහා කාර්තුවකට අදාළ පිරිවැටුම රුපියල් 25 සිට 50 දක්වා වැඩිකිරීමෙන් එම බද්දේ ක්‍රියාකාරිත්වය ද සරල කිරීමට යෝජනා කරනවා.

රාජ්‍ය ව්‍යාපාර

95. ගරු කතානායකතුමනි, කාලාන්තරයක් තිස්සේ නොසලකා හැර තිබූ රාජ්‍ය ව්‍යාපාර ශක්තිමත් කිරීම සඳහා අභියෝග රාශියක් පවතිනවා. දක්ෂ හා වෘත්තීය සුදුසුකම්වලින් සමන්විත පිරිස් සොයාගැනීම එක් අභියෝගයක්. වසර විසිපහක පමණ කාලයක් තුළ එවකට පැවති රජයන් පෞද්ගලිකරණ උපාය මාර්ග වලට ප්‍රමුඛත්වය දී තිබූ නිසා මෙම ව්‍යාපාරවල ප්‍රමාණවත් ප්‍රාග්ධන ආයෝජනයක් ද කර නොතිබීම තවත් ගැටළුවක්. ශ්‍රී ලංකා ගුවන් සේවය, ශ්‍රී ලංකා රක්ෂණ සංස්ථාව, ජාතික සංවර්ධන බැංකුව, සහෝස සහ වී අලෙවි

මණ්ඩලය පෞද්ගලිකරණය කර තිබූ නිසා ජනතාවගේ අවශ්‍යතා සඳහා මැදිහත් විය හැකි මාර්ගයක් තිබුණේ ද නැහැ. මිනිත් ලංකා ගුවන් සේවය, ගැස් සමාගම, ජාතික රක්ෂණ භාර අරමුදල, ලංකාපුත්‍ර බැංකුව, ලක් සහෝස හා වී අලෙවි මණ්ඩලය ආරම්භ කිරීමට සිදු වුණේ ඒ නිසයි. මේ අංශවල පැවති බොහෝ ව්‍යාපාර රජයට ආපසු ලැබී ඇති නිසා මෙම ව්‍යාපාර ඒකාබද්ධකර ගැනීමට ද දැන් හැකි වී තිබෙනවා.

96. පෞද්ගලිකරණය කිරීමට තිබූ මහජන බැංකුව, වරාය අධිකාරිය වැනි ආයතන දැන් පුළුල් ප්‍රගතියක් පෙන්වමින් කරනවා. එමෙන්ම ලක් සහෝස, ශ්‍රී ලංකා රක්ෂණ සංස්ථාව, ලිච්චෝ ගැස් ඇතුළු ආයතන රාශියක් ද ඉතා සාර්ථකව ක්‍රියාත්මක වෙනවා. ලංකා විදුලිබල මණ්ඩලය, බණිප් තෙල් සංස්ථාව, ගමනාගමන මණ්ඩලය හා ජල සම්පාදන මණ්ඩලය වැනි ප්‍රධාන රාජ්‍ය ව්‍යාපාරවල පාඩු සිදුවන නමුත් පසුගිය වසර පහ තුළ එම ආයතන මගින් රටේ සංවර්ධනය සඳහා විශාල ආයෝජනයක් සිදු කළා. එමෙන්ම මෙම ආයතන පාර්තෝගියන්ට සහන මිලට සේවා සැපයීම වාර්තාවන පාඩුවට එක් හේතුවක් වෙනවා. විදුලි ඒකක 125 ට වඩා අඩු පරිභෝජනය සඳහා ඒකකයට අයකරනු ලබන්නේ රුපියල් 4.50 ක් වුවත් ඒ සඳහා රුපියල් 15 ක පමණ වියදමක් දරනවා. බණිප් තෙල් සංස්ථාව, භූමි තෙල්, ඩීසල් හා දැවි තෙල් සපයන්නේ ද සහන මිලටයි. පසුගිය රජය හඳුන්වා දුන් මිල සූත්‍රය පාවිච්චි කළේ නම් ඩීසල්, භූමිතෙල් හා දැවි තෙල් ලිටරයක මිල තවත් රුපියල් 30 කින් ද එයට සමගාමීව බස්, විදුලි හා ජල ගාස්තු ද වැඩිකළ යුතු වෙනවා. එම නිසා මෙම සියළු ආයතන විසින් දරනු ලබන පාඩු අනෙක්

පැත්තෙන් මහජනතාව විසින් ලබන ප්‍රතිලාභ වෙනවා.

97. ශ්‍රී ලංකා ගුවන් සේවය සඳහා කිසිම ප්‍රාග්ධනයක් පෞද්ගලිකරණය වී තිබූ කාලය තුළ හෝ රජයට ලබාගැනීමෙන් පසු හෝ කර නැහැ. නැති එන සංචාරක කටයුතු ද පදනම් කරගෙන ශ්‍රී ලංකා ගුවන් සේවය යානා 30 කින් සමන්විතව යුරෝපා රටවල්වලට අමතර රුසියාව, අප්‍රිකාව, ආසියාව, මැදපෙරදිග, ඇත පෙරදිග රටවලට ද, චීනය, ජපානය හා ඔස්ට්‍රේලියාව දක්වා ද සේවා සැපයීමට සැලසුම්කර තිබෙනවා. මිනිත් ලංකා ගුවන් සේවය අඩු ආදායම්ලාභීන් සඳහා මෙන්ම ශ්‍රී ලංකන් ගුවන් සේවයට ඒකාබද්ධ සේවා සැපයීමට සැලසුම්කර තිබෙනවා. එබැවින් ගුවන් සේවයට ප්‍රාග්ධනකරණය වෙනුවෙන් රුපියල් මිලියන 10,000 ක ප්‍රතිපාදන ද සලසා තිබෙනවා.

98. 2005 ට වඩා රාජ්‍ය ව්‍යාපාර 39 ක් 2011 දී ලාභ ලබන තත්වයට පත්කර තිබෙනවා. එකම කාර්ය සඳහා ඇති විවිධ රාජ්‍ය ව්‍යාපාර ඒකාබද්ධ කර කාලීන අවශ්‍යතාවයන්ට අනුව ප්‍රතිසංවිධානය කිරීමට ද කටයුතු කරනවා. 1971 අංක 38 දරණ මුදල් පනතේ විධිවිධාන රාජ්‍ය සංස්ථා හා ව්‍යවස්ථාපිත ආයතනවල කාර්යක්ෂමතාවය ඇති කිරීමට පහසු වන පරිදි සංශෝධනය කිරීමට යෝජනා කරනවා. නිසි කළමනාකරණයක් ඇතිකිරීම සඳහා රාජ්‍ය ව්‍යාපාර පොදු කාරක සභාව විසින් පෙන්වාදෙන අඩුපාඩු හා මහපෙන්වීම ද බෙහෙවින් අගය කරනු ලබනවා.

බදු පරිපාලනය, ආදායම් සහ වියදම් කළමනාකරණය

99. බදු ක්‍රමය සරල කරනු ලැබුවත් විශාල වශයෙන් බදු පැහැර හැරීම් සිදුවෙනවා. මෝටර් රථ හා අමතර කොටස්, එළවළු තෙල්, ගොඩනැගිලි දව්‍ය, රෙදිපිළි, ආහාර, ඖෂධ වැනි භාණ්ඩ වල වටිනාකම් රේගුවේදී පැනවෙන බදු සඳහා සැලකිය යුතු ලෙස අවතක්සේරුවන බව දක්නට තිබෙනවා. දේශීය ආදායම් දෙපාර්තමේන්තුවට බොහෝ පුද්ගලයින්ගේ ආදායම් හා ව්‍යාපාර පිරිවැටුම් නිවැරදි ලෙස ඉදිරිපත්වන්නේ නැහැ. සුරාබදු දෙපාර්තමේන්තුවෙන් නීති විරෝධී මත්පැන් නිසා විශාල ආදායමක් අහිමිවෙනවා. එමෙන්ම බදු පරිපාලනය ගැන ජනතා විශ්වාසයක් ගොඩනැගීම සඳහා සාධාරණ ලෙස බදු ගෙවමින් ව්‍යාපාරික කටයුතුවල යෙදෙන්නන්ට හිරිහැරයක් නොවන අයුරින් එම දෙපාර්තමේන්තුවල පරිපාලනය මෙන්ම ප්‍රතිරූපය ද ඇති කළ යුතුව තිබෙනවා. ඒ සඳහා ඉදිරි වසර 02 තුළ කළමනාකරණ තොරතුරු ක්‍රමවේද මගින් මෙම ආයතනවල පරිපාලනය පරිගණක ගත කිරීමට කටයුතු යොදා තිබෙනවා. එයට අමතරව අහිමිවන ආදායම අඩුකර ගැනීමට පහත සඳහන් ක්‍රියාමාර්ග ගැනීමට ද මා අදහස් කරනවා.

1. අධික ලෙස වටිනාකම් අවතක්සේරු කිරීමෙන් රේගුවේදී අහිමිවන ආදායම අඩුකරගැනීමට පිළිගත් නිර්ණායකයන් භාවිත කරමින් තෝරාගත් භාණ්ඩ සඳහා අවම වටිනාකම් තීරණයකිරීම හා ඒවා නිරන්තර විමර්ශනයන්ට ලක් කිරීමට අදහස් කරනවා.

පළතුරු, රෙදිපිළි වැනි භාණ්ඩ සඳහා වටිනාකම මත නොව ඒකක මත විශේෂ බදු පනවනවා.

2. නීති විරෝධී මත්පැන් නිෂ්පාදනය නිසා ඇතිවන ආදායම අඩුකිරීම සඳහා මත්පලවල් වැටලීම හා කර්මාන්තවලට අමුද්‍රව්‍ය වශයෙන් සැපයෙන ස්ත්‍රී ජ්‍යෙෂ්ඨයන් දැඩි අධිකෂණයට ලක්කිරීමට ද ආනයනය කරන මෙන්ම පැලවත්ත හා සෙවනගල වැනි සීනි කර්මාන්තශාලාවලින් සැපයෙන මොලැසස් හා ස්ත්‍රී ජ්‍යෙෂ්ඨයන් පිළිබඳව ද දැඩි විගණනයන් කිරීමට කටයුතු කරනවා.

3. දේශීය ආදායම් දෙපාර්තමේන්තුව සඳහා නිවැරදි තොරතුරු ඉදිරිපත් කිරීම සඳහා බදු ගෙවන්නන් දැනුවත් කිරීමත්, තෝරාගත් ක්ෂේත්‍ර සඳහා යොදාගන්නා තක්සේරු ක්‍රම විධිමත් කිරීමටත් කටයුතු කරනවා. ලබන වර්ෂයේ සිට බදු සහිත ප්‍රකාශ කරමින්, බදු පිළිබඳව සමාජයේ පුළුල් අවබෝධයක් ඇති කිරීමට ද කටයුතු කරනවා. ප්‍රාදේශීය මට්ටමේ බදු කළමනාකරණය ශක්තිමත් කිරීම හා විවිධ බදු සහන පිළිබඳ ජනතාව දැනුවත් කරවීමෙන් සංවර්ධන කටයුතු සඳහා බදු ගෙවන්නන් උනන්දු කිරීම සඳහා දිස්ත්‍රික් ලේකම්වරුන්ගේ සහභාගීත්වය ද ලබාගැනීමට කටයුතු කරනවා. දේශීය ආදායම් දෙපාර්තමේන්තුවේ කාර්යය මණ්ඩලය හා තනතුරු ප්‍රතිසංවිධානය කරමින් බදු පරිපාලනය ශක්තිමත් කිරීමට නව සේවා ව්‍යවස්ථාව ක්‍රියාත්මක කරනවා.

4. අවධානම් ක්ෂේත්‍ර ඉලක්ක කරගෙන බදු විගණනය පුළුල් කරමින් පවත්නා ක්‍රම සහ විධි නිරන්තර නිරීක්ෂණයට ලක්කිරීම ද අවශ්‍ය වී තිබෙනවා.

5. ප්‍රමිතියෙන් හා පාරිභෝගික සුරක්ෂිතතාවය තහවුරුවන ආහාර ද්‍රව්‍ය ආනයනය කරවීම සහතික කිරීම සඳහා රක්ෂණයක් ආනයනකරුවන් ගෙන් ලබාගැනීම අනිවාර්ය කිරීම කෙරෙහි ද අවධානය යොමු වී තිබෙනවා.

100. ගරු කතානායකතුමනි, මා විසින් සඳහන් කළ ක්‍රියාමාර්ගවලින් රුපියල් මිලියන 14,500 ක් පමණ අතිරේක ආදායමක් ඇස්තමේන්තුකර තිබෙනවා. ශ්‍රී ලංකා මහ බැංකුවේ ලාභ, රජයේ ව්‍යාපාරවල අතිරේක මුදල් හා මෑතදී සංශෝධනය කළ සුරාබදු හා තිරු බදුවලින් අපේක්ෂිත අතිරේක ආදායම රුපියල් මිලියන 19,700 ක් පමණ වෙනවා. 2011 ජනවාරි මස ජල ගැලීම් හා නායයෑම් වලින් හානියට පත් යටිතල පහසුකම් ප්‍රතිසංස්කරණය කිරීම හා විවිධ අමාත්‍යාංශවලට අනුමත වී ඇති අතිරේක වියදම් සඳහා හඳුනාගත් වැය ශීර්ෂයන්ගේ ඉතිරිකිරීම් යොදා ගැනීම නිසා පාර්ලිමේන්තුව අනුමතකළ සමස්ත වියදම් සීමාව තුළ පරිපූරක ඇස්තමේන්තු අවමකරමින් අයවැය කළමනාකරණය කිරීමට භාණ්ඩාගාරය කටයුතු කර තිබෙනවා. අමාත්‍යාංශවල වියදම් තවදුරටත් කාර්යක්ෂම ලෙස කරවීමට පෙළඹවීම සඳහා 2012 දී වර්තන වියදම්වල සියයට 2 කත්, ප්‍රාග්ධන වියදම් වල සියයට 9 කත්, අනිවාර්ය ඉතුරුම් ඇතිකිරීමටත් යෝජනා කරනවා.

විදේශ ආර්ථික සහයෝගීතාවය

101. විදේශ ආර්ථික සබඳතා පුළුල්කිරීම සඳහා දිළිඳුකම පිටුදැකීම, ග්‍රාමීය ආර්ථිකය සවිබල ගැන්වීම, අධ්‍යාපන හා සෞඛ්‍ය සේවාවල ප්‍රගතිය, වාර්ෂික හා ඉදිකිරීම් කටයුතු, බැංකු හා ගණකාධිකාරී සේවා වැනි අංශවලින් අපේ රට ලබා ඇති දියුණුව හා එයින් ලත් අත්දැකීම් අපේ රටේ ආදායම් මට්ටමට හෝ ඊට අඩු ආර්ථික සංවර්ධනයක් ඇති අපගේ මිත්‍ර රටවල් සමඟ හුවමාරු කරගැනීමට මගේ අවධානය යොමු වී තිබෙනවා. මේ සඳහා බොහෝ අමාත්‍යාංශවල ඇති මානව සම්පත් යොදාගනිමින් උපදේශක මට්ටමින් හා කුඩා ව්‍යාපෘති මගින් එම රටවලට මූල්‍ය හා ශිල්පීය ආධාර (Technical Assistance) සැපයීමට ද මෙම අයවැය සැලසුම්කර තිබෙනවා. මේ සඳහා රුපියල් මිලියන 2,500 ක පමණ ප්‍රතිපාදන යොදාගත හැකි යැයි මා විශ්වාස කරනවා. මෙම ක්‍රියාවලියේ ආරම්භයක් වශයෙන් මෙම වසරේදී මාලදිවයිනට රුපියල් මිලියන 1,000 කට ආසන්න මූල්‍ය ආධාරයක් සැපයීමෙන් අප දෙරටේ පැවති මිත්‍රත්වය තවදුරටත් ශක්තිමත් කළා.

රාජ්‍ය සේවය

102. ගරු කතානායකතුමනි, රජයේ සේවකයන් හා ආරක්ෂක සේවාවන්වල නිරතවන්නන් ඉතා ප්‍රසංශනීය කාර්යභාරයක් ඉටු කරනවා. දැඩි කැපවීමකින් රාජ්‍ය සේවයේ නිරතවන සියළු දෙනාම මා මේ මොහොතේ අගය කරනවා. ගරු කතානායකතුමනි, මා බලයට පත්වූ තැන් සිට රජයේ සේවකයන් මුහුණ දෙන ගැටළු රාශියක් විසඳා

තිබෙනවා. සෑම වසරකම පාහේ ඔවුන්ගේ වැටුප් වැඩිකළා. නිවාස පහසුකම් හා විදේශ පුහුණු අවස්ථා වැඩි කළා. වෛද්‍ය රක්ෂණ ක්‍රමයක් ක්‍රියාත්මක කළා. නොවිසඳී තිබූ වැටුප් විෂමතා ඉවත් කළා. නව කාර්යාල පහසුකම් ඇති කළා. ඔවුන් සමඟ කිට්ටු සංවාදයන් පවත්වා ගනිමින් රාජ්‍ය සේවයේ පිළිගැනීම වැඩිකළා.

103. පසුගිය ජනාධිපතිවරණයේදී රාජ්‍ය සේවකයන්ගේ වැටුප් මසකට රුපියල් 2,500 කින් වැඩිකිරීමට මා පොරොන්දු වුණා. එවැනි පොරොන්දුවක් මා කළේ විරුද්ධ අපේක්ෂකයන් රුපියල් 10,000 ක වැටුප් වැඩිකිරීමක් පොරොන්දු වී තිබියදීයි. ඉතා මධ්‍යස්ථ වැටුප් වැඩිකිරීමක් මා පොරොන්දු වුණේ දේශපාලන වාසි තකා එවැනි වැටුප් වැඩිවීමක් කර අපේ රටේ නිෂ්පාදන හා අපනයන ක්ෂේත්‍ර අර්බුදයකට තල්ලු කිරීමට මා සූදානම් නොවූ නිසයි.

104. එසේ වුවත් රජයේ සේවකයින්ට 2011 අයවැයෙන් අවම වශයෙන් රුපියල් 1,200 ක් වැඩි වන පරිදි වැටුප් වැඩිකළා. වැටුප් විෂමතා ද ඒ සමඟ ඉවත්කළ නිසා බොහෝ රජයේ සේවකයන්ගේ වැටුප් වැඩිවීම රුපියල් 1,700 ත් 3,000 ත් අතර ප්‍රමාණයක් වුණා. විශ්වවිද්‍යාල ආචාර්යවරු රුපියල් 12,600 ත් 38,700 ත් අතර වැටුප් වැඩිවීමක් භුක්ති විඳිනු ලැබුවා. පාසල් ගුරුවරුන්ගේ හිඟ වැටුප් ද ගෙවීමට කටයුතු කළා.

105. ගරු කතානායකතුමනි, රුපියල් 2,500 යේ වැටුප් වැඩි කිරීමේ පොරොන්දුව සම්පූර්ණ කිරීමට ද මා දැන් සූදානම්. එබැවින් රජයේ හා ආරක්ෂක

සේවාවන් සඳහා මූලික වැටුපෙන් සියයට 10 ක වැටුප් වැඩි කිරීමක් මා යෝජනා කරනවා. එය මාණ්ඩලික නොවන නිලධාරීන් සඳහා 2012 ජනවාරි මස සිට ගෙවීමට යෝජනා කරනවා. මාණ්ඩලික ශ්‍රේණිවල නිලධාරීන් සඳහා සියයට 5 ක වැඩිවීමක් ජනවාරි මස සිට ද තවත් සියයට 5 ක් ජූලි මස සිට ද වැඩිකිරීමට යෝජනා කරනවා. විශ්වවිද්‍යාල අධ්‍යයන හා අනධ්‍යයන කාර්යමණ්ඩලවල වැටුප් විෂමතා මෙන්ම, වෛද්‍යවරුන්, ඉංජිනේරුවරුන්, විනිශ්චයකාරවරුන්, ලියාපදිංචි සහකාර වෛද්‍යවරුන්, ග්‍රාම නිලධාරීන් හා විවිධ ක්ෂේත්‍ර නිලධාරීන්ගේ සේවා අවශ්‍යතා හා ගමන් වියදම් දීමනා සම්බන්ධව කර ඇති නිර්දේශ ක්‍රියාත්මක කිරීමට අවශ්‍ය ප්‍රතිපාදන ද වෙන්කරනවා. මෙම වැටුප් යෝජනා සමඟ 2011 / 2012 තුළ රුපියල් 2,500 ට වැඩි වැටුපක් සෑම රජයේ සේවකයෙකුටම ලැබෙන බවද සඳහන් කරනවා. ගරු කතානායකතුමනි, ග්‍රාමීය සංවර්ධන වැඩසටහන් සඳහා ක්ෂේත්‍ර මට්ටමේ රජයේ නිලධාරීන් පුළුල් දායකත්වයක් දෙනු ලබන බැවින් එම නිලධාරීන්ට යතුරුපැදි ලබාගැනීම පිණිස අදාළ බදු සියයට 50 ක් අඩුකිරීමට ද යෝජනා කරනවා.

106. විශ්‍රාම වැටුප් විෂමතාවය අඩුකිරීමට ද මා අදහස් කරනවා. එබැවින් 2004 ට පෙර විශ්‍රාම ලැබුවන් සඳහා රුපියල් 1,000 ක හා 2004 - 2006 අතර විශ්‍රාම ලැබුවන්ට රුපියල් 500 ක අතිරේක දීමනාවක් දීමට යෝජනා කරනවා. මෙම දීමනාවෙන් අඩක් 2012 ජනවාරි මාසයේ ද ඉතිරිය 2012 ජූලි මාසයේ සිට ද ගෙවනු ලබනවා. සමස්ථ වැටුප්, විශ්‍රාම හා වෙනත් දීමනා සඳහා රුපියල් මිලියන

38,000 ක් වැය වේ යැයි ඇස්තමේන්තු කර තිබෙනවා. මා විසින් ඉදිරිපත් කළ වියදම් යෝජනා සියල්ල භාණ්ඩාගාර ප්‍රතිපාදනවලින් ආවරණය කරගත හැකි වෙන පරිදි සැලසුම්කර තිබෙනවා.

පරිසමාප්තිය

107. ගරු කතානායකතුමනි, මෙම අයවැය කථාව අවසන් කිරීමට පෙර කරුණු කිහිපයක් පිළිබඳ ඔබේ අවධානය යොමු කිරීමට මා කැමතියි. රජයේ මෙහෙයුම් වියදම් ආදායම් ඉක්මවීම නිසා අපේ රටේ අයවැය ලේඛනවල කාලාන්තරයක් තිස්සේ පැවති හිඟය 2012 දී රුපියල් බිලියන 1.8 දක්වා අඩු කර තිබෙනවා. මෙය 2010 දී පැවතියේ රුපියල් බිලියන 120 ක මට්ටමකයි.

108. මෙම ප්‍රගතිය ඇතිකර ගෙන ඇත්තේ පොහොර සහනාධාරය සඳහා රුපියල් බිලියන 40 ක් ද, සමෘද්ධි හා විවිධ සුභසාධන වැඩසටහන් සඳහා රුපියල් බිලියන 32 ක් ද, රජයේ සේවකයන්, විශ්‍රාමලාභීන්, අඩු ආදායම්ලාභීන්, රණවිරු පවුල් හා විවිධ අසරණ පිරිස් සඳහා තවත් රුපියල් බිලියන 40 ක් ද වෙන්කිරීමෙන් පසුවයි. අධ්‍යාපනය, සෞඛ්‍ය සේවා, කුසලතා සංවර්ධනය, වෙරළ හා ගංවතුර උවදුරු වළකාගැනීමේ යෝජනා, දුෂ්කර ගම්මාන යළි නඟාසිටුවීම වැනි සංවර්ධන යෝජනා කිහිපයකටත් තවත් රුපියල් බිලියන 15 ක් පමණ වෙන්කිරීමටත් මා යෝජනා කළා. මෙම සුභසාධන හා සංවර්ධන වියදම් හා රජයේ සේවකයින්ගේ වැටුප් වැඩි නොකළේ නම් අවම වශයෙන් රුපියල් බිලියන 59 ක පමණ අතිරේකයක් ඉහත සඳහන් රුපියල් බිලියන 1.8 ක පමණ හිඟය වෙනුවට ඇති කිරීමට

ඉඩ තිබුණා. මා එසේ නොකළේ අයවැය නිඟය හෝ අතිරික්තයක් දෙස බැලිය යුත්තේ ඒ හා සම්බන්ධවන සමාජ සුභසාධන හා සංවර්ධන වියදම් පිළිබඳව ද සැලකිල්ලට ගැනීමෙනුයි කියා මා විශ්වාස කරන නිසයි.

109. පසුගිය හය වසරේ අඛණ්ඩව සිදු කළා මෙන් 2012 දී ද සංවර්ධන යෝජනා ක්‍රම ඉදිරියට ගෙන යාම සඳහා ද රුපියල් බිලියන 496 ක මුදලක් වෙන්කර තිබෙනවා. එම නිසා ගරු මන්ත්‍රීවරුන් ඉදිරිපත් කළ මාර්ග, වාර්මාර්ග, විදුලිය, ජලසම්පාදන, අධ්‍යාපන, සෞඛ්‍ය ආදී ක්ෂේත්‍රවල යෝජනා රාශියක් අයවැයට ඇතුළත් කිරීමට හැකිවුණා. ඒ අනුව 2012 දී අපට කළමනාකරණය කිරීමට සිදු වන අයවැය නිඟය රුපියල් බිලියන 469 ක් වෙනවා. එය ජාතික නිෂ්පාදිතයෙන් සියයට 6.2 ක් වන අතර 2010 දී එය සියයට 8 ක්ව පැවතිණ. මෙම අයවැය නිඟය මුළුමනින්ම පාහේ රජයේ සංවර්ධන හා සුභසාධන වියදම් වෙනුවෙන් සිදුවන නිසා එය දිළිඳුකමේ විවිධ පැතිකඩයන් ඉවත්කරමින් දිගුකාලීන සංවර්ධනයකට දායක වනු ඇතැයි මා විශ්වාස කරනවා. මෙම නිඟය දේශීය ඉතිරිකිරීම් හා අපේ සංවර්ධන කටයුතු සඳහා මුදල් සපයනු ලබන පාර්ශව විසින් අනුමත කර ඇති විදේශ මුදල් මගින් පියවා ගැනීමට බලාපොරොත්තු වෙනවා.

110. ගරු කතානායකතුමනි, ලබන වර්ෂයේදී අස්ගිරි මහා විහාරය අවුරුදු 700 සංවත්සරය සමරනවා. මේ ඓතිහාසික අවස්ථාවේදී එම විහාරයේ පෞරාණික වටිනාකම යළි මතුකරමින් විහාරය ප්‍රතිසංස්කරණය කිරීමට රුපියල් මිලියන 100 ක් අයවැය ඇස්තමේන්තුවල ඇතුළත් කළ බව

සඳහන් කරන්නේ ද අතිමහත් හත්තියෙන් යුතුවයි. ජාත්‍යන්තර වශයෙන් වැදගත් සම්මන්ත්‍රණ රාශියක් පැවැත්වෙන ලබන වසරේ එයට සමගාමීව අපේ පෞරාණික සංස්කෘතිය ලොවට කියාපැමට මෙම සංවත්සරය අප යොදා ගත යුතු වෙනවා.

111. අවසාන වශයෙන් ඉතා දුෂ්කර ලෝක ආර්ථික වාතාවරණයක් හා රට මුහුණ දුන් අභියෝග රාශියක් මැද පසුගිය වසර 06 තුළ සැම ක්ෂේත්‍රයකින්ම අපේ රට විශාල ප්‍රගතියක් ලබා තිබෙනවා. එම ප්‍රගතිය තව තවත් ශක්තිමත් විය යුතු වෙනවා. ඒ සඳහා දියුණු රටවල මතු වී ඇති ආර්ථික අර්බුදය අපට අභියෝග රැසක් මතු කරනවා. ඉහළ යන තෙල් මිලට ද අප මුහුණ දියයුතු වෙනවා. දේශපාලනික වශයෙන් ද අපිට විවිධ බලවේගවලට මුහුණදීමට සිදු වෙනවා. ඒ සියල්ල සඳහා අපේ ශක්තිය විය යුත්තේ සමගි සම්පන්නව එකාමෙන් කටයුතු කිරීමයි. හත්වෙනි අයවැය ඉදිරිපත් කරන මේ මොහොතේ මේ උත්තරීතර පාර්ලිමේන්තුවට මා සහතික වන්නේ අපගේ සන්ධාන රජයේ එකමුතුවත්, අප රටේ ජනතාවගේ සමගිය හා ආරක්ෂාව වෙනුවෙන් මා සැමවිටම පෙනී සිටින බවයි. විරුද්ධ පක්ෂ සියල්ලම පාහේ කණ්ඩායම්වලට බෙදී කටයුතු කරන ප්‍රවණතාවය රටට යහපතක් වන්නේ නැහැ.

අප මෙන් ඔවුන් ද සිය පක්ෂයේ දේශපාලන දැක්ම වෙනුවෙන් එක්විය යුතු අතර පෞද්ගලික වාද හේදවලින් ඉවත් වී අතිතයේ කළ වැරදි නිවැරදිකර ගැනීමට නිහතමානිවීමට පරිනව විය යුතු වෙනවා. අපහාස හා ඊර්ෂ්‍යාකාරී දේශපාලනයෙන් ඉවත් වී අර්ථවත් විවේචන මගින් ප්‍රබල විරුද්ධ පක්ෂයක්

වීමටත්, රවේ පොදු යහපත වෙනුවෙන් කෙරෙන කටයුතු වලදී රජයට ද සහයවීමත් ඔවුන්ගේ යුතුකම සේ මා සලකනවා.

112. ගරු කතානායකතුමනි, ආසියාවේ නැගී එන ආර්ථිකයක් හා එක්සත් ශ්‍රී ලංකාවක් සඳහා මහින්ද වින්තන සිහිනය සැබෑකර ගැනීමට ජනතාව තුළ ඇත්තේ දැඩි බලාපොරොත්තුවක්. අපේ දරුවන්

හා මතු පරපුර වෙනුවෙන් සියළු දෙනාටම ආධිමිඛර විය හැකි රටක් ගොඩනැගීම සඳහා අප කැපවිය යුත්තේ, ජනතා අභිලාශය එම අරමුණ ඉටුකරගැනීම පමණක් බව සඳහන් කරමින් මගේ කථාව අවසන් කරනවා.

ඔබ සැමට දළඳා සමීදුගේ ආශීර්වාදය ලැබේවා!

අයවැය කථාව

2012

සම්බන්ධිත ලේඛන

සහ

තාක්ෂණික සටහන්

2012 අයවැය හා සම්බන්ධිත ලේඛන

ලේඛන

- | | | |
|----|-------------------------------------|---|
| 1. | රාජ්‍ය මූල්‍ය කළමනාකරණ වාර්තාව 2012 | - මුදල් හා ක්‍රමසම්පාදන අමාත්‍යාංශය
(රාජ්‍ය මූල්‍ය ප්‍රතිපත්ති දෙපාර්තමේන්තුව) |
| 2. | අයවැය ඇස්තමේන්තු (වෙළුම 1, 2, 3) | - මුදල් හා ක්‍රමසම්පාදන අමාත්‍යාංශය
(ජාතික අයවැය දෙපාර්තමේන්තුව) |
| 3. | සංවර්ධනයෙහිලා ගෝලීය සහයෝගීතාවය | - මුදල් හා ක්‍රමසම්පාදන අමාත්‍යාංශය
(විදේශ සම්පත් දෙපාර්තමේන්තුව) |
| 4. | සමතුලිත සංවර්ධනයක් කරා | - මුදල් හා ක්‍රමසම්පාදන අමාත්‍යාංශය
(ව්‍යාපෘති කළමනාකරණ හා අධීක්ෂණ දෙපාර්තමේන්තුව) |

තාක්ෂණික පැහැදිලි කිරීම්

5. සංඛ්‍යා ලේඛන වගු - (රාජ්‍ය මූල්‍ය ප්‍රතිපත්ති දෙපාර්තමේන්තුව සහ ජාතික අයවැය දෙපාර්තමේන්තුව)
- i. ආදායම් යෝජනා - 2012 (වගුව I)
 - ii. වියදම් යෝජනා - 2012 (වගුව II)
 - iii. දළ ණය ගැනීම් අවශ්‍යතාවයන් (ගිණුම්කරණ වාර්තා සඳහා) (වගුව III)
 - iv. අයවැය සාරාංශය (ආර්ථික විශ්ලේෂණයට අනුව) (වගුව IV)

අයවැය යෝජනා සඳහා තාක්ෂණික සටහන් - මුදල් හා ක්‍රමසම්පාදන අමාත්‍යාංශය (රාජ්‍ය මූල්‍ය ප්‍රතිපත්ති දෙපාර්තමේන්තුව) (ඇමුණුම 1)

- i. ආදායම් බදු (2006 අංක 10 දරන දේශීය ආදායම් පනතට සංශෝධන)
- ii. රෙදි පිළි සහ ඇගළුම් කප්පාහරණය
- iii. එකතු කළ අගය මත බදු (2002 අංක 14 දරන එකතු කළ අගය මත බදු පනතට කරනු ලබන සංශෝධන)
- iv. ජාතිය ගොඩනැගීමේ බද්ද (2009 අංක 9 දරන ජාතිය ගොඩනැගීමේ බදු පනතට කරනු ලබන සංශෝධන)

- v. ආර්ථික සේවා ගාස්තු (2006 අංක 13 දරන ආර්ථික සේවා ගාස්තු පනතට කරනු ලබන සංශෝධන)
- vi. මෝටර් වාහන අලුතින් ලියාපදිංචි කිරීම හා බලපත්‍ර නිකුත් කිරීම
- vii. සෙස් බදු
- viii. සුරා බදු
- ix. නිෂ්පාදන (විශේෂ විධිවිධාන) බදු
- x. රේගු බදු
- xi. වරාය හා ගුවන්තොටුපොළ සංවර්ධන බද්ද (2011 අංක 18 දරන වරාය හා ගුවන්තොටුපොළ සංවර්ධන බද්ද)
- xii. විශේෂ වෙළඳ භාණ්ඩ බද්ද
- xiii. විදුලි සංදේශ බද්ද
- xiv. සී/ස ශ්‍රී ලංකා ගුවන් සමාගම, ශ්‍රී ලංකා කේටරින් සර්විස් සමාගම සහ මිහින් ලංකා පුද්ගලික සමාගම සඳහා බදු නිදහස් කිරීම්
- xv. මුදල් පනත යටතේ තරුපහේ හෝටල් කාමර සඳහා බද්ද
- xvi. විසා ගාස්තු
- xvii. රේගුවේ දී අය කෙරෙන බදු සඳහා කාල කඩඉම් විධිවිධාන
- xviii. තාක්ෂණික දෝෂ නිරාකරණය
- xix. ජාත්‍යන්තර මූල්‍ය වාර්තාකරණ ප්‍රමිතීන්
- xx. කේන්ද්‍රස්ථාන සේවා (විශේෂ විධිවිධාන) පනත
- xxi. බලාත්මක දිනයන්

වගුව I - ආදායම් යෝජනා - 2012

රු. මිලියන

අයිතමය	ප්‍රමාණය
1. බදු පරිපාලනය	14,500
i. දේශීය ආදායම් දෙපාර්තමේන්තුව විසින් පරිපාලිත බදුකරණය	3,500
- පුද්ගල හා සාමූහික ආදායම් බදු	2,500
- පොළී මත බදු	1,000
ii. රේගු දෙපාර්තමේන්තුව විසින් පරිපාලිත බදුකරණය	9,000
- ආනයන සෙස්	3,000
- රේගු බදු	1,500
- විශේෂ වෙළඳ භාණ්ඩ බදු	3,000
- නිෂ්පාදන (විශේෂ විධිවිධාන) බදු	1,500
iii. සුරාබදු කොමසාරිස් ජනරාල් විසින් පරිපාලිත බදුකරණය	2,000
- මත්පැන් සම්බන්ධිත නිෂ්පාදන	2,000
2. නව ආදායම් යෝජනා	19,700
i. සිගරට් සඳහා වූ නිෂ්පාදන බදු සංශෝධන	1,000
ii. මත්පැන් සඳහා වූ සුරාබදු සංශෝධන	1,000
iii. රේගු බදු විරාම සංශෝධන	1,000
iv. වාහන ලියාපදිංචි කිරීම හා සුබෝපහෝගී වාහන සඳහා වූ බදු සංශෝධන	1,200
v. ඉලෙක්ට්‍රොනික් විසා ක්‍රමය	2,000
vi. විදුලි සංදේශ ගාස්තු (යන හා එන විදේශ ඇමතුම්)	7,500
vii. ශ්‍රී ලංකා මහ බැංකු ලාභාංශ පැවරුම්	4,000
viii. රාජ්‍ය ව්‍යාපාරවල ලාභාංශ පැවරුම්	

මූලාශ්‍රය : රාජ්‍ය මූල්‍ය ප්‍රතිපත්ති දෙපාර්තමේන්තුව

වගුව II - වියදම් යෝජනා - 2012
භාණ්ඩාගාර වැය ශීර්ෂ යටතේ ප්‍රතිපාදන වෙන්කිරීම්

යෝජනාව		රු. මිලි
1	රාජ්‍ය අංශ සේවකයින්ගේ හා විශ්‍රාමිකයින්ගේ වැටුප් හා දීමනා සංශෝධනය	
	පොදු වැටුප් වැඩි කිරීම්	32,000
	විශ්‍රාමිකයින්ගේ වැටුප් විෂමතා නිවැරදි කිරීම	3,200
	විනිශ්චයකාරවරුන් , වෛද්‍යවරුන් සහ ලියාපදිංචි/සහකාර වෛද්‍ය නිලධාරීන්, ඉංජිනේරුවන් , ග්‍රාම නිලධාරීන් හා ක්ෂේත්‍ර නිලධාරීන්ගේ දීමනා සහ විශ්ව විද්‍යාල අධ්‍යයන හා අනධ්‍යයන කාර්ය මණ්ඩල වැටුප් විෂමතා නිවැරදි කිරීම	1,800
2	ජාතික සංහිඳියා මූලාරම්භයන්	125
3	ආරක්ෂක අංශවල සේවයේ නියුතු සාමාජිකයින්ගේ දෙමාපියන් සඳහා ජීවන දීමනා	1,300
4	"රණවිරු දිවි නැඟුම" විශේෂ ණය යෝජනා ක්‍රමය	400
5	වැඩිහිටියන් සඳහා ආදායම් සහන	1,100
6	අඩු ආදායම් පවුල් සඳහා ආදායම් සහාය	3,000
7	ළමා ආරක්ෂණය, ළදරු පාසැල් සහ දහම් අධ්‍යාපනය සඳහා විශේෂ වැඩසටහන්	150
8	ආගමික ස්ථාන සහ ඉතා දුෂ්කර ගම්මාන සංවර්ධනය	300
9	කලා ශිල්පීන් සඳහා විශේෂ අරමුදල් සහාය	50
10	නීති කොමිසම සමඟ මණ්ඩල සඳහා සහාය	100
11	තෝරාගත් සිර ගෙවල් ප්‍රතිස්ථාපනය	500
12	"උරුම අරුණ" අරමුදල	100
13	වයඹ වතුරග්‍රය හා රුහුණු මාගම්පුර පුරාණ නගර ප්‍රතිස්ථාපනය	100
14	සාම්ප්‍රදායික අත්කම් ගම්මාන	100
15	කලා පොළ	100
16	සහල් අපනයන කලාප සහ කෘෂි පර්යේෂණ සහ ව්‍යාප්ති	200
17	බීජ සංවර්ධනය	100
18	සුරතල් මත්ස්‍ය මධ්‍යස්ථාන හා අපනයන සංවර්ධනය	50
19	අලින්ගෙන් වන උවදුරු සඳහා රක්ෂණ ආවරණ	100
20	නාගරික සහ අර්ධ නාගරික ප්‍රදේශ ගංවතුරින් ආරක්ෂා කිරීම	800
21	වෙරළ සංරක්ෂණය	500
22	ග්‍රාමීය ප්‍රවාහනය	500
23	දේශීය ගුවන්තොටුපොළ පහසුකම්	750
24	නීති ප්‍රතිසංස්කරණ හා අන්තර්ජාතික බේරුම්කරණ මධ්‍යස්ථාන	100
25	ආරක්ෂක අංශ සඳහා ස්ථීර නිල නිවාස සංවර්ධනය හා මානව සම්පත් සංවර්ධනය	3,000
26	තොරතුරු තාක්ෂණය	500
27	අඩු ප්‍රතිලාභී ජන කොටස් සඳහා නිවාස පහසුකම්	500
28	රෝහල් දහසක් සංවර්ධනය කිරීමේ ව්‍යාපෘතිය	1,000
29	ජාතික රෝහලේ බාහිර රෝගී පහසුකම්	500
30	පාසැල් 6,000 සංවර්ධන ව්‍යාපෘතිය	2,500
31	රැකියා වියුක්තිය වැඩි දිස්ත්‍රික්ක සඳහා වෘත්තීය අධ්‍යාපනය	500
32	කුඩා හා මධ්‍ය පරිමාන ව්‍යාපාර සංවර්ධනය සඳහා විශේෂ පර්යේෂණ ව්‍යාපෘති	500
33	ක්‍රීඩා යටිතල පහසුකම්	500
34	තේ සහ රබර් පර්යේෂණ	200
35	අපනයන කෘෂි බෝග සඳහා අන්තර්බෝග සහාය	150
36	700 වෙනි සංවත්සරය වෙනුවෙන් අස්ගිරිය ප්‍රතිස්ථාපන වැඩසටහන	100
එකතුව		57,475

මූලාශ්‍රය : ජාතික අයවැය දෙපාර්තමේන්තුව

වගුව III -
දළ ණය ගැනීමේ අවශ්‍යතාව - 2012
(ගිණුම්කරණ කටයුතු සඳහා ප්‍රතිපාදන)

රු. බිලියන

රාජ්‍ය ණය ගැනීම් හැර මුළු ලැබීම්	1,150
ණය ආපසු ගෙවීම් ඇතුළුව මුළු ගෙවීම්	2,190
අත්තිකාරම් ගිණුම සඳහා ප්‍රතිපාදන	4
ප්‍රතිව්‍යුහගත බැඳුම්කර - ලංකා බැංකු තෙල් සංස්ථාවේ ගෙවීම් ප්‍රාග්ධනීකරණය	60
අවදානම් වෙන් කිරීම	35
රාජ්‍ය ගිණුම් අනුව මුළු ණය ගැනීමේ අවශ්‍යතාව	1,139
ඉන්, සමස්ත ණය ආපසු ගෙවීම්	570

මූලාශ්‍රය : ජාතික අයවැය දෙපාර්තමේන්තුව සහ භාණ්ඩාගාර මෙහෙයුම් දෙපාර්තමේන්තුව

වගුව iv
අයවැය සාරාංශය: 2010 -2012

	2010	2011	රු.බිලියන 2012 අයවැය
මුළු ආදායම සහ ප්‍රදාන	834.2	937.0	1,126.1
මුළු ආදායම	817.3	923.2	1,106.1
බදු ආදායම	724.8	827.5	1,000.6
ආදායම් බදු	135.6	159.9	190.3
භාණ්ඩ හා සේවා මත බදු	435.4	478.2	569.4
විදේශ වෙළෙඳාම මත බදු	153.7	189.4	240.9
බදු නොවන ආදායම්	92.5	95.7	105.5
ප්‍රදාන	17.0	13.8	20.0
මුළු වියදම	1,280.2	1,397.2	1,594.9
පුනරාවර්තන	937.1	1,018.8	1,107.9
වැටුප් හා වේතන	300.6	321.2	367.9
පොළී ගෙවීම්	352.6	355.4	370.0
සහනාධාර සහ පැවරුම්	196.2	212.9	236.4
වෙනත් භාණ්ඩ හා සේවා	87.7	129.3	133.5
රාජ්‍ය ආයෝජන	356.5	389.0	497.5
අධ්‍යාපන සහ සෞඛ්‍ය	32.5	39.8	45.4
යටිතල පහසුකම් සංවර්ධනය	324.0	349.2	452.1
අනෙකුත්	(13.4)	(10.5)	(10.4)
ආදායම් අතිරික්තය (+) / හිඟය(-)	(119.8)	(95.2)	(1.8)
අයවැය හිඟය	(446.0)	(460.0)	(468.9)
මුළු මූල්‍යනය	446.0	460.0	468.9
මුළු විදේශීය මූල්‍යනය	194.9	183.1	175.3
විදේශ ණය ගැනීම්	83.0	73.6	120.3
දළ විදේශ ණය ගැනීම්	158.1	163.6	270.3
ණය ආපසු ගෙවීම්	75.1	90.0	150.0
විදේශ වාණිජ	111.9	109.5	55.0
මුළු දේශීය මූල්‍යනය	251.1	277.1	293.6
බැංකු නොවන ණය ගැනීම්	204.1	95.1	207.6
භා. බිල්පත් සහ භා. බැඳුම්කර වල විදේශ ආයෝජනය	48.9	22.0	22.0
බැංකු ණය ගැනීම්	(1.9)	160.0	64.0
ආදායම සහ ප්‍රදාන / ද.දේ.නි (%)	14.9	14.3	15.0
ආදායම/ද.දේ.නි (%)	14.6	14.1	14.7
බදු ආදායම/ද.දේ.නි (%)	12.9	12.7	13.3
වියදම/ද.දේ.නි (%)	22.9	21.4	21.2
පුනරාවර්තන වියදම/ද.දේ.නි (%)	16.7	15.6	14.7
රාජ්‍ය ආයෝජන/ද.දේ.නි (%)	6.4	6.0	6.6
ආදායම් හිඟය/ද.දේ.නි (%)	(2.1)	(1.5)	(0.0)
අයවැය හිඟය/ද.දේ.නි (%)	(8.0)	(7.0)	(6.2)

මූලාශ්‍රය : රාජ්‍ය මූල්‍ය ප්‍රතිපත්ති දෙපාර්තමේන්තුව

1 ආදායම් බද්ද (2006 අංක 10 දරන දේශීය ආදායම් පනතට සංශෝධන)

1.1 බදු නිදහස් කිරීම් / සහනදායී අනුපාතයන් යටතේ බදුකරණය

1.1.1 16 ඇ වගන්තිය යටතේ බදු නිදහස් කිරීම්

2015 මාර්තු 31 දිනට පෙරාතුව ආයෝජනය කිරීමට යටත්ව, පහත දැක්වා ඇති ඕනෑම ක්‍රියාකාරකමක නිරතවන නව ව්‍යවසායන් සඳහා ද භාණ්ඩ නිෂ්පාදනය සම්බන්ධයෙන් අදාළ වන දේශීය ආදායම් පනතේ 16 ඇ වගන්තිය යටතේ වන බදු විරාම තත්ත්වය ව්‍යාප්ත කරනු ඇත.

- i. කෘෂිකර්මය හා / හෝ කෘෂි සැකසීම්
- ii. සත්ව පාලනය හා / හෝ සකස් කිරීම
- iii. මාළු ඇල්ලීම හා / හෝ මාළු සකස් කිරීම
- iv. තොරතුරු තාක්ෂණය
- v. ව්‍යාපාර / දැනුම් ක්‍රියාදාමයන් බාහිරින් ලබා ගැනීම
- vi. සෞඛ්‍ය සේවා
- vii. අධ්‍යාපනය
- viii. රූපලාවන්‍ය කටයුතු
- ix. ශීත කාමර සහ ගබඩා
- x. සංචාරක කර්මාන්තය
- xi. ක්‍රීඩා සහ ශරීර සුවතා මධ්‍යස්ථාන
- xii. කලා කටයුතු ඇතුළු නිර්මාණශීලී කටයුතු

1.1.2 ආයෝජන සීමාවන් (නව ව්‍යවසායන් සඳහා)

1.1.2.1 ඉහත දැක්වා ඇති කෘෂිකර්මය හා / හෝ කෘෂි සැකසීම්, සත්ව පාලනය හා / හෝ සකස් කිරීම්, මාළු ඇල්ලීම හා / හෝ සකස් කිරීම හෝ නිර්මාණශීලී / කලා කටයුතු සම්බන්ධයෙන් කුඩා පරිමාණ ව්‍යවසායක් අවම වශයෙන් රුපියල් මිලියන 25 ක් ආයෝජනය කරන්නේ නම් වසර 4 ක බදු විරාමයක් ලැබෙනු ඇත.

1.1.2.2 නිශ්චිත ක්‍රියාකාරකම් හි නිරත වන මධ්‍ය පරිමාණ ව්‍යවසායන්

පහත දැක්වා ඇති ලෙස බදු විරාමයන්ට හිමිකම් ලබයි.

ආයෝජනය	-	බදු විරාමය
රු. මිලියන 50- රු. මිලියන 100	-	වසර 4
රු. මිලියන 100-රු. මිලියන 200	-	වසර 5
රු. මිලියන 200 ට වැඩි	-	වසර 6

1.1.2.3 සකස් කිරීම හා සහ සහ අපද්‍රව්‍ය කළමනාකරණය ඇතුළුව නිශ්චිත ක්‍රියාකාරකම් හි නිරත වන විශාල ප්‍රමාණයේ ව්‍යවසායන් 17 අ වගන්තියේ දක්වා ඇති බදු විරාමයන් සඳහා සුදුසුකම් ලබයි.

ආයෝජනයේ ප්‍රමාණය අනුව හිමිකම් ලබන බදු විරාම කාලය පහත පරිදි වේ.

ආයෝජනය	බදු විරාම කාලය
රු. මිලියන 300 - රු. මිලියන 500	- වසර 6
රු. මිලියන 500 - රු. මිලියන 700	- වසර 7
රු. මිලියන 700 - රු. මිලියන 1,000	- වසර 8
රු. මිලියන 1,000 - රු. මිලියන 1,500	- වසර 9
රු. මිලියන 1,500 - රු. මිලියන 2,500	- වසර 10
රුපියල් මිලියන 2,500 ට වැඩි	- වසර 12

සුදුසුකම් ලබන ක්‍රියාකාරකම් මේ අනුව පුළුල් කරනු ලබන අතර පනතේ අදාළ වගන්ති යටතේ ඇතුළත් කරනු ඇත.

1.1.3 පවතින ව්‍යාපාර පුළුල් කිරීම

පවතින ව්‍යාපාරයක් පුළුල් කිරීම සඳහා අවම වශයෙන් රුපියල් මිලියන 50 ක්, 2015 මාර්තු 31 දිනට පෙර ආයෝජනය කරන්නේ නම් එම ආයෝජනය කළ මුදල එසේ ආයෝජනය කළ වර්ෂයේ සිට ආරම්භවන වර්ෂ 4 ක කාල පරිච්ඡේදය තුළ එක් එක් තක්සේරු වර්ෂය සඳහා ආයෝජන මුදලින් සියයට 25 ක උපරිමකයට යටත්ව තක්සේරු වන ආදායමෙන් අඩු කිරීමට ඉඩ ලබන සුදුසුකම් ලබන ගෙවීමක් ලෙස සලකනු ඇත.

1.1.4 ක්‍රමෝපාය ආනයන ප්‍රතිස්ථාපන ව්‍යවසාය

ශ්‍රී ලංකාව, ශුද්ධ ආනයනකරුවෙක් යන කරුණ සැලකිල්ලට ගෙන පහත භාණ්ඩ ආනයන ප්‍රතිස්ථාපනය සඳහා නව ව්‍යාපාරයක් ලෙස හෝ පවත්නා ව්‍යාපාරයක් පුළුල් කිරීමක් ලෙස අනුරූපී ආයෝජන මට්ටමට ව්‍යාපාරිකයෙකු විසින් එකී භාණ්ඩ නිෂ්පාදනය කරයි නම් පහත දැක්වෙන සහන සඳහා හිමිකම් ලබයි.

- නව ව්‍යවසාය : වසර 5 ක බදු විරාමයක් හා ඉක්බිතිව සහනදායී බදු අනුපාතයක්;
- පවත්නා ව්‍යවසාය: (1.1.3 හි දක්වා ඇති) සුදුසුකම් ලබන ගෙවීම් සහනයන් සහ වසර 5 ක සහනදායී බදු අනුපාතය

භාණ්ඩ	ආයෝජන සීමාව	සහනදායී බදු අනුපාතය
සිමෙන්ති	ඇ.ඩො. මිලියන 50	සියයට 12
යකඩ	ඇ.ඩො. මිලියන 30	සියයට 12
මාෂධ	ඇ.ඩො. මිලියන 10	සියයට 12
රෙදිපිළි	ඇ.ඩො. මිලියන 5	සියයට 12
කිරිපිටි	ඇ.ඩො. මිලියන 30	සියයට 12

1.1.5 ඉහත දක්වා ඇති ව්‍යාපාරයක් විසින් පිරිසත, යන්ත්‍රෝපකරණ හෝ උපකරණ ආනයනය මත එකතු කළ අගය මත බද්ද, රේගු බද්ද, සෙස් බද්ද සහ වරාය සහ ගුවන්තොටුපොල සංවර්ධන බද්ද, ව්‍යාපෘතිය ආරම්භ කෙරෙන කාලපරිච්ඡේදය තුළ විලම්භනය කරනු ලබන අතර එම විලම්භනය ශ්‍රී ලංකා ආයෝජන මණ්ඩලය විසින් නිශ්චිතව දක්වා ඇති කොන්දේසි සපුරාලීම සහ දේශීය ආදායම් කොමසාරිස් ජනරාල්ගේ එකඟතාවය මත නිදහස් කිරීමක් ලෙස සලකනු ලැබේ.

1.1.6 තම නිෂ්පාදනයෙන් සියයට 75 කට වඩා අපනයනය කරනු ලබන ව්‍යවසායන් ඉහත බදු සම්බන්ධයෙන් දැනටමත් ලබන වරප්‍රසාද තව දුරටත් ක්‍රියාත්මක වනු ඇත.

1.1.7 ඉහත දක්වා ඇති සුදුසුකම් ලැබූ ව්‍යවසායන්ට, අනෙකුත් අදාළ සහනයන් ද සමග, මෙම සහනයන් ලබා දීමට දේශීය ආදායම් පනතට කරනු ලබන සංශෝධනයන් මගින් ශ්‍රී ලංකා ආයෝජන මණ්ඩලයට බලය ලබා දෙනු ඇත.

ඉහත විධිවිධානයන්හි කාර්ය සඳහා “ආයෝජනය” යන්නෙන් ඉඩකඩම්, පිරිසත, යන්ත්‍ර හා උපකරණ යනාදී “ස්ථාවර වත්කම්වල ආයෝජනය” කිරීම අදහස් කෙරේ.

1.1.8 බදු නිදහස හිමි ආයෝජකයන්ට අදාළ වන බදු නීතීන් ස්ථාවරව අදාළ වීම තහවුරු කිරීම සඳහා එකී විධිවිධානයන් හි නීතිමය බලපෑම පිළිබඳව කලින් තීරණය කර දීමේ යාන්ත්‍රණයක් හඳුන්වා දෙනු ඇත.

1.1.9 **අනිකුත් බදු නිදහස් කිරීම්**

(අ) ආයතන

- (i) ශ්‍රී ලංකා සහතික ලත් කළමනාකරණ ගණකාධිකාරීන්ගේ ආයතනයේ ;
- (ii) ළමා ආරක්ෂණ අධිකාරියේ

ලාභාංශ හ පොළී ආදායම් නොවන ලාභ ආදායම් බද්දෙන් නිදහස් වනු ඇත. (දේශීය ආදායම් පනතේ 7 වන වගන්තිය සංශෝධනය කරනු ඇත.)

(ආ) ආදායම් ප්‍රභවයන් අනුව නිදහස් කිරීම්

- (i) ශ්‍රී ලංකාවෙන් පිටත රටකින් ලැබෙන රාජ්‍ය භාග, බැංකුවක් හරහා ශ්‍රී ලංකාවට ප්‍රේෂණය කරන්නේ නම් එකී රාජ්‍ය භාග බද්දෙන් නිදහස් වනු ඇත.
- (ii) ඒකක භාර හෝ අනොන්‍ය අරමුදලක ඒකක නිදහස් කර ගැනීමෙන් උද්ගතවන ලාභ සහ ආදායම්.
- (iii) ශ්‍රී ලංකාවේ පුද්ගලයෙකුට හෝ හවුල් ව්‍යාපාරයකට දෙනු ලබන ණයක් මත, ශ්‍රී ලංකාවෙන් පිටත පුද්ගලයෙකුට හෝ හවුල් ව්‍යාපාරයකට උපවිත වන පොළී
- (iv) ක්‍රීඩාංගන, ක්‍රීඩාගාර හෝ ක්‍රීඩා සංකීර්ණ පරිපාලනයෙන් උද්ගත වන ලාභ හා ආදායම්
- (v) ශ්‍රී ලංකාවට ගෙන්වන ලද, ශ්‍රී ලංකාවේ පුරවැසියෙකු නොවන ක්‍රීඩා පුහුණුකරුවකුගේ එම සේවය සඳහා ලබන ලාභ සහ ආදායම.

(දේශීය ආදායම් පනතේ 13 වන වගන්තිය සංශෝධනය කරනු ඇත.)

1.2 සහනදායී බදු අනුපාතයන්

(අ) පර්යේෂණ හා වැඩි දියුණු කිරීම

පර්යේෂණ හා වැඩි දියුණු කිරීමේ කටයුත්තක නිරතවීමෙන් ලබන ලාභ සහ ආදායම් මත බදු අනුප්‍රමාණය, සමාගමක් නොවන පුද්ගලයකු සම්බන්ධයෙන් සියයට 16 ක උපරිමයකටත් සමාගමක් සම්බන්ධයෙන් සියයට 24 කටත් අඩු කරනු ඇත.

(ආ) විශේෂිත බැංකු ශාඛාවන් මගින් කරනු ලබන සංවර්ධන කටයුතු

සංවර්ධන බැංකු කටයුතු සම්බන්ධයෙන්ම අලුතින් පිහිට වූ වාණිජ බැංකු ශාඛාවක ලාභ සහ ආදායම් සියයට 20 ක් වන අඩු අනුප්‍රමාණයකින් බද්දට යටත් කෙරේ.

(ඇ) අගය එකතු කළ නේ

ශ්‍රී ලාංකික වෙළඳ නාමයකින් අගය වැඩි කිරීමක් සහිතව පිරිසිදු ශ්‍රී ලංකා නේ (සිලෝන් ටී) අපනයන කිරීම සඳහා, අපනයනකරුවෙකු සමඟ බද්ධ ව්‍යාපාරයක් ස්ථාපනය කර ඇති, වගාකරුවෙකු ද වන නේ නිෂ්පාදකයෙකු, හෝ නේ නිෂ්පාදකයෙකු එකී බද්ධ ව්‍යාපාරය සඳහා මිළ දී ගත් නේ ප්‍රමාණයට ආරෝපණය කළ හැකි නිෂ්පාදන ආදායම් ප්‍රමාණය මත සියයට 12 බදු අනුප්‍රමාණයට හිමිකම් ලබයි.

(ඈ) අත් යන්ත්‍ර රෙදි කර්මාන්තය

දේශීය අත්යන්ත්‍ර රෙදි නිෂ්පාදනයේ නිරත පුද්ගලයෙකුගේ හෝ හවුල් ව්‍යාපාරයක ලාභ සහ ආදායම් සියයට 12 ක උපරිම බදු අනුප්‍රමාණයකට අඩු කෙරේ.

(ඉ) සෞඛ්‍ය සේවා

සෞඛ්‍ය සේවාවලින් ලබන ලාභ සහ ආදායම් සියයට 12 ක උපරිම බදු අනුප්‍රමාණයකට අඩු කෙරේ.

(ඊ) හඳුන්වා දෙන ලද බදු අනුප්‍රමාණයන්ට අනුරූපී ලෙස දේශීය ආදායම් පනතේ තුන්වන සහ පස්වන උපලේඛනයන්ට සුදුසු පරිදි අඩු බදු අනුප්‍රමාණයන් ඇතුළත් කරනු ඇත.

1.3 ලාභ සහ ආදායම් නිශ්චය කිරීම

අඩු කිරීම් (පනතේ 25 වන වගන්තිය යටතේ ඉඩ දෙනු ලබන)

- ප්‍රාග්ධන වියදම්

බලශක්ති පාවිච්චිය කාර්යක්ෂම කිරීමේ කාර්යය සඳහා 2012 අප්‍රේල් 1 දින හෝ ඊට පසු අත්පත් කර ගන්නා ලද තාක්ෂණයෙන් ඉහළ ඕනෑම පිරිසක, යන්ත්‍ර හෝ උපකරණ අත්පත් කර ගැනීමේ පිරිවැය මත සියයට 50 බැගින් අඩු කිරීමට හිමිකම් ලබයි.

- ගමන් වියදම්

(අ) සේවා නියුක්තිකයෙකු විසින් පාවිච්චි කරනු ලබන මෝටර් වාහනයක් සම්බන්ධයෙන් සේවයෝජකයෙකු විසින් දරන වියදම් එම වාහනය පාවිච්චි කිරීම මත සේවා නියුක්තිකයා ලබන ප්‍රතිලාභය බද්දට යටත් නොවුවද එකී වියදම් සේවයෝජකයාට අඩු කළ හැකි වන අයුරින් 2011 අප්‍රේල් 1 දින සිට ක්‍රියාත්මක වන පරිදි අනුරූපී සංශෝධන සිදු කරනු ලැබේ.

(ආ) මෝස්තර සංවර්ධනය, නිෂ්පාදන සංවර්ධනය සහ නව නිෂ්පාදිත සොයා ගැනීම යන සේවාවන්ම පමණක් සපයන සමාගම්, එම සේවා සැපයීම සම්බන්ධයෙන් (දේශීය හෝ විදේශීය වශයෙන්) දරන ගමන් වියදම් සම්පූර්ණයෙන් අඩු කිරීමට ඉඩ දෙනු ලැබේ.

- යම් තැනැත්තෙකු විසින් ක්‍රීඩාංගන, ක්‍රීඩා මණ්ඩප හෝ ක්‍රීඩා සංකීර්ණ නඩත්තුව හා පරිපාලනය කිරීම වෙනුවෙන් දරනු ලබන සම්පූර්ණ වියදම සීමාවක් රහිතව අඩු කිරීමට ඉඩ දෙනු ඇත.

(දේශීය ආදායම් පනතේ 25 වන වගන්තිය සංශෝධනය කරනු ඇත.)

1.4 කුඩා සහ මධ්‍ය පරිමාන ව්‍යාපාරිකයන්ගේ වාණිජ කටයුතු ඇරඹීමට පෙර දරන ලද වියදම්

ලැබිය හැකි පිරිවැටුම මිලියන 500 නොඉක්මවන නව කුඩා හා මධ්‍ය පරිමාන ව්‍යවසායන්ට සහාය වනු වස් එම ව්‍යවසායන්ගේ වාණිජ කටයුතු ඇරඹීමට පෙරාතුව වූ තක්සේරු වර්ෂයේ දී දරනු ලබන වියදම් එසේ වාණිජ කටයුතු ආරම්භ කල වර්ෂයේ මුළු ව්‍යවස්ථාපිත ආදායමෙන් අඩු කිරීමට ඉඩ දෙනු ඇත.

(දේශීය ආදායම් පනතේ 32 වන වගන්තිය සංශෝධනය කරනු ඇත.)

1.5 සුදුසුකම් ලබන ගෙවීම්

දේශීය ආදායම් කොමසාරිස් ජනරාල් විසින් හඳුනාගන්නා ලදුව ගැසට් නිවේදනයක් මගින් ප්‍රකාශයට පත් කරන ලද ඉතා දුෂ්කර ගම්මානයන් හි කරනු ලබන ඕනෑම ප්‍රජා සංවර්ධන වැඩ පිළිවෙලක් සඳහා දරන ලද වියදම්, පුද්ගලයෙකු සම්බන්ධයෙන් රුපියල් මිලියනයක උපරිම සීමාවකට යටත්වද , සමාගමක් සම්බන්ධයෙන් රුපියල් මිලියන දහයක උපරිම සීමාවකට යටත්ව ද සුදුසුකම් ලබන ගෙවීමක් වශයෙන් සලකනු ලැබේ.

(දේශීය ආදායම් පනතේ 34 වගන්තිය සංශෝධනය කරනු ඇත.)

1.6 විගණන සහතික ඉදිරිපත් කිරීමේ අවශ්‍යතාවය

නිල ලැයිස්තුගත සමාගමක් සමාගම් සමූහයක සාමාජිකයකු වන විට, විගණන වාර්තාවක් ඉදිරිපත් කිරීමේ අනිවාර්ය අවශ්‍යතාවය එකී නිල ලැයිස්තුගත සමාගමේ සියලු සාමාජික සමාගම් සහ ආශ්‍රිත සමාගම් සඳහා ද ව්‍යාප්ත කරනු ඇත.

(දේශීය ආදායම් පනතේ 107 වගන්තිය සංශෝධනය කරනු ඇත.)

1.7 ලාභාංශ අර්ථ නිරූපනය

ස්ක්‍රීප් ලාභාංශ ආචරණය වන පරිදි "ලාභාංශ" යන්නෙහි අර්ථය සංශෝධනය කරනු ලැබේ. (දේශීය ආදායම් පනතේ 217 වගන්තිය සංශෝධනය කරනු ඇත.)

2 රෙදි පිළි සහ ඇඟළුම් කර්මාන්තය

අගය වැඩි කිරීමක් සහ අපනයන ආදේශ කිරීමක් සහිත අත් යන්ත්‍ර රෙදි නිෂ්පාදනය හෝ රෙදි නිෂ්පාදනය දිරි ගැන්වීම සඳහා මැසීමට භාවිතා කරන නූල් සහ ඵලවළු කෙඳි සහිත නූල් හැර අනෙකුත් සියළු නූල් සියලු බදුවලින් නිදහස් වනු ඇත.

2.1 රෙදි

දේශීය වෙළඳපොළෙහි පරිභෝජනය සඳහා ආනයනය කරන රෙදි කිලෝ ග්‍රෑමයක් රු. 75 ක සියලු බදු ඇතුළත් බද්දකට යටත්වනු ඇත. අපනයනය මූලික කර ගත් ඇඟළුම් නිෂ්පාදකයින්ගේ අතිරික්ත රෙදි විකිණීම ද ඉහත සියලු බදු ඇතුළත් බදු අනුප්‍රමාණයකට යටත් වනු ඇත. එසේ නමුත්, විවිධ භාණ්ඩ (මෘදු සෙල්ලම් බඩු, අත් බෑග් ආදිය) නිෂ්පාදනය කරනු ලබන කුඩා පරිමාණ ව්‍යවසායකයින්ට සහාය වීමක් ලෙස මීටර් 2 ට අඩු ඵලත් රෙදි කැබලි කිලෝවක් රු. 25 ක බද්දකට යටත්ව විකිණිය හැක.

ආනයන ආදේශ කිරීමේ වැඩපිළිවෙලට ඇතුළත්වීමට මනාපයක් නොදක්වන අපනයනය මූලික කරගත් රෙදි මොල්කරුවන්ට කිලෝ ග්‍රෑමයකට රු. 40 ක සියලු බදු ඇතුළත් බද්දක් ගෙවීමට යටත්ව තම නිෂ්පාදනයෙන් සියයට 25 ක් දේශීය වෙළඳපොළේ විකිණීමට ඉඩ දෙනු ඇත.

ආයෝජන මණ්ඩල සහනයන් නොලබන දේශීය නිෂ්පාදකයන් එකතු කළ අගය මත බද්දෙන් නිදහස් වනු ඇත.

2.2 ඇඟළුම්

වෙළඳ සන්නම් නාම සහිත ක්‍රීඩා ඇඳුම් ඇතුළුව ඇඟළුම් රේගුවෙහි සියයට 35 උපරිමයකට යටත්ව සියලු බදු ඇතුළත් බද්දකට යටත් වනු ඇත.

සිය නිෂ්පාදකයන් අවම වශයෙන් සියයට 75 ක් අපනයනය කරන අපනයන මූලික කරගත් ඇඟළුම් නිෂ්පාදකයන්ට, සියලු බදු ඇතුළත් අයිතමයකට රු. 25 ක් හෝ තෝරාගත් කාණ්ඩයන්හි කැබලි 6 ක් සහිත බණ්ඩලයකට රු. 25 වශයෙන් ගෙවීමකට යටත්ව දේශීය වෙළඳපොළේ විකිණීමට ඉඩ දෙනු ඇත.

3. එකතු කළ අගය මත බදු (2002 අංක 14 දරන එකතු කළ අගය මත බදු පනතට කරනු ලබන සංශෝධන)

3.1 බදු ගෙවීමෙන් නිදහස් කිරීම්

(අ) ආනයනය කිරීම

- ඩිජිටල් තාක්ෂණය යොදා ගනිමින් සිනමාශාලා වැඩි දියුණු කිරීම සඳහා, සංයෝජන වර්ගීකරණ සංකේතාංක 8518.29, 8518.40, 8519.81 හා 8519.89 යටතේ වන ශබ්ද විකාශන යන්ත්‍ර හා ඇම්ප්ලිෆයර්ස්, ශ්‍රව්‍ය සංඛ්‍යාත විද්‍යුත් වර්ධක හා උපාංග, සිනමා මාධ්‍ය උපකරණ හා ඩිජිටල් උපකරණ (සිනමා කර්මාන්තය සඳහා ආනයනය කරනු ලබන උපකරණ සඳහා දැනට ලබා දී ඇති බදු ගෙවීමෙන් නිදහස් කිරීම් මෙම නිදහස් කිරීම් සමඟ තව දුරටත් පුළුල් වනු ඇත.)
- ඖෂධ නිෂ්පාදකයින් විසින් ඖෂධ නිෂ්පාදනය සඳහා ආනයනය කරනු ලබන සංයෝජන වර්ගීකරණ සංකේතාංක 8479.89.90, 8424.20, 8413.81, සහ 8481.80 යටතේ ආනයනය කරන යන්ත්‍රෝපකරණ සහ උපාංග (2011 ජූනි 1 වන දින සිට ක්‍රියාත්මක වන පරිදි)

- කාබනික අපද්‍රව්‍ය භාවිතා කර දේශීයව සම්පීඩනය කර කුට්ටි කළ ගල් අගුරු (briquettes and pallets) නිෂ්පාදනය කරන නිෂ්පාදකයින් විසින් එම ද්‍රව්‍ය නිෂ්පාදනය සඳහා සංයෝජිත වර්ගීකරණ සංකේතාංක 8479.30, යටතේ ආනයනය කරන යන්ත්‍රෝපකරණ (2011 ජූනි 1 වන දින සිට ක්‍රියාත්මක වන පරිදි)
- හරිතාගාර හා පොලි ටනල්ස් සහ හරිතාගාර ඉදිකිරීම සඳහා හා පොලිටනල්ස් නිෂ්පාදනය සඳහා අවශ්‍ය වන ද්‍රව්‍ය වගාකරුවන් විසින් ආනයනය කිරීම.

(අ) **දේශීය සැපයීම**

(i) දේශීය නිෂ්පාදනය කළ:

- ජල විදුලි බල උත්පාදනය සඳහා යොදා ගනු ලබන යන්ත්‍ර සූත්‍ර සහ උපකරණ
- දේශීයව එකතු කළ අගය සහිත නිෂ්පාදන ප්‍රවර්ධනය කිරීමට හැකි වන පරිදි, සංචාරක හෝටල් සහ ගුවන් සේවා සඳහා අවශ්‍ය වන ප්‍රමිතීන්ට අනුකූලව, දේශීයව නිෂ්පාදනය කළ අමුද්‍රව්‍ය භාවිතා කරමින් නිෂ්පාදනය කරනු ලබන භාණ්ඩ
- ටින් මාළු
- ටර්බයින
- හඳුනාගත් රාජ්‍ය ආයතන විසින් ආනයන කරනු ලබන භාණ්ඩ වෙනුවට ආදේශනය කරනු ලබන දේශීයව නිෂ්පාදිත භාණ්ඩ
- මැටි ආශ්‍රිත නිෂ්පාදන නිෂ්පාදකයා විසින් සැපයීම

- (ii)
- පර්යේෂණ හා සංවර්ධන සේවා
 - වාණිජ දෙපාර්තමේන්තුව විසින් සපයනු ලබන සේවාවන්
 - වික්‍රමලේඛීන් විසින් ඔවුන්ගේ චිත්‍ර නිර්මාණ සැපයීම

(අ) **ආනයනය හෝ සැපයුම්**

- ලොරි හා ට්‍රැක් රථ (සංයෝජිත වර්ගීකරණ සංකේතාංක 8704.10, 8704.21.11, 8704.21.20, 8704.22.10, 8704.23.10 සහ 8704.23.30)
- බස් රථ (සංයෝජිත වර්ගීකරණ සංකේතාංක 8702.10.59)
- ක්‍රීඩා උපකරණ (සංයෝජිත වර්ගීකරණ ශීර්ෂ අංක 95.06)
- රබර් සහ ප්ලාස්ටික් භාණ්ඩ නිෂ්පාදනය සඳහා භාවිතා කරනු ලබන යන්ත්‍රෝපකරණ (සංයෝජිත වර්ගීකරණ ශීර්ෂ අංක 84.77)
- ඉරූ දැව (සංයෝජිත වර්ගීකරණ ශීර්ෂ අංක 44.07, 44.08, 44.09)
- අවිකණ්ණාඩි සහ නිර්මාණ කණ්ණාඩි (Designer glasses) (සංයෝජිත වර්ගීකරණ සංකේතාංක 9004.10, 9004.90)
- සුවඳ විලවුන් (සංයෝජිත වර්ගීකරණ සංකේතාංක 3303.00.10)
- උදළු (සංයෝජිත වර්ගීකරණ සංකේතාංක 8201.30.10) හා මුල්ලු (සංයෝජිත වර්ගීකරණ සංකේතාංක 8201.20)
- ආටිමියා - (සංයෝජිත වර්ගීකරණ සංකේතාංක 0511.91.20) සහ, පීටි මොස් (සංයෝජිත වර්ගීකරණ සංකේතාංක 2703.00)
- අච්චු (ලෝහ, විදුරු, රබර්, ප්ලාස්ටික්)(සංයෝජිත වර්ගීකරණ ශීර්ෂ අංකය 84.80)
- කුකුළු කර්මාන්ත සඳහා අවශ්‍ය උපකරණ සහ උපාංග (සංයෝජිත වර්ගීකරණ

- සංකේතාංක 3926.90.30, 3926.90.50, 8418.61.30, 8418.61.40 සහ 8418.69.30)
- ආලෝක සංවේදී අර්ධ සන්නායක උපකරණ (සංයෝජිත වර්ගීකරණ සංකේතාංක 8541.40)
- දේශීය කර්මාන්ත ආරක්ෂා කිරීමේ අරමුණින් පහත සඳහන් නිෂ්පාදනයන් සඳහා විශේෂයෙන්ම අවශ්‍ය වන අමුද්‍රව්‍ය
 - ඇස් කණනාඩි නිෂ්පාදනය සඳහා සංයෝජිත වර්ගීකරණ සංකේතාංක 3824.90.90, 2916.14.00, 2916.32, 3919.10, 3405.40.90, 5901.90.6805.20, 6805.30, 8302.10 සහ 8466.92 යටතේ වන භාණ්ඩ හා ද්‍රව්‍ය
 - ඇස් කණනාඩි රාමු නිෂ්පාදනය සඳහා සංයෝජිත වර්ගීකරණ සංකේතාංක 2825.90, 7505.22, 7506.20 සහ 8479.90 යටතේ වන භාණ්ඩ හා ද්‍රව්‍ය

(ඇ)

මූල්‍ය සේවා මත එකතු කළ අගය මත බද්ද

ඒකක භාර හෝ අනොන්‍ය අරමුදල් සඳහා පොළී, ලාභාංශ හෝ ණය සේවා (debt instrument) මගින් ලැබෙන ලැබීම් හේතුවෙන් එකතු වූ අගය

(එකතු කළ අගය මත බදු පනතේ 1 උපලේඛනයේ II වන කොටස සංශෝධනය කරනු ඇත.)

3.2 යෙදවුම් බදු සීමා කිරීම්:

2010 දෙසැම්බර් 31 දිනට හිලව් නොකරන ලද යෙදවුම් බදුවල යම් ශේෂයක් ඇතොත් හිලව් කර ගැනීමට හැකිවන පරිදි 2011 දී එවැනි හිලව් නොකරන ලද යෙදවුම් බදු හිලව් කර ගැනීම සඳහා හඳුන්වා දෙනු ලැබූ ක්‍රියාමාර්ග තව දුරටත් පහත සඳහන් පරිදි පුළුල් කර ඇත.

- 2011 ජූලි 13 සිට 2011 දෙසැම්බර් 31 දින දක්වා බලපැවැත්වෙන පරිදි, එකතු කළ අගය මත බදු බැඳියාවන් නොමැති අවස්ථාවක, එකතු කළ අගය මත බදු පනතේ දක්වා ඇති සියයට 5 සීමාවට යටත්ව රේගුවේහි දී ගෙවිය යුතු බදුවලින් හිලව් කිරීමට ඉඩ දෙනු ලැබේ.
- 2012 ජනවාරි 1 දින සිට බලපැවැත්වෙන පරිදි, සියයට 5 සීමා කිරීම ඉවත් කරනු ලබන අතර, (2011 දෙසැම්බර් 31 දින දක්වා දැනටමත් හිලව් කරගෙන ඇති ප්‍රමාණය අඩු කිරීමෙන් පසුව) 2010 දෙසැම්බර් 31 දිනට වන හිලව් නොකරන ලද ශේෂයෙහි ඉතිරිය සම්පූර්ණයෙන්ම හිලව් කර ගන්නා තෙක්, දේශීය ආදායම් කොමසාරිස් ජනරාල් විසින් හෝ විදුලි සංදේශ නියාමන කොමිසන් සභාවේ අධ්‍යක්ෂ ජනරාල් විසින් පරිපාලනය කරනු ලබන ඕනෑම බද්දකට අදාළව ගෙවිය යුතු බදු මුදල් වෙනුවෙන්, 2010 දෙසැම්බර් 31 දිනට හිලව් නොකරන ලද යම් ශේෂයකින් සියයට 10 සීමාවට යටත්ව හිලව් කර ගැනීම සඳහා බදු ගෙවන්නන් හට ඉඩ දෙනු ලැබේ.
- තවද, එකතු කළ අගය මත බදු බැඳියාවන් නොමැති අවස්ථාවක දී, ඉහත සීමාවන්ට යටත්ව, රේගුවේ දී ගෙවිය යුතු බදුවලින් හිලව් කිරීමට ද ඉඩ ලබා දෙනු ඇත.

(එකතු කළ අගය මත බදු පනතේ 22 වන වගන්තිය සංශෝධනය කරනු ඇත.)

3.3 එකතු කළ අගය මත විලම්භනය කිරීමේ යෝජනා ක්‍රමය

සරල කරන ලද එකතු කළ අගය මත බදු ක්‍රමය (SVAT Scheme) නියමාකාරයෙන් ක්‍රියාවෙහි යෙදවීම සඳහා දැනට පරිපාලනමය වශයෙන් ක්‍රියාවේ යොදවා ඇති සහ බදු ගෙවන්නන් හට දැනටමත් මාර්ගෝපදේශ මගින් සන්නිවේදනය කර ඇති ඇතැම් සංශෝධනයන් එකතු කළ අගය මත බදු පනතට ඇතුළත් කරනු ඇත.

4 ජාතිය ගොඩනැගීමේ බද්ද (2009 අංක 9 දරන ජාතිය ගොඩනැගීමේ බදු පනතට කරනු ලබන සංශෝධන)

4.1 නිදහස් කිරීම්

- (අ.) අහස් යානා හෝ නැව් ආනයනය කිරීම (සංයෝජිත වර්ගීකරණ සංකේතාංක 8802.11, 8802.12, 8802.20, 8802.30 සහ 8802.40 සංයෝජිත ශීර්ෂ අංක 89.01, 89.02, 89.05, 89.06, 89.07 සහ 89.08)
- (ආ) කෘතීම පාද, කිහිලිකරු, රෝද පුටු ශ්‍රවණ ආධාරක, එම ආධාරක සඳහා වන අමතර කොටස්, දෘශ්‍යාබාධිතයින් සඳහා සුදුසු සැරයටි, බ්‍රේල් ලියන සහ ඒවායේ කොටස් සහ බ්‍රේල් ලියන පත්‍රිකා සහ බෝඩ් ආනයනය කිරීම. (සංයෝජිත වර්ගීකරණ ශීර්ෂ අංක 87.13, 90.21 සහ සංයෝජිත වර්ගීකරණ සංකේතාංක 6602.00.10, 8473.10.10 සහ 8469.00.10)
- (ඇ) සකස් නොකළ දැව කඳන් ආනයනය කිරීම (සංයෝජිත වර්ගීකරණ ශීර්ෂ අංක 44.03)
- (ඈ) මහන නූල් සහ එලවළු කෙඳි ආශ්‍රිත නූල් හැර අනෙකුත් නූල් ආනයනය කිරීම (50.01, 50.02, 50.03, 50.04, 50.06, 51.01, 51.02, 51.03, 51.04, 51.05, 51.06, 51.07, 51.08, 51.09, 51.10, 52.01, 52.03, 52.05, 52.06, 53.01, 53.02, 53.03, 53.06, 53.07, 54.02, 54.03, 54.04, 54.06, 55.01, 55.02, 55.03, 55.04, 55.06, 55.07, 55.09, 55.10, 55.11, 56.04, 56.05 සහ 56.06)
- (ඉ) රෙදි ආනයනය කිරීම (5007.10,,5007.20,,5007.90, 51.11, 51.12, 51.13, 52.08, 52.09, 52.10, 52.11, 52.12, 53.09, 53.10, 54.07, 54.08, 55.12, 55.13, 55.14, 55.15, 55.16, 58.01, 58.02, 58.04, 58.06, 58.09, 58.11, 60.01, 60.02, 60.03, 60.04, 60.05 සහ 60.06)

(ජාතිය ගොඩනැගීමේ බදු පනතේ I උපලේඛනයේ I වන කොටස සංශෝධනය කරනු ඇත.)

- (ඊ) තොග සහ සිල්ලරට විකිණීම
 - 2011.07.01 දින සිට ක්‍රියාත්මක වන පරිදි මුද්‍රිත පොත්
 - අපනයනකරුවන් සඳහා භාණ්ඩ
 - එකතු කරන්නන් විසින් සපයන නැවුම් කිරි, අමු තේ දළ, කුරුඳු සහ රබර් (ලේටෙක්ස්, ක්‍රේප් හෝ ෂීට් රබර්)
 - පිරිවුම්හලක විකුණන පෙට්‍රල්, ඩීසල් හෝ භූමිතෙල්

(ජාතිය ගොඩනැගීමේ බදු පනතේ 3 වන වගන්තිය සංශෝධනය කරනු ලැබේ.)

- (උ) දේශීයව නිෂ්පාදනය කළ මැටි උළු කැට සහ මැටි ආශ්‍රිත නිෂ්පාදන එම නිෂ්පාදකයා විසින් විකිණීම

(ජාතිය ගොඩනැගීමේ බදු පනතේ I උපලේඛනයේ I වන කොටස සංශෝධනය කරනු ඇත.)

- (ඌ) විත්‍ර නිර්මාණකරුවෙකු විසින් තම විත්‍ර විකිණීම

(ජාතිය ගොඩනැගීමේ බදු පනතේ 1 උපලේඛනයේ II වන කොටස සංශෝධනය කරනු ඇත.)

4.2 ආයෝජන මණ්ඩලයේ වෙළෙඳ මධ්‍යස්ථානයක් හරහා භාණ්ඩ අපනයනය කරන භාණ්ඩ නිෂ්පාදකයකු ද 2009 වසරේ සිට ඇතුළත් වන පරිදි, ජාතිය ගොඩනැගීමේ බදු පනතේ කාර්ය සඳහා "අපනයනකරු" යන්නෙහි අර්ථය ඇතුළත් වන පරිදි ගැලපීම් කරනු ඇත.

5 ආර්ථික සේවා ගාස්තු (2006 අංක 13 දරන ආර්ථික සේවා ගාස්තු පනතට කරනු ලබන සංශෝධන)

5.1 නිදහස් කිරීම්

- ලාභ ආදායම් බද්දට යටත් වන ඕනෑම ව්‍යාපාරයක පිරිවැටුම ආර්ථික සේවා ගාස්තු බදු බැඳියාවෙන් ඉවත් කිරීමෙන්, ආර්ථික සේවා ගාස්තු ගෙවීමේ බැඳියාව තව දුරටත් ලිහිල් කරනු ඇත. ඒ අනුව, යම් තක්සේරු වර්ෂයක් තුළ ආදායම් බදු ගෙවීමෙන් නිදහස් වීම හෝ අලාභ ලැබීම හේතුවෙන් එම කාල පරිච්ඡේදය සඳහා ආදායම් බදු ගෙවීමට යටත් නොවන ව්‍යාපාරයක පිරිවැටුම මත පමණක් ආර්ථික සේවා ගාස්තු ගෙවිය යුතු වේ.
- දේශීයව නිෂ්පාදනය කළ මැටි උළු කැට සහ මැටි ආශ්‍රිත නිෂ්පාදන නිෂ්පාදකයා විසින්ම විකිණීම

5.2 ආර්ථික සේවා ගාස්තු සඳහා බදු බැඳියාවෙන් නිදහස් සීමාව කාර්තුවකට රුපියල් මිලියන 25 සිට රුපියල් මිලියන 50 දක්වා වැඩි කරනු ඇත.

6. මෝටර් වාහන අලුතින් ලියාපදිංචි කිරීම හා බලපත්‍ර නිකුත් කිරීම

(අ) (අ) මෝටර් වාහන අලුතින් ලියාපදිංචි කිරීමේ ගාස්තු

මෝටර් රථ වාහන අලුතින් ලියාපදිංචි කිරීමේ දී ගෙවිය යුතු ගාස්තු සරල කිරීම සඳහා, ඒ සඳහා දැනට අදාළ වල රඳවා ගැනීමේ බදු මෝටර් වාහන අලුතින් ලියාපදිංචි කිරීමේ ගාස්තු සමඟ ඒකාබද්ධ කරනු ඇත. ඒ අනුව මෝටර් වාහන අලුතින් ලියාපදිංචි කිරීම සඳහා අදාළ වන සංශෝධිත ගාස්තු පහත සඳහන් පරිදි වේ.

රුපියල්

වාහන කාණ්ඩය	දැනට බලපවත්වන ගාස්තු	නව ගාස්තු
අත් ට්‍රැක්ටර්	1,500	1,500
මෝටර් කෝච් රථ (බස්)	3,000	3,000
මෝටර් ලොරි	3,000	3,000
ට්‍රැක්ටර් ට්‍රේලර්ස්	6,000	6,000
රෝද හතරේ ට්‍රැක්ටර්	7,000	7,000
ඉඩම් වාහන	7,000	7,000
ලොරි ට්‍රේලර්ස්	7,500	7,500
අවමංගල රථ	10,000	10,000
ශිලන් රථ	10,000	10,000
යතුරුපැදි	1,500	2,000
ශ්‍රී චීලර්	2,000	2,500
මෝටර් ට්‍රයිසිකල් වෑන්	2,500	3,000
මෝටර් කාර් එන්ජින් ධාරිතාවය 1,600 නොවැඩි	10,000	15,000
මෝටර් කාර් එන්ජින් ධාරිතාවය 1,600 වැඩි	10,000	20,000
ප්‍රයිම් මූවර්	10,000	15,000
ෆෝක් ලිෆ්ට්	15,000	20,000
ද්විත්ව කාර්ය වාහන	10,000	15,000

(ආ) වාර්ෂිකව නිකුත් කරන ආදායම් බලපත්‍ර සම්බන්ධ ගාස්තු

වාහන වර්ගය	අදාළ ආදායම් බලපත්‍ර ගාස්තු වෙනස් වීම
ලොරි, ට්‍රැක්ටර්, බස්, ට්‍රැක්ටර් ට්‍රේලර්ස් සහ ලොරි ට්‍රේලර්ස්	දැනට බලපවත්වන ගාස්තු නොවෙනස්ව පවතී
යතුරු පැදි, ත්‍රී වීලර්ස්	දැනට බලපවත්වන ගාස්තු රු. 150 කින් වැඩි වේ.
අනෙකුත් වාහන කාණ්ඩ	දැනට බලපවත්වන ගාස්තු රු. 500 කින් වැඩි වේ.

1951 අංක 14 දරන මෝටර් රථ ආඥා පනත යටතේ අදාළ ගැසට් නිවේදනය නිකුත් කරනු ඇත.

(ඇ) සුබෝපහෝගී / අර්ධ සුබෝපහෝගී / ද්විත්ව කාර්යය මෝටර් වාහන බදු

වසර	වාහන කාණ්ඩය හා සිලින්ඩර ධාරිතාවය - අය කරන බදු මුදල (රු.)					
	සුබෝපහෝගී		අර්ධ සුබෝපහෝගී		ද්විත්ව කාර්යය	
	ඕසල් - 2,500 වැඩි කාර් සහ පෙට්‍රල් - 2,000 ට වැඩි කාර්		ඕසල් - 2,201 - 2,500 කාර් සහ 2,201 ට වැඩි ජීප් රථ පෙට්‍රල් - 1,801-2,000 කාර් සහ 1,801 ට වැඩි ජීප් රථ		ඕසල් - 2,200 වැඩි කැබ් රථ සහ පෙට්‍රල් - 1,800 ට වැඩි කැබ් රථ	
	දැනට බලපවත්වන ගාස්තු	නව ගාස්තු	දැනට බලපවත්වන ගාස්තු	නව ගාස්තු	දැනට බලපවත්වන ගාස්තු	නව ගාස්තු
1 වසර	100,000	150,000	50,000	60,000	20,000	40,000
2 වසර	78,000	100,000	39,375	50,000	15,750	25,000
3 වසර	68,000	75,000	34,000	40,000	13,600	20,000
4 වසර	57,000	60,000	28,875	30,000	11,550	12,000
5 වසර	48,000	50,000	24,000	25,000	9,600	10,000
6 වසර	38,750	40,000	19,375	20,000	7,750	8,000
7 වසර	30,000	30,000	15,000	15,000	6,000	6,000

1995 අංක 16 දරන මුදල් පනත සඳහා අවශ්‍ය සංශෝධන සිදු කරනු ඇත.

7 සෙස් බදු

7.1. දේශීය නිෂ්පාදකයින්ගේ නිෂ්පාදන පිරිවැය අඩු කිරීම සඳහා පහත සඳහන් අමුද්‍රව්‍ය ආනයනයේ දී පනවා ඇති සෙස් බදු ඉවත් කර / අඩු කර ඇත.

අයිතමය	සංයෝජිත වර්ගීකරණ ශීර්ෂ අංක / සංයෝජිත වර්ගීකරණ සංකේතාංක
පිෂ්ඨ (Starch)	11.08
ප්‍රාථමික ස්වරූප දරන රෙසින් සහ පොලිමර්	39.02 3903.11, 3903.19, 3903.20, 3903.30, 3903.90.90, 39.04, 3905.19, 3905.29, 3905.30, 3905.91, 3905.99, 3907.10, 3907.20, 3907.30, 3907.40, 3907.60, 39.08 සහ 39.15
කුඩා පරිමාන ජල විදුලි උත්පාදන ව්‍යාපෘති සඳහා වන පයිප්ප	3917.29.10 සහ 3917.40.10
බියුටයිල් රබර් සහ රබර් කෙඳි	4005.10.19 , 4005.10.29 සහ 40.07
වාත්තු යකඩවල ඉවත ලන ද්‍රව්‍ය	7204.10
ප්ලාස්ටික් සනීපාරක්ෂක භාණ්ඩ, යකඩ හා වානේ සින්ක්, නාන බඳුන්	3922.10, 3922.20, 3922.90 සහ 73.24
මුදු හුරු (buckles)	83.08
ලෝහයෙන් තනන ලද මූඩි	8309.90.30

7.2 වෙළෙඳ සන්නම් නාම සහිත භාණ්ඩ දේශීය වෙළෙඳපොළ තුළ ප්‍රවර්ධනය කිරීම සඳහා පහත සඳහන් භාණ්ඩ ආනයනයේ දී පනවා ඇති සෙස් බදු අඩු කර / ඉවත් කර ඇත.

අයිතමය	සංයෝජිත වර්ගීකරණ ශීර්ෂ අංක / සංයෝජිත වර්ගීකරණ සංකේතාංක
රූපලාවන්‍ය සඳහා අවශ්‍ය ද්‍රව්‍ය	33.04, 33.05, 33.06 සහ 33.07
ක්‍රීඩා භාණ්ඩ බැග් සහ ගමන් මළු, අත් බැග් සහ බඳපටි	42.02, 42.03 සහ 42.05
ඇඟළුම්	61.01 සිට 61.17 දක්වා , 62.01 සිට 62.16 දක්වා, 63.02 සිට 63.04 දක්වා
පාවහන්	64.01 සිට 64.05 දක්වා ,
තොප්පි	65.01 සිට 65.05 දක්වා
පෝසිලේන් සහ පිඟන් මැටි විසිතුරු භාණ්ඩ	69.10 සිට 69.14 දක්වා
වීදුරු භාණ්ඩ	70.09, 70.13 සහ 70.16
හැඳි ගැරුප්පු සහ රේසර්	82.11, 82.12, 82.14 , 82.15
සෙල්ලම් බඩු	95.03

7.3 දේශීය වශයෙන් එකතු කළ අගය සහිත වටිනාකමක් ඇති භාණ්ඩ නිපදවන කර්මාන්ත දිරි ගැන්වීම සඳහා පහත සඳහන් භාණ්ඩ ආනයනයේ දී සෙස් බදු පැනවීම හෝ දැනට පවතින සෙස් බදු වැඩි කර ඇත.

අයිතමය	සංයෝජිත වර්ගීකරණ ශීර්ෂ අංක / සංයෝජිත වර්ගීකරණ සංකේතාංක
වියළි එළවළු සහ පළතුරු	07.12, 0803.00.90, 0804.20.20, 0804.30.20, 0804.40.20, 0804.50.20, 0804.50.40, 0804.50.60, 0805.10.20, 0805.20.20, 0805.40.20, 0805.50.20, 0805.90.20, 0806.20 සහ 08.13
තිරිඟු පිටි	1101.00.10
ත්‍රිපෝෂ	1901.90.91, 1901.90.92 සහ 1901.90.93
ගෝස් සහ වෙළුම් පටි	30.05
හඳුන්කුරු	3307.41
වයින්යුල් ක්ලෝරයිඩ්	3917.23
ශීතකරණ	8418.10.10, 8418.10.90, 8418.21.90, 8418.21.30, 8418.29.10, 8418.29.20, 8418.29.30, 8418.29.90,
බයිසිකල් රිම්	8714.92.10

7.4 ක්‍රීඩා ආර්ථිකයක් සහ සෞඛ්‍ය සම්පන්න ජාතියක් ගොඩනැගීම සඳහා පහත සඳහන් භාණ්ඩ ආනයනයේ දී පනවා ඇති සෙස් බදු අඩු කර / ඉවත් කර ඇත.

අයිතමය	සංයෝජිත වර්ගීකරණ ශීර්ෂ අංක / සංයෝජිත වර්ගීකරණ සංකේතාංක
ටී ෂර්ට්ස් සහ කලිසම්	61.09 , 6103.42 සහ 6104.62
ක්‍රීඩක ජව ඇඳුම් කට්ටල, පිහිනුම් ඇඳුම්	61.12 සහ 62.11
ක්‍රීඩා පාවහන්	64.01 සිට 64.05 දක්වා

7.5 දේශීය එකතු කළ අගය භාණ්ඩ නිෂ්පාදනය දිරි ගැන්වීම සඳහා පහත සඳහන් භාණ්ඩ අපනයනය සඳහා සෙස් බදු පැනවීම හෝ දැනට පවතින සෙස් බදු වැඩි කර ඇත.

අයිතමය	සංයෝජිත වර්ගීකරණ ශීර්ෂ අංක / සංයෝජිත වර්ගීකරණ සංකේතාංක
අමු රබර්	4001.10 සහ 4001.21
ස්වාභාවික මිනිරන්	2504.90.90
මැටි	25.07,
වැලි	2505.90
පොස්පේට්	2510.10
ගල්	2513.20
කළු ගල්	2516.20, 2516.90, 25.16.11
මයිකා	2525.10
ඉල්මනයිට්	2614.00.10,
රූටයිල්	2614.00.20
ටයිටේනියම්	2614.00.90
සර්කෝනියම්	2615.10
සකස් නොකළ දැව කඳන්	4403.99, 44.07, 44.08 සහ 44.09

8 සුරා බදු

දේශීය ශාක සාරයෙන් හෝ ඒවායේ එලයන් භාවිතා කරමින් ආසුවණය කිරීමෙන් බැහැර ක්‍රියාවලියක් තුළින් නිෂ්පාදනය කරනු ලබන මත්පැන් වර්ග සඳහා සම්මත ලීටරයකට රු. 100 දක්වා සුරා බද්ද අඩු කරනු ලැබේ.

9 නිෂ්පාදන (විශේෂ විධිවිධාන) බදු

විදුලියෙන් ක්‍රියාත්මක වන යතුරු පැදි (සංයෝජිත වර්ගීකරණ අංක 8711.90.10) සහ ප්‍රාථමික අවස්ථාවේ වන එතිලීන් බහුඅවයවික (සංයෝජිත ශීර්ෂ අංක 39.01) ආදිය නිෂ්පාදන බදු (විශේෂ විධිවිධාන) නිදහස් කරනු ලැබේ.

10 රේගු බදු

කර්මාන්තකරුවන් සහ ආනයනකරුවන් විසින් රේගු බදු සම්බන්ධයෙන් ඉදිරිපත් කරන ලද ඉල්ලීම් පිළිබඳව අධ්‍යයනය කිරීමෙන් අනතුරුව දේශීය කර්මාන්ත ප්‍රමාණවත් ලෙස ආරක්ෂා කිරීම පිණිස භාණ්ඩ ආනයනය මත පවත්නා රේගු බදු සංශෝධනයන් යෝජනා කර ඇත. ආනයනික භාණ්ඩ වලින් දේශීයව නිෂ්පාදනය කරනු ලබන භාණ්ඩ ආරක්ෂා කිරීම සඳහා රේගු බද්ද සියයට 30 (ඉහළ), සියයට 15 (මධ්‍යම), හා සියයට 5 (පහළ) මට්ටම් යටතේ තබා ඇත. ආරක්ෂණ මට්ටම් (Protection Level) සමාලෝචනය කරන ලද අතර, දීර්ඝ කාලයක් පුරා ආරක්ෂණයක් ලබා දී ඇති භාණ්ඩවල රේගු බදු අඩු කිරීමට පියවර ගෙන ඇත. ආරක්ෂණ මට්ටම තීරණය කිරීමේ දී, දේශීයව එකතු කළ වටිනාකම, අපනයන විභවය සහ පාරිභෝගිකයා කෙරෙහි ඇති වන බලපෑම ද සැලකිල්ලට ගන්නා ලදී. දේශීය කර්මාන්තයන්ට ආනයනික භාණ්ඩ සමඟ තරඟ කිරීමට මෙන්ම ජාත්‍යන්තර වෙළඳපලේ තරඟ කිරීමට දිරිගන්වන පරිදි ආරක්ෂණ මට්ටම් යෝජනා කර ඇත.

සංයෝජිත වර්ගීකරණ අංකය	පවතින රේගු බදු ප්‍රමාණය	යෝජිත රේගු බදු ප්‍රමාණය
1. රැකවරණය ලැබිය යුතු සමාජය සවිමත් කිරීම		
බ්‍රේල් යතුරු ලියන		
8469.00.10	5%	නිදහස්
බ්‍රේල් යතුරු ලියන සඳහා කොටස්		
8473.10.10	5%	නිදහස්
2. අමු ද්‍රව්‍ය සඳහා වියදම් අවම කිරීම		
සකස් කළ මැලියම් වර්ග සහ අනෙකුත් අලවන ද්‍රව්‍ය		
3506.10.10	15%	නිදහස්
3506.91.10	15%	නිදහස්
3506.99.10	15%	නිදහස්
අනෙකුත් සංකාප්ත පොලිඑස්ටර්		
3907.99.10	5%	නිදහස්
පොලි (විනයිල් ඇසිටේට්)		
3905.12	15%	5
ඝන තත්වයට පත් කළ ජෙලටින් කැප්සියුල		
3926.90.80	15% හෝ කිලෝ ග්‍රෑම්යට රු. 20	නිදහස්
වොල්කනයිස් නොකළ සංයුක්ත රබර්		
4005.10.19	15%	නිදහස්
4005.10.29	15%	නිදහස්
වොල්කනයිස් කළ රබර් නූල්		
4007.00	15%	5%
කණ්ණාඩි නිපදවීම සඳහා අමුද්‍රව්‍ය		
9003.90.10	15%	නිදහස්
9003.90.90	15%	නිදහස්

9001.90	5%	නිදහස්
9001.50.10	5%	නිදහස්
3. දේශීයව අගය එකතු කිරීමේ කර්මාන්ත දිරි ගැන්වීම		
තිරිඟු, සෝයා බෝංචි හා මුංඇට යොදා ගෙන සකස් කළ ආහාර		
1901.90.91	නිදහස්	15%
1901.90.22	නිදහස්	15%
1901.90.93	නිදහස්	15%
මෝටර් රථ සඳහා ටයර්		
4011.10	30 % හෝ කිලෝ ග්‍රෑමයට රු. 90	30 % හෝ කිලෝ ග්‍රෑමයට රු. 100
ඉදිකිරීම් ආකෘති සඳහා වානේ		
7308.90.90	30%	5%
දැලි පිහිතල		
8212.20.10	15%	නිදහස්
8212.20.90	30%	5%
පහසුවෙන් විවෘත කළ හැකි මුඩු		
8309.90.30	15%	නිදහස්
ශීතකරණ		
8418.10.10, 8418.29.10	30%	15%
8418.10.90, 8418.29.20	30%	15%
8418.21.10,8418.29.30	30%	15%
8418.21.20,8418,29.90	30%	15%
8418.21.30	30%	15%
රබර් සහ ප්ලාස්ටික් අච්චු		
8480.71	15%	5%
8480.79	15%	5%
පෙරසවි ගොඩනැගිලි		
9406.00	30%	5%
4. ක්‍රීඩා ආර්ථිකය නංවාලීම සහ සෞඛ්‍ය සම්පන්න සමාජයක් ගොඩනැංවීම		
ක්‍රීඩා පාවහන්		
6402.12	30% හෝ යුගලයකට රු 100	නිදහස්
6402.19	15%	නිදහස්
6403.12	30% හෝ යුගලයකට රු 100	නිදහස්
6403.19	15%	නිදහස්
6404.11	15%	නිදහස්
5. ප්‍රවාහනයට සහාය දීම (භාණ්ඩ හා මඟීන්)		
බස් සහ ලොරි		
4011.20	30% හෝ රු. 90/ කි.ග්‍රෑමයට	15% හෝ රු. 50/ කි.ග්‍රෑමයට

පීසල් එන්ජින් (නව)		
8408.20.90	15%	නිදහස්
භාණ්ඩ ප්‍රවාහන සඳහා වූ මෝටර් වාහන / ලොරි		
8704.21.61	15%	5%
8704.22.10	5%	නිදහස්
8704.22.20	5%	නිදහස්
8704.23.10	5%	නිදහස්
8704.23.20	5%	නිදහස්
8704.23.30	5%	නිදහස්
8704.23.40	5%	නිදහස්
6. බලශක්ති පිරිමැසීම ප්‍රවර්ධනය		
ආවරණ මත සවි කරන ලද ආලෝකය නිකුත් කරන ඩයෝඩ්		
9405.10.10	15%	නිදහස්
9405.20.10	15%	නිදහස්
9405.10.20	15%	නිදහස්
9405.20.20	15%	නිදහස්
9405.30	30%	නිදහස්
9405.40.30	15%	නිදහස්
9405.40.40	15%	නිදහස්
7. තොරතුරු සන්නිවේදන තාක්ෂණය සහ ව්‍යාපාර ක්‍රියාවලි බාහිරකරණ අංශය ප්‍රවර්ධනය		
ස්වයංක්‍රීය දත්ත සැකසුම් යන්ත්‍ර / පරිගණක		
8471.30.10	5%	නිදහස්
8471.30.90	5%	නිදහස්
8471.41.10	5%	නිදහස්
8471.41.90	5%	නිදහස්
8471.49.10	5%	නිදහස්
8471.49.90	5%	නිදහස්
8471.50.10	5%	නිදහස්
8471.50.90	5%	නිදහස්
8471.90	5%	නිදහස්
8. සංචාරක ආකර්ශනය ඇති සන්නම් නාම සහිත අනෙකුත් භාණ්ඩ		
පාවහන්		
6401.10	30% හෝ යුගලයකට රු 100	යුගලයකට රු. 100
6401.92	30% හෝ යුගලයකට රු 100	යුගලයකට රු. 100
6401.99	30% හෝ යුගලයකට රු 100	යුගලයකට රු. 100
6402.20	30% හෝ යුගලයකට රු 100	යුගලයකට රු. 100
6402.91	30% හෝ යුගලයකට රු 100	යුගලයකට රු. 100

6402.99	30% හෝ යුගලයකට රු 100	යුගලයකට රු. 100
6403.20	30% හෝ යුගලයකට රු 100	යුගලයකට රු. 100
6403.40	30% හෝ යුගලයකට රු 100	යුගලයකට රු. 100
6403.51	30% හෝ යුගලයකට රු 100	යුගලයකට රු. 100
6403.59	30% හෝ යුගලයකට රු 100	යුගලයකට රු. 100
6403.91	30% හෝ යුගලයකට රු 100	යුගලයකට රු. 100
6403.99	30% හෝ යුගලයකට රු 100	යුගලයකට රු. 100
6404.19	30%	යුගලයකට රු. 100
6404.20	30%	යුගලයකට රු. 100
6405.10	30% හෝ යුගලයකට රු 100	යුගලයකට රු. 100
6405.20	30% හෝ යුගලයකට රු 100	යුගලයකට රු. 100
6405.90	30% හෝ යුගලයකට රු 100	යුගලයකට රු. 100
පෝසිලේන් හා පිඟන් මැටි සැරසිලි භාණ්ඩ		
6913.10	30 හෝ කිලෝ ග්‍රෑමයට රු. 25	නිදහස්
6913.90.10	30 හෝ කිලෝ ග්‍රෑමයට රු. 20	නිදහස්
6913.90.90	30 හෝ කිලෝ ග්‍රෑමයට රු. 20	නිදහස්
වීදුරු බඩු		
7013.10	30%	5%
7013.22	30%	5%
7013.33	30%	5%
7013.41	30%	5%
7013.91	30%	5%
හැඳි, ගෑරුප්පු හා පිහි වර්ග		
8211.10	15%	නිදහස්
8215.10	30%	නිදහස්
8215.20	30%	නිදහස්
8215.91	30%	නිදහස්
8215.99	30%	නිදහස්
හිරුවරණ කණ්ණාඩි හා ඇස් කණ්ණාඩි		
9004.10	30%	නිදහස්
9004.90	15%	නිදහස්
කොණ්ඩ සැකසීමේ හා සැරසීමේ උපාංග		
9615.11	30%	නිදහස්
9615.19	30%	නිදහස්
9615.90	30%	නිදහස්

11. වරාය හා ගුවන්තොටුපොළ සංවර්ධන බද්ද (2011 අංක 18 දරන වරාය හා ගුවන්තොටුපොළ සංවර්ධන බද්ද)

11.1 නිදහස් කිරීම්

අයිතමය	සංයෝජිත වර්ගීකරණ අංකය/සංකේතාංක	ශීර්ෂ
කෘතීම පාද, කිහිලිකරු, රෝද පුටු, ශ්‍රවණ ආධාරක, එම ආධාරක සඳහා වන උපාංග, දෘශ්‍යබාධිතයින් සඳහා වන සුදු සැරයටි, බ්‍රේල් යතුරුලියන සහ කොටස්, බ්‍රේල් ලියන පත්‍රිකා සහ බෝඩ්, ආනයනය කිරීම.	87.13, 90.21 ,6602.00.10 , 8473.10.10 සහ 8469.00.10	
සකස් නොකළ දැව කඳන් ආනයනය කිරීම	44.03	
මහන නූල් සහ එලවළු කෙඳි ආශ්‍රිත නූල් හැර අනෙකුත් නූල්	50.01, 50.02, 50.03, 50.04, 50.06, 51.01, 51.02, 51.03, 51.04, 51.05, 51.06, 51.07, 51.08, 51.09, 51.10, 52.01, 52.03, 52.05, 52.06, 53.01, 53.02, 53.03, 53.06, 53.07, 54.02, 54.03, 54.04, 54.06, 55.01, 55.02, 55.03, 55.04, 55.06, 55.07, 55.09, 55.10, 55.11, 56.04, 56.05 සහ 56.06	
රෙදි	5007.10,,5007.20,,5007.90, 51.11, 51.12, 51.13, 52.08, 52.09, 52.10, 52.11, 52.12, 53.09, 53.10, 54.07, 54.08, 55.12, 55.13, 55.14, 55.15, 55.16, 58.01, 58.02, 58.04, 58.06, 58.09, 58.11, 60.01, 60.02, 60.03, 60.04, 60.05 සහ 60.06	

12 විශේෂ වෙළඳ භාණ්ඩ බද්ද

පහත දැක්වෙන භාණ්ඩ සඳහා ද බදුකරණය සරල කිරීමේ සඳහා ආනයනයේ දී අය කරනු ලබන සියළු බදු වෙනුවට තනි බද්දක් ලෙස විශේෂ වෙළඳ භාණ්ඩ 2011.11.22 දින සිට පනවනු ලැබේ.

අයිතමය	සංයෝජිත වර්ගීකරණ සංකේතාංක
උම්බලකඩ	0305.59.10
කරවල	0305.59.90
දොඩම්	0805.10.10
ජමනාරං	0805.20.20
මිදි	0806.10
ඇපල්	0808.10
කොත්තමල්ලි	0909.20.10 , 0909.20.90
කහ කුඩු	0910.30.10,0910.30.90

13 විදුලි සංදේශ ගාස්තු

- ජාත්‍යන්තර ඇමතුම් සඳහා විනාඩියකට රුපියල් 2 බද්ද රුපියල් 3 දක්වා ඉහළ දැමීම
- එන ජාත්‍යන්තර ඇමතුම් සඳහා ගෙවිය යුතු ගාස්තුව මිනිත්තුවකට ඇ.ඩො. ශත 7 සිට ඇ.ඩො. ශත 9 දක්වා ඉහළ දැමීම

14 සී/ස ශ්‍රී ලංකා ගුවන් සමාගම, සී/ස ශ්‍රී ලංකා කේටරින් සර්විස් සමාගම සහ සී/ස මිහින් ලංකා පුද්ගලික සමාගම විසින් ආනයනය කරනු ලබන ඕනෑම භාණ්ඩයක් සම්බන්ධයෙන් ආයෝජන මණ්ඩලය තුළ වූ රේගු කටයුතු පිළිබඳ ඒකකය ද ඇතුළුව ශ්‍රී ලංකා රේගුවේ දී අදාළ වන සියලුම බදුවලින් නිදහස් කරනු ඇත.

15 මුදල් පනත යටතේ තරුපහේ හෝටල් කාමර සඳහා බද්ද

එකී බද්ද පැනවීම 2005 අංක 38 දරන සංචාරක ව්‍යාපාර පනතේ 53 වැනි වගන්තිය යටතේ වූ ගැසට් නිවේදනයේ ගුවන් සේවා කාර්ය මණ්ඩල සඳහා නිශ්චිතව දක්වා ඇති සහනදායී අනුප්‍රමාණයන්ට යටත් වනු ඇත.

16 විසා ගාස්තු

විසා ගාස්තු පහත සඳහන් පරිදි සංශෝධනය කරනු ඇත.

සාර්ක් රටවල්	ඇ.ඩො. 10
අනෙකුත් රටවල්	ඇ.ඩො. 20

17. රේගුවේ දී අය කෙරෙන බදු සඳහා කාල කඩඉම් විධිවිධාන

රේගු අධ්‍යක්ෂ ජනරාල් විසින් අය කරනු ලබන බදු සඳහා දැනට කාල කඩඉම් විධිවිධාන නොමැත. එම බදු සම්බන්ධයෙන් වසර දෙකක කාල කඩඉම් විධිවිධාන හඳුන්වා දෙනු ඇත.

18 තාක්ෂණික දෝෂ නිදොස් කිරීම

2006 අංක 10 දරන දේශීය ආදායම් පනත, 2002 අංක 14 දරන එකතු කළ අගය මත බදු පනත, 2009 අංක 9 දරන ජාතිය ගොඩනැගීමේ බදු පනත, 2006 අංක 13 දරන ආර්ථික සේවා ගාස්තු පනත, 2011 අංක 15 දරන මුදල් (සංශෝධන) පනත සහ 2011 අංක 21 දරන බදු අභියාචනා කොමිසම් සභාව පනත යන පනත්වල ඇතැම් අපැහැදිලිකම් (පරිවර්තන වෙනස්කම් ද ඇතුළුව) නිදොස් කිරීම සඳහා සංශෝධන සිදු කරනු ඇත.

19 ජාත්‍යන්තර මූල්‍ය වාර්තාකරණ ප්‍රමිතීන්

ශ්‍රී ලංකාව ඇතුළුව රටවල් බොහොමයක ගිණුම්කරණ ප්‍රමිතීන් සකස් කරන්නන්, ඔවුන්ගේ දැනට පවත්නා දේශීය ගිණුම්කරණ රාමුව ජාත්‍යන්තර ගිණුම්කරණ ප්‍රමිති මණ්ඩලය විසින් ප්‍රකාශයට පත් කරන ලද ජාත්‍යන්තර ගිණුම්කරණ ප්‍රමිතීන් හා සමගාමීව සිදු කිරීමට බැඳී සිටී .

ජාත්‍යන්තර මූල්‍ය වාර්තාකරණ ප්‍රමිතීන් යටතේ සකසන ලද මූල්‍ය ප්‍රකාශ මගින් ඇතිවන බදු ප්‍රතිඵල අධ්‍යයනය කිරීමෙන් පසුව අදාළ බදු නීතීන්හි අවශ්‍ය ගැලපීම් සිදු කරනු ඇත.

20 කේන්ද්‍රස්ථාන සේවා (විශේෂ විධිවිධාන) පනත

20.1 රේගු ආඥා පනත, (ඒ යටතේ වන රෙගුලාසි ඇතුළුව) ආනයන අපනයන පාලන පනත, සහ විනිමය පාලන පනත, ආයෝජන මණ්ඩලය විසින් පහත සඳහන් කටයුතුවල නිරත සමාගම් ලෙස හඳුනාගත් ව්‍යවසායන් සම්බන්ධයෙන් අදාළ වීමෙන් නිදහස් කිරීම සඳහා නව මුදල් පනතක් හඳුන්වා දෙනු ලැබේ.

- ඇගළුම් ආශ්‍රිත ආනයනයන්, සරල සකස් කිරීම සහ ප්‍රතිඅපනයනය සම්බන්ධයෙන් වන අන්තරාල වෙළඳාම

- ඇඟළුම්, රෙදිපිළි, සම්පාදනය හෝ නිෂ්පාදනය එක් රටක සිදු වී, ශ්‍රී ලංකාවේ නාවික ක්‍රියාකාරකම්වලට ගෙන ඒමක් නොමැතිව තවත් රටකට අපනයනය කෙරෙන ඇඟළුම්, රෙදිපිළි ප්‍රතිනැව්ගත කිරීමේ ව්‍යාපාරයක්.
- කලාපීය ඇඟළුම් නිෂ්පාදකයින්ට පෙර නිමි සේවා සැපයීම
- මුදල් පරිපාලනය, සැපයීම් ක්‍රියාවලිය සහ බිල් කිරීමේ කටයුතු සඳහා ශ්‍රී ලංකාවේ මූලස්ථාන ස්ථානගත කිරීමට ප්‍රධාන ගැණුම්කරුවන්ව ප්‍රවර්ධනය කිරීම
- ශ්‍රී ලංකාවේ, විවිධ රටවල් සංගෘහිත කිරීම වැනි කාර්ය සංවිධානය ප්‍රවර්ධනය කිරීම

20.2 පහත කරුණු ක්‍රියාත්මක වීම තහවුරු කර ගැනීම සඳහා සංශෝධන කෙරෙනු ඇත.

- i. යම් ව්‍යවසායක ඉහත ක්‍රියාකාරකම් යටතේ ප්‍රති අපනයනය සඳහා භාණ්ඩ භෞතිකව ආනයනය කිරීම සහිත ක්‍රියාකාරකමක ආයතනයක් ව්‍යුක්ත වන විට, එම කටයුතු ශ්‍රී ලංකා වරාය අධිකාරියේ අධීක්ෂණය යටතේ ක්‍රියාත්මක වන නිදහස් වරායක හෝ ආයෝජන මණ්ඩල නීතිය හෝ රේගු ආඥා පනත යටතේ ප්‍රකාශිත බන්ධිත ප්‍රදේශයක සිදු විය යුතුය.
- ii. හඳුනාගත් නිදහස් වරායකට හෝ ඉන් පිටතට හෝ බන්ධිත ප්‍රදේශයකට හෝ දේශීය බල ප්‍රදේශයකට හෝ පිටතට භාණ්ඩ ප්‍රවාහනය, අදාළ කරුණු අනුව අපනයනයක් හෝ ආනයනයක් වනු ඇත.
- iii. භාණ්ඩ, එවැනි භෞතික ප්‍රවාහනයේ නොයෙදෙන එහෙත් ප්‍රධාන කාර්යාල කලාපීය මෙහෙයුම්, සැපයුම් දාම කළමනාකරණය යනාදියෙහි නියුක්ති ව්‍යවසායක සම්බන්ධයෙන් එය වෙන් කරන ලද ප්‍රදේශයෙන් පිටත ස්ථානයක කළ හැකිය.

21 යෝජිත සංශෝධන ක්‍රියාත්මක වන දිනයන්

වෙනත් ආකාරයකට සඳහන් කර නොමැත්තේ නම් යෝජිත සංශෝධන ක්‍රියාත්මක වන දිනයන් පහත සඳහන් පරිදි වේ.

- i. ආදායම් බදු සහ ආර්ථික සේවා ගාස්තු සම්බන්ධයෙන් වන සංශෝධනයන් 2012 අප්‍රේල් 1 දින සිට
- ii. එකතු කළ අගය මත බද්ද, ජාතිය ගොඩනැඟීමේ බද්ද, විදුලි සංදේශ ගාස්තු සහ විසා ගාස්තු සම්බන්ධ සංශෝධන 2012 ජනවාරි 1 දින සිට
- iii. මෝටර් වාහන අලුතින් ලියාපදිංචි කිරීම සම්බන්ධයෙන් වන යෝජනා 2011 නොවැම්බර් 24 දින සිට
- iv. සුබෝපහෝගී මෝටර් වාහන බද්ද, සෙස් බද්ද, වරාය හා ගුවන්තොටුපොල සංවර්ධන බද්ද, නිෂ්පාදන (විශේෂ විධිවිධාන) බද්ද, සුරා බද්ද, රේගු බද්ද සහ විශේෂ වෙළඳ භාණ්ඩ බද්ද සම්බන්ධයෙන් වන සංශෝධන වහාම ක්‍රියාත්මක වන පරිදි

1. රාජ්‍ය අංශයේ සේවකයින්ගේ වැටුප් හා දීමනා සංශෝධනය - අයවැය 2012

(i) සියළුම රාජ්‍ය සේවකයින් සඳහා දැනට ගෙවනු ලබන මූලික වැටුපෙන් 5% ක් වන විශේෂ දීමනාව 15% දක්වා, එනම්, 10% කින් ඉහළ දැමීම. මෙම වැඩි කිරීම මාණ්ඩලික නොවන නිලධාරීන් සඳහා 2012 ජනවාරි මස සිට ක්‍රියාත්මක වේ. මාණ්ඩලික නිලධාරීන් සඳහා, මෙම වැඩිවීමෙන් 50% ක් 2012 ජනවාරි මස සිට ද, ඉතිරි 50% 2012 ජූලි මස සිට ද ක්‍රියාත්මක වේ.

(ii) ග්‍රාම නිලධාරීන් සඳහා ගෙවනු ලබන ගමන් වියදම් හා කාර්යාල දීමනා පහත පරිදි, 2012 ජනවාරි මස සිට සංශෝධනය කිරීම.

ගමන් වියදම් (මාසික)

- කොට්ඨාශය තුළ - රුපියල් 200/- සිට රුපියල් 350/- දක්වා
- කොට්ඨාශයෙන් පිටත - රුපියල් 500/- සිට රුපියල් 750/- දක්වා
- අධිශ්‍රේණි ග්‍රාම නිලධාරීන් සඳහා - රුපියල් 1,000/- සිට රුපියල් 1,500/- දක්වා වැඩි කිරීම.

කාර්යාල දීමනා (මාසික)

- මහ නගර සභා සහ නගර සභා සීමාව තුළ - රුපියල් 750/- සිට රුපියල් 1,000/- දක්වා
- ප්‍රාදේශීය සභා සීමාව තුළ - රුපියල් 500/- සිට රුපියල් 750/- දක්වා වැඩි කිරීම.

(iii) අධිකරණ සේවා කොමිෂන් සභාවට අයත් විනිශ්චයකාරවරුන් තම නිල වාහනය සඳහා රජයේ රියදුරකුගේ සේවය ලබා නොගැනීම වෙනුවෙන් ගෙවනු ලබන රියදුරු දීමනාව මසකට රුපියල් 15,000/- දක්වා වැඩි කිරීම. මෙය 2012 ජනවාරි මස සිට ක්‍රියාත්මක වේ.

(iv) සේවා අවශ්‍යතාවය මත ලබාදෙන, වෛද්‍යවරුන්ගේ හා ලියාපදිංචි/සහකාර වෛද්‍ය නිලධාරීන් සඳහා ද දීමනාව මසකට රුපියල් 2,500/- කින් වැඩි කිරීම. මෙය 2012 ජනවාරි මස සිට ක්‍රියාත්මක වේ.

(v) ක්ෂේත්‍ර රාජකාරිවලට අනුයුක්ත කර ඇති ශ්‍රී ලංකා ඉංජිනේරු සේවයට අයත් නිලධාරීන් සඳහා මසකට රුපියල් 15,000/- ක ක්ෂේත්‍ර රාජකාරි හා ප්‍රවාහන දීමානවක්, 2012 ජනවාරි මස සිට ලබාදීම.

(vi) විශ්ව විද්‍යාල අධ්‍යයන හා අනධ්‍යයන කාර්ය මණ්ඩලවල වැටුප්, කළමනාකරණ සේවා චක්‍රලේඛ අංක 30(1) අනුව ගැලපීම. මෙම වැටුප් ගැලපීම් ඇතුළත්වන චක්‍රලේඛය 2011.12.31 වන විට නිකුත් කිරීම. මෙම සංශෝධිත වැටුප් ගෙවීම අනධ්‍යයන කාර්ය මණ්ඩල සඳහා 2012 ජනවාරි මස සිට ද, අධ්‍යයන කාර්ය මණ්ඩල සඳහා පියවර දෙකක් යටතේ 2012 ජූලි මස හා 2012 ඔක්තෝබර් මස සිට ද ක්‍රියාත්මක වේ.

2. විශ්‍රාම වැටුප් විෂමතා ඉවත් කිරීම.

විශ්‍රාම වැටුප් විෂමතා පියවරෙන් පියවර ඉවත් කිරීම යටතේ 2003.12.31 හෝ එයට පෙර විශ්‍රාම ලැබූ රාජ්‍ය සේවකයින් සඳහා දැනට ගෙවනු ලබන, මසකට රුපියල් 750/- ක් වන දීමනාව රුපියල් 1,750/- දක්වා, එනම්, මසකට රුපියල් 1,000/- කින් ද, 2004.01.01 හා 2005.12.31 අතර කාලයේ විශ්‍රාම ලැබුවන් සඳහා දැනට ගෙවනු ලබන රුපියල් 250/- ක් වන දීමනාව රුපියල් 750/- දක්වා, එනම්, මසකට රුපියල් 500/- කින් ද වැඩි කිරීම. මෙම වැඩි කිරීමෙන් 50% ක් 2012 ජනවාරි මස ද, ඉතිරි 50% 2012 ජූලි මස සිට ද ගෙවීම.

3. චක්‍රලේඛ නිකුත් කිරීම

ඉහත සංශෝධනවලට අදාළ සියළු චක්‍රලේඛ, වැටුප් හා සේවක සංඛ්‍යා කොමිෂන් සභාවේ නිර්දේශය මත හා මුදල් හා ක්‍රමසම්පාදන අමාත්‍යාංශයේ එකඟතාවය මත අදාළ රේඛීය අමාත්‍යාංශ ලේකම්වරයා විසින් නිකුත් කරනු ඇත.